

# BENARES SANSKRIT SERIES;

## A COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,  
UNDER THE SUPERINTENDENCE OF  
R. T. H. GRIFFITH, M. A., C. I. E.

AND  
G. THIBAUT, PH. D.  
No. 106.

### तत्त्वशेखरः ।

श्रीभगवद्भोकाचार्यप्रणीतः ।

कारप्पङ्काड-कन्दाड-बाधूल-श्रीनिवासाख्य-अयोध्यारामा-  
नुजदासेन काञ्चीपुरनिवासिना संशोधितः । तथा—  
तत्त्वत्रयचुलुकसंग्रहः ।

कुमारवेदान्ताचार्यश्रीमद्वरदगुरुविरचितः ।

आचार्यमहनाथस्वामिना संशोधितः ।

### TATTVAŚĒKHARA

BY ŚRĒE LOKĀCHĀRYA,

Edited by K. K. V. S. A. Rāmānuja Dās of Kānchi;  
And TATTVATRAYACHULUKASANGRAHA

BY KUMĀRAVEDĀNTĀCHĀRYA ŚRĒE VARADAGURU,  
Edited by Āchārya Bhattanāthaswāmy.

### BENARES

Published by the Proprietors Messrs. Bray B. Das & Co.

AND SOLD BY H. D. GUPTA,

Secretary, Chowkhamba Sanskrit Book Depot.

Printed at the Vidyā Vilās Press,

BENARES.

1905.

Registered under Act XXV. of 1867. (ALL RIGHTS RESERVED.)

श्रीमते रामानुजाय नमः ।

श्रीलोकाचार्याय गु-वे नमः ।

श्रीमद्वेङ्कटलक्ष्मणार्यमहामुनये नमः ।

- (१) श्रियः पतिः, परमकारुणिको, भगवान्, सर्वेश्वरः सर्वेषाम्पुरुषा-  
णामुपादित्सि न जिहासितेष्टानिष्टतत्साधनानां त्याज्योपादेयवि-  
भागार्थम् “शमयसि तमः प्रजानां शास्त्रमयेन स्थिरप्रदीपने”  
(दयाशत० १८)न्युक्तीत्या वेदान्ताख्यप्रमाणं प्रदाय श्रीरामकृ-  
ष्णाद्यवतारादिमुखेन तद्विषयज्ञानञ्चोदपादयेत् (‘मर्यादानाञ्च  
लोकस्य कर्ता कारयिता च सः’ रा० सु० ३५।११ “उत्सीदेयु.”  
गी० ३।२४)
- (२) तच्च “नारायणात्समुत्पन्नं ज्ञानं कृतयुगे स्थितम्” इति प्रथमयुगे  
तथैवाऽवर्तत, (स्का० पु०)
- (३) अनन्तरम्, “किञ्चित्तदन्यथाभूतं त्रेतायां द्वापरे खिलम्” इत्युक्त-  
रीत्या खिले सति, “सङ्कीर्णबुद्धयो देवाः ब्रह्मरुद्रपुरः सरा । श-  
रण्यं शरणञ्जमुनीरायणमनामयम् ॥ तैर्विज्ञापितकार्यस्तु भगवा-  
न्पुरुषोत्तमः । अवनीर्णो महायोगी सत्यवत्यां पराधरा” इत्यादि-  
स्कान्दपुराणोक्तरीत्या नष्टज्ञानैर्ब्रह्मरुद्रादिभिरार्थितो भगवान् व्या-  
सरूपेणाऽवतीर्य वेदानुद्धृत्य तान् विभज्य तदर्थज्ञानाय “अल्पा-  
क्षरम्” (वायुपु० पू० ५९।१२७) इत्युक्तीत्या सूत्राणि प्रणयिष्यन्  
पूर्वभागवैशद्यार्थं स्वशिष्येण जैमिनिना सूत्राणां प्रणीतत्वात् तद-  
ङ्गीकृत्योत्तरभागवैशद्यार्थं ब्रह्मसूत्राणि स्वयमेव चकार ।
- (४) ततः कलिसाम्राज्ये “त्वञ्च रुद्र महाबाहो मोहशास्त्राणि का-  
रये” (पा० पु० ७।१।१०।८)त्यादि पाञ्चोत्तरवराह(७०)गारुडा-  
(३८) द्युक्तीत्या भगवदाज्ञापरिपालकः रुद्रः, “मायावादमस-  
च्छास्त्रं प्रच्छन्नं बौद्धमुच्यते । मयैव कथितं देवि कलौ ब्राह्मणरू-  
पिणा” इति पाञ्चोत्तरो(२३६।७)कप्रकारेण “शङ्करः शङ्करः सा-  
क्षात्” इति शङ्कराचार्यरूपेणाऽवतीर्य जगन्मोहनरूपमसच्छा-  
स्त्रं प्रणीतवान् ।
- (५) तेन मोमुह्यमानान् जन्तून्वलोक्य पुनः भगवता सद्धर्मस्थापना-  
य प्रेरितः अनन्तः स्वयमेव “अनन्तः प्रथमं रूपं लक्ष्मणस्तु ततः  
परम् । बलभद्रस्तृतीयस्तु कलौ कश्चिद्भविष्यति” इति नारदीय-  
पुराणान्तर्गतयादवाचलमहात्म्योक्तप्रकारेण “ताम्रपर्णी नदी”

इति भागवतवचनोक्त(११।५)श्रीद्राविडदेशे श्रीभूतपुर्यामवनीर्यं जगत्संरक्षणार्थम् व्यासप्रणीतशारीरकसूतायां भगवद्बोधायनप्रभृतिपूर्वाचार्याणां मतानुसारेण “वेदार्थस्य च संग्रहं मृदुपदं वेदान्तदीपं तथा वेदान्तस्य च सारमर्थगहनं श्रीभाष्यमत्यद्भुतम् । गीताभाष्यम्” च स्वयमेव प्रकाशयामास ।

(६) तथा कृतत्वेऽपि अव्युत्पन्ने, अधिकर्तुमशक्यत्वात्ते व्युत्ता एव, वेदान्तज्ञानरहितानां पुरुषाणां भगवत्प्राप्तेः दुर्लभत्वात् तदवश्यं ज्ञातव्यं मेव हि, तद्रहिताः पशव इत्युक्तम् (नारसि १६।१३), इत्यादिकमभिप्रेत्य सर्वशास्त्रार्थनिपुणः, सकललोकोज्जीवनकामः, परमकारुणिको, भगवान् श्रीलोकाचार्यः, श्रीभाष्यादिषु प्रतिपादितानर्थविशेषान् स्वदशस्थानाञ्जनानां सुखग्रहणाय सङ्गृह्य “तत्त्वशेखरनामानं” ग्रन्थं प्रकाशितवान् ।

(७) तच्च भाषान्तरप्रणीतत्वात् संस्कृतभाषया श्रीमदुभयवेदान्तप्रवर्तकाचार्येण श्रीगोवर्द्धनपीठाधिपतिना श्रीबाधूलकुलप्रदीपेन, श्रीकूरेयमिश्रांशजेन, श्रीरङ्गसुरिणा यथातथा लिखितम् ।

(८) इदञ्च द्रविडदेशे तद्भाषायामव मुद्रितम् तथाऽपि न सम्यक् परिशोध्य मुद्रितम् ।

(९) अतः श्रीकाञ्चीपुरनिवासिना, बाधूलश्रीनिवासपर-अयोध्या-रामानुजदासेन, मूया श्री० उ० वे० भूतपुरनिवासस्य श्रीरामानुजाचार्याणाम्, श्री० उ० वे० काञ्चीपुरनिवासस्य श्रीरम्यजामातृमुनीनाम् च कृपाकटाक्षविशेषैः बहुकोशानवलोक्य परिशोध्य च प्रमाणाऽकरनिर्देशादिसहितं लिखितम् ।

सम्पादितपुस्तकनामधेयानि एवङ्गुलिपताति ।

(क) का० श्री० उ० वे० परमहंसेत्यादिरम्यजामातृमुनीनाङ्कोः द्रविडभा० द्र० अक्ष० ।

(ख) श्री० उ० वे० परमहंसेत्यादि यदुगिरियतिराजनारायणमुनी० तेलु०

(ग) श्री० उ० वे० श्रीनगर्या आल्वारार्यस्य तालको० द्रा०

(घ) का० क० वा० श्री० अ० रामानुजदासस्य मम मुद्रि० द्रा०

(ङ) बुन्दावने वानाद्रिमठाधिकारिणः, देवनायकस्य संस्कृतभा० ना० अ० । इति ।

का० क० वा० श्री० अ० रामानुजदासः ।

नमः परमर्षिभ्यः ।

श्रीमते रामानुजाय नमः ।

श्रीलोकगुप्ते नमः ।

श्रीभगवद्धोकाचार्यप्रणीतः

## तत्त्वशेखरः ।

प्रथमप्रकरणम् ।

- (१) पुंस्पर्शक्लेशसम्भावनागन्धविधुरस्य, प्रत्यक्षादिप्रमाणविलक्षणस्य, निखिलवेदजातस्य, वेदोपबृंहण-  
स्मृतीतिहासपुराणानां च<sup>१</sup> कृत्यम् सकलचेतनानां<sup>२</sup>-  
मपि तत्त्वज्ञानजननम् ।
- (२) तत्त्वज्ञानं च सर्वस्मात्परस्य, नारायणस्य, सर्वप्र-  
कारपरतन्त्राणां सर्वात्मनामपि स्वरूपाऽनुरूपपुरुषा-  
र्थभूतकैङ्कर्यप्रतिबन्धकर्मसम्बन्धनिवर्तकोपायः<sup>३</sup>,

१ “अखिले”ति पाठान्तरम् ।

२ “तदुपबृंहणे”ति पा० उपबृंहणं नाम अनधीतशाखान्तरार्थः सह  
अधीतशाखार्थे निष्कर्षः ।

३ “पुराणादीनामि”ति पा० तदा पाञ्चरात्रतन्त्रमपि विवक्षितम्,  
वक्ष्यमाणो तन्त्रस्थश्लोकस्य उदाहृतत्वात् ।

४ “सकलसंसारचेतनानामि”ति क, ख, ग, घ. पुस्तकेषु पाठः

५ पुरुषैः अर्थितः पुरुषार्थः ।

६ किञ्चित् करोतीति किङ्कुरः, किङ्कुरस्य भावः कैङ्कर्यम् ।

७ उप ईयते अनेनेति उपायः ।



“तच्चरणारविन्दशरणागतिः” इति ज्ञानविशेषः<sup>१</sup> ।

- (३) नारायणः सर्वस्मात्परः कथम् इति चेत् परत्वाच्चि-  
हानि, जगत्कारणत्वं मुमुक्षूपास्यत्वमोक्षप्रदत्वानि  
अस्यैवेति । अतोऽयमेव सर्वस्मात्परः ।
- (४) महोपनिषत्<sup>२</sup>, सुबालोपनिषत्, नारायणोपनिषत् च,  
स्मृती, तिहास, पुराणानि च, “एको ह वै नारायण  
आमीत्” (म० १।१) “दिव्यो देव एको नारायणः”  
(सु० ६ ख०) “अथ पुरुषो ह वै नारायणोऽकाम-  
यत्” (ना) “अप एव समर्जाऽऽदौ” (मनु १।८)  
“नारायणो जगन्मूर्तिः” (भार० मो० १८२।१२)  
“विष्णोः सकाशात् उद्भूतम्” (विष्णुपु० १।१।३५)  
इति नारायणादि[दिव्य]शब्दैर्जगत्कारणत्वं वद-  
न्तीति अयमेव जगत्कारणभूतः ।
- (५) छान्दोग्य, वाजसनेयक, कौषीतक्याऽऽदिषु, “सत्”  
(छा० ६।२।१) “ब्रह्म” (वृ० ३।४।१०) “आत्मा”  
(ऐतरे० १।१।१) आदिशब्दैः कतिचिद्वस्तूनि का-  
रणमभिदधतीति चेत् पञ्चधिकरणन्यायेन<sup>३</sup> सामा-

१ “निरूपणज्ञानविशेष” इति क. ख, ग, पा० ।

२ मुमुक्षु मोक्षेच्छु, संसारमोचने इच्छावानिति यावत् ।

३ अक्षरकमगद्यन्पनिपादकत्वम् उपनिषणत्वम् ।

४ “पशुना यजते” इति अत्र सामान्यपशुशब्दः “छागो वा म-  
न्त्रवणात्” इति (पू० मी० ६।८।३१) इति सूत्रन्यायेन छागवि-

न्यशब्दस्य विशेषपर्यवसायितया, “सत्” आदिशब्दा अपि तमेव प्रतिपादयन्ति ।

- (६) ननु “हिरण्यगर्भः समवर्तताऽग्रे” (यजु० ४ का० २ प्रश्न० ३४ वा०) “धाता यथापूर्वमकल्पयत्” (तैत्ति० १।३९) “प्रजापतिः प्रजा असृजत्” (यजु० २।१।१) “अजस्य नाभावध्येकमर्पितं यस्मिन् विश्वं भुवनमधिश्रितम्” (यजु० ४।६।२) इति हिरण्यगर्भादिविशेषशब्दैर्निर्देशेन ब्रह्मणो जगत्कारणत्वे का न्यूनता इति चेत् (ब्रह्मसूत्रम् १।३।१२) तन्न वक्तुं शक्यते, “यो ब्रह्माणं विदधाति पूर्वम्” (श्वेता० ६।१८) “तत्र ब्रह्मा चतुर्मुखोऽजायत” (महो० १।२) “नारायणात् ब्रह्मा जायते” (नारा०) “स प्रजापतिरेकः पुष्करपर्णे समभवत्” (नृसिं० ताप० पूर्व० १।१) “विराजोऽधिपुरुषः” (पुरुषसू०) “यन्नाभिपद्मात् अभवत् महात्मा

षये यथा पर्यवस्यति, तथा “सत्” शब्दः बृहद्बृहत्साधारणत्वात् ‘ब्रह्म’ शब्दात्कविशेष पर्यवस्यति, चेतनाऽचेतनसाधारणो ‘ब्रह्म’ शब्दः चेतनैकान्ताऽऽत्म” शब्दोक्तविशेष पर्यवस्यति, तथाऽऽत्म” शब्दश्च सर्वचेतनसाधारणः “नारायण” एव विशेष पर्यवस्यति वेदार्थसंग्रहे भाष्यकारैः स्पष्टमुक्तम् ।

१ कारणप्रतिपादकस्याऽध्यायस्याऽर्थं समृहीत (१अ०) ।

२ अथ द्वितीयस्याऽध्यायस्यार्थं विस्तरणं वक्तुमस्मिन् ।

प्रजापतिः” (महो०) बृंह वै ब्रह्माणं पुष्करे ससर्ज”  
 (अथर्व०) “हिरण्यगर्भं पश्यति जायमानम्”  
 (श्वेता० ४।१२) इति ‘सृज्यः’ इति, “न ब्रह्मा”  
 (महो० १।१) “ब्रह्मादिषु प्रलीनेषु” (विष्णुधर्मे  
 ७०।२०) इति, ‘संहार्यः’ इति, “युगकोटिसह-  
 स्राणि विष्णुमाराध्य पद्मभूः । पुनस्त्रैलोक्यधातृत्वं  
 “प्राप्तवान् इति शुश्रमः” (इतिहाससमु० १४।८)  
 ‘प्राजापत्यं त्वया कर्म पूर्वं मयि निवेशितम्”  
 (उत्तररामा० १०४।७) मम वेदा हताः सर्वे दान-  
 वाभ्यां बलादितः” (भार० शां० मो० ३४७।३३)  
 यस्मात्<sup>१</sup> निरपराधस्य शिरश्छिन्नं त्वया मम”  
 (मात्स्ये १८२।८५) इति, ‘सर्वेश्वरसमाराधनेन  
 स्वपदं प्राप्तवान्’ इति, ‘असुरापहतवेद’ इति,  
 ‘रुद्रपरिभूत’ इति चेमं (ममुद्दिश्य) कर्मवश्यतया  
 (तायाः) कथनात्<sup>२</sup> ।

(७) हिरण्यगर्भधातृप्रजापतिशब्दाः<sup>३</sup>, अपर्यवसानवृत्त्या  
 वा, अवयवशक्त्या वा, (नारायणप्रवृत्त्या वा,) ना-  
 हायणवाचकाः ।

१ “तदे”तिमुद्रितपुराणकोशपा० ।

२ “तन्न वक्तुं शक्यत ” इति पूर्वेणान्वयः ।

३ सहस्रानामाध्याये (४४।५।८।श्लो०) पाञ्चोत्तरे च (२२४।अ०)

४ भगवति एने शब्दाः द्रष्टव्याः ।

- (८) “अजस्य नाभावध्येकमर्पितम्” (य० ४।६।२)  
इत्यत्र “अर्पितम्” इति आविर्भूतमित्यर्थः “एक”-  
शब्दश्च पुष्करवाची “अजस्य नाभावध्येकं य-  
स्मिन् विश्वं प्रतिष्ठितम् । पुष्करं पुष्कराक्षस्य तस्मै  
पद्मात्मने नमः” (भा० शां० राजध० ४७।५८)  
इति माहाभारते व्याख्यातत्वात् ।
- (९) ननु “यदा तमस्तन्न दिवा न रात्रिः न सत् न चा-  
ऽसत् शिव एव केवलः” (श्वेता० ४।१८) “का-  
रणं तु ध्येयः सर्वैश्वर्यसम्पन्नः शम्भुराकाशमध्ये  
ध्येयः (अथर्वशिखो०) इति श्वेताश्वतर-अथर्वशिखा-  
दिषु, रुद्र एव कारणभूत इति उक्तमिति चेत्, तत्  
अपि अनुपपन्नम्, “बुद्बुदात् त्र्यक्षः शूलपाणिः  
पुरुषोजायत ” (महो० १।३) “नारायणात्  
रुद्रो जायते ” (नारा०) “ललाटात् क्रोधजो रुद्रो  
जायते” (सुबा० २) “इन्द्रो वरुणः सोमो रुद्रः  
पर्जन्यो यमः” (बृह० ६।४।२१) “त्र्यक्षः खण्ड-  
परशुमजीजनत् (अथर्वणो०) ब्रह्मणः पुत्राय ”  
(साम्नि) इत्येवमादिवाक्यैः महोपनिषत्, नारा-  
यणोपनिषत्, सुबालोपनिषत्, बृहदारण्यकम्, अ-  
थर्वब्राह्मणम्, सामवेदश्च, सृज्यत्वेन, “नेशानः”  
(महो० १।१) इति संहार्यत्वेन च अवदत् ।

(१०) शातपथब्राह्मणे,<sup>१</sup> “संवत्सरे कुमारोजायत, सो-  
रोदीत्, तं प्रजापतिरब्रवीत्, कुमार किं रोदिषि,  
यच्छूमात्तपसोऽधिजातोऽसीति, सोऽब्रवीत्, अ-  
नपहत पाप्माऽहमस्मीति” इत्यादिषु रुद्रोत्पत्ति-  
दशायां रोदिति, तमीक्ष्य प्रजापतिस्त्वद्रोदनङ्किनि-  
मित्तमिति पृच्छति, अहमनपहतपाप्मा, अस्मत्पा-  
पानि यथा त्रिनश्येयुः, तथा मम नामकरणङ्कर्तव्य-  
मिति प्रतिवदति, अस्य रोदनत्वात् तव रुद्र इति  
नामाऽस्त्विति तस्मिन् उक्तवति, मम इतोऽपि अ-  
न्यानि च कतिचिन्नामानि स्युरिति पुनरपि अस्मि-  
न्नुक्तवति, भवशर्वेशानपशुपतिभीमोग्रमहादेवरू-  
पनामसप्तकं, अष्टमूर्तित्वं च स तस्य दत्तवान् इ-  
त्युक्तम्<sup>२</sup>।

(११) इदं च, स्कन्दपुराणे “उन्मत्तवत् अनुन्मत्तः प्रभुः  
प्रभवनां वरः<sup>३</sup> । रात्रौ श्मशाने पर्यटसि तत्  
क्रिमेतत् तवेश्वर ” इत्यादिना<sup>४</sup>, “श्मशानपर्य-  
टनप्रभृतिहीनवृत्त्यनुभवहेतुः<sup>५</sup> कः ” इति पृष्टव-

१ ‘शातपथे चाष्टामूर्तिब्राह्मणे प्रथमांशे’ इति स्तोत्रभाष्ये (२४ श्लो०)

२ एव शतरुद्रीयब्राह्मणे, शैलालिब्रा०, बहुचे, घृतसूक्ते च द्रष्टव्यम्।

३ “अपी” इति क० घ० पा० ।

४ “दिना देव्याम्” क० ङ० पा० ।

५ “प्रभृति क्लान्तवृत्त स्वमनुभवहेतुः” इति, क०, घ० पा० ।

त्याम्, “अहं शोणितपङ्कालकरालवदनोऽम्बि-  
के । रौद्रे मुहूर्ते सम्भूतो हरे रोदिमि विस्वरम्”  
इत्यादिना, स्वात्पत्तिरोदननामसप्तकमूर्त्यष्टकप्राप्ति-  
प्रकारमुक्त्वा, “रौद्रे मुहूर्ते जातोऽहं रौद्रकर्मा  
ततो ह्यहम् । यद्भवत्युचितं कर्म पुरुषस्य गिरेः  
सुने । तत् तेनाऽवश्यकर्तव्यं मृदु वा यदि वेत-  
रत । प्रजापतेश्च कः शक्त आदेशङ्कृतुमन्यथा”  
इत्यादिना, [रुद्रः, ङ्या०] स्वहीनाऽचरणहेतुः कर्म  
इत्युक्तवान्, इति व्याख्यातम् ।

(१२) अत्र, “हरे रोदिमि विस्वरः” “ततो मां पाणिना  
स्पृष्ट्वा लोकेशः प्राह केशवः ” इति ‘हरिकेश-  
व’शब्दाभ्यामुपक्रम्य “प्रजापति” शब्दनोपसं-  
हारात्, अस्यां श्रुतौ<sup>१</sup> प्रजापतिशब्दो नारायणपर्य-  
वसायी भवति ।

(१३) मार्कण्डेय, (५१अ) श्रीवैष्णवपुराणादिषु च,  
(वि० १।८) “रुद्रसर्गं प्रवक्ष्यामि तन्मे निगदतः  
शृणु” ॥ १ ॥ इत्ययमर्थ उक्तः ।

१ “स्मृता”विति ङ० पा० । शनपथब्राह्मण इत्यर्थः, स्मृता-  
विति पाठे तु स्कन्दपुराण इत्यर्थः ।

२ “आदि” शब्देन, ब्रह्म (१) पाद्म (२२९) वाराह (२।४) नृसिंह (३)  
कौर्म (३।७।१०) वायु (२७) भागवत (३।१२) हरिवंश (१।१) भारत  
(मो० ३५१) लैङ्ग (पू० ३६) मान (१) वादिकञ्च विवाक्षनम् ।

- (१४) अस्य देवस्य मीढुषः<sup>१</sup> ” (बह्वृचे) महादेवः सर्वमेधे महात्मा हुत्वात्मानं देवदेवो बभूव<sup>२</sup> “(भक्त० शा० राज० २०।१२) इति अस्यपदं कर्माधीनमित्युक्तम् ।
- (१५) श्रीवराहपुराणे, (१३६) “तव विष्णोः प्रसादेन मया तत् त्रिपुरं हुतम्” ॥३४॥ “तस्य पापस्य दोषेण<sup>३</sup> न शक्नोमि विचेष्टितुम्” ॥३५॥ इति त्रिपुरदहनजन्यपापेन योगमाया,<sup>३</sup> ऐश्वर्यनाश, हृदयसन्ताप, लिश्रेष्टितत्वानि (अस्य) जातानीति चोक्तम् ।
- (१६) “ततो वाक्यान्मुनीन्द्रस्य देवो बालेन्दुशेखरः । शङ्करश्छिन्नलिङ्गस्तु कानने विचचारह । एवं शापो यदाऽस्माकं ताभ्यां सक्तः सुदारुणः । अवश्यम्”

१ “अस्य देवस्य मीढुषो वयो विष्णोरेषस्य अवभृचे हविर्भिः विदेहि रुद्रो रुद्रियम्महित्वम्” (अस्य) सर्वविलक्षणत्वेन श्रुत्यादिप्रसिद्धस्य, (देवस्य) क्रीडादिमङ्गलगुणमहोदधेः, (मीढुष) “मिह सेचने,” सेक्तुः दातुः, उदारस्येत्यर्थः; (वयः) अवयवतया शाखाभूतः, शरीरतयाऽङ्गभूत इत्यर्थः; (अस्य विष्णो) सर्वव्यापनशीलतया सर्वान्तर्यामिभूतस्य, नारायणस्य; (एषस्य) प्रार्थनीयस्य, अभिमतफलार्थं याचनीयस्येत्यर्थः; (अवभृचे हविर्भिः) सर्वमेधाय्ये यागे, विष्णवे समर्पितैर्हविर्भिः, (रुद्रियम्) रुद्रसम्बन्धि, (महित्वम्) महिमानम्, (विदे) लोभे हीति प्रसिद्धौ ।

२ “पापेन दोषस्ये”ति मुद्रितवराहपुराणपा० ।

३ “प्रणष्टयोगमीयश्च नष्टैश्वर्यश्च माधव” ॥३६॥

करणीयं मे तदा काष्ठमयं वपुः” इति भृगुतत्प-  
त्त्योः शापाभ्यां, छिन्नलिङ्गत्वं, काष्ठरूपत्वञ्च जा-  
तमिति ब्राह्मपुराणे उक्तम् ।

- (१७) वायव्ये, (पूर्वखण्डे ३० अ०)<sup>१</sup> “ततो ऽभिव्याहतौ  
दक्षो रुद्रं सोऽभ्यशपत् पुनः । यस्मात् त्वं मत्कृते  
क्रूरमृषीन्व्याहतवानसि । तस्मात्सार्द्धं सुरैर्यज्ञे न-  
त्वां यक्षयन्ति वै द्विजाः ॥ ६३ ॥ कृत्वाऽऽहुतिन्तव  
क्रूर अपः स्पृश्यन्तु कर्मसु”<sup>२</sup> इति “अप उं पस्पृश-  
ति मेध्यत्वाय, नान्वीक्ष्येत, यदन्वीक्ष्येत, चक्षुरस्य  
प्रमाणं स्यात्, तस्मान्नान्वीक्ष्यः (यजु०) इति श्रुता-  
विव दक्षशापेनेज्यत्वादिनिवृत्तिरुक्ता ।
- (१८) मात्स्यपुराणे, (१८२ अ०) “यस्मा दनपराधस्य  
शिरश्छिन्नन्त्वया मम ॥ ८५ ॥ तस्मात् शापसमा-  
युक्तः कपाली त्वं भविष्यसि ।” “विष्णुप्रसादात् सु-  
श्रोणि कपालं तत्सहस्रधा । स्फुटितं बहुधा जातं  
स्वप्नलब्धं धनं यथा ॥ ९९ ॥” इति ब्रह्मशापोपह-  
तिप्रकारः,<sup>३</sup> सर्वेश्वरेण तद्विमोचनप्रकारश्चोक्तौ ।
- (१९) श्रीविष्णुपुराणे, (५।३३)<sup>४</sup> (रुद्रं) कृष्णवैभव म-

१ ब्रह्मपुराणेऽपि इमे श्लोकाः वर्तन्ते (३२ अ० ३५।३६)

२ “क्रूर न त्वां यक्षयन्ति कर्मसु” इति ब्र० पु० पाठः ।

३ “ब्रह्मणाऽस्य शापोपहतप्रकारः” इति पा० (का)दिषु ।

४ ब्रह्मपुराणे च वर्तते (९७ अ०) ।



ज्ञात्वा स्वाश्रितबाणरक्षणार्थं सपरिकरमागत्य कृष्णमभिद्रुत्य, “जृम्भाऽभिभूतस्तु हरो रथोपस्थ उपाविशत् । न शशाक तदा योद्धुं कृष्णेनाऽक्लिष्टकर्मणा ॥२॥३॥” इत्युक्तप्रकारेण स्वयं सपरिकरः पराभिभूतो रथोपस्थे निपत्य स्थितवान्, “कृष्ण कृष्ण महाबाहो<sup>१</sup> जाने त्वां पुरुषोत्तमम् ॥४॥ इति पश्चात् कृष्णवैभवं ज्ञात्वा बाणस्य प्राणप्रदानार्थं<sup>२</sup> कृष्णं याचितवान् इति ।

श्रीविष्णुधर्मोत्तर, श्रीरामायणयोः, (बा० ७५ स०) “विष्णो राधिक्य मन्विच्छन् तस्य माया विमोहितः । कृतवानस्मि देवेश देववाक्येन विग्रहम् ॥” इत्युक्तप्रकारेण भगवन्माया<sup>३</sup> विमोहितः कृष्णमभिद्रुत्य “आरोपितुं न मे शक्तिः सर्वयत्नेन चाऽभवत्” इत्युक्तरीत्या, भगवतो हुङ्कारेण भग्नस्वधनुः, स्वयमभिभूतः,<sup>४</sup> “ततश्च गतमोहेन मया ज्ञातो हरिः परः । ज्ञात्वा विसृष्टचापेन स्तुतश्च भगवांस्तदा” इत्युक्तरीत्या, पश्चात् विमुक्तमोहः, भगवन्तं स्तुतवान्, इति चाऽस्याऽज्ञानाऽशक्ती चोक्ते ।

१ “जगन्नाथे” इति पा० ।

२ “प्राणप्रदार्थम्” इति पा० ।

३ ‘परव्यामोहकारिणी शक्ति माया’ इति सायणाचार्यः ।

४ “भग्नधनुः, स्वयमपि हुङ्काराभिभूतः” इति (क-च) पा०

(१०) “वृकासुरेऽमुमाराध्य, अहं यस्य शिरः स्पृशामि तस्य शिरः शतधा भवेत्” इति (वरं) अर्पितवितवति, तस्मिन्नपि तथैवास्त्विति तस्मै वरन्दत्तवति, पश्चात् (वृकासुरे च तत्परीक्षार्थम्) “स तद्वरपरीक्षार्थं शम्भोर्मूर्ध्निकलाऽसुरः (वृकासुरः) । स्वहस्तं धातु मारेभे सोविभ्यत्स्वकृताच्छिवः ॥ २३ ॥ तेनो पस्पृष्ट- स्सन्त्रस्त उपधावत्सवेपथुः । यावदन्तन्दिवो भूमेः काष्ठानां मधराभुवः ॥ २४ ॥” इत्युक्तप्रकारेण तस्मिन् तत्परिक्षितुं रुद्रशिर एव स्पृष्टुं मुपक्रममाणे सभये तस्मिन्नपि पलायमानं सर्वत्र तमनुद्भूतवति तस्मिन्नागतौ तस्मिन् श्रीवैकुण्ठं मारुदुं गतवति सर्वेश्वरोऽपि अस्यक्लेशमवलोक्य मध्येऽऽगत्याऽऽ- विर्भूय वृकासुरमवलोक्य, असौ भ्रान्तः मिथ्या भ्र- षणं विहाय न वदति अतः स्वशिरः स्पृशन् पश्यति

१ वृकासुरोऽमुमाराध्य, अहं यस्य शिरः स्पृशामि तस्य शिरः शत-  
धा भवेत्, इति अपेक्षितवान् सोऽपि तथावरन्दत्तवान्, अतन्तरे  
“स तत् कला सुरः । स्वहस्तं शिवः । तन वेपथुः । यावत्  
भुवः” इत्युक्तप्रकारेण स तत्परिक्षार्थं रुद्रशिर एव स्पृष्टुमुपक्र-  
ममाणे शोकाभिभूतस्सन् पलायमानः, सोऽपि सर्वत्र तमनुद्भूत-  
वान्, (सः) मार्गमप्राप्य श्रीवैकुण्ठमारुद्वान् सर्वेश्वरोऽपि” इति  
(का)दिषु पाठः ।

२ श्रीवैकुण्ठ शब्दः क्षीराब्धिपरः, न तु परमाकाशः तत्राऽस्य गच्छ-  
नाऽशक्तेः एवं श्रीधरस्वामिभिश्च ।

वदति, अनन्तरम्, सोऽपि स्वशिरः स्पृष्ट्वा पपातेति श्रीभृंगवृते, (१०।८८) “वृकाऽसुराय गिरिशो व्रन्दत्वाऽऽपसङ्कटम्॥१३॥” इत्यारभ्याऽस्य (रुद्रस्य), आपत्प्राप्तिप्रकारः अज्ञानाऽशक्ती चोक्ते ।

- (२१) अन्धकासुरं निरसितुं मातृगणान् सृष्ट्वा, “त्रैलोक्ये भक्ष्यमाणे तु तदा मातृगणेन वै । नृसिंहमूर्तिं देवेशं प्रदध्यौ भगवान् शिवः ॥४३॥” इति तेन (त्रैलोक्य)पीडां प्राप्तवति, स्वतस्तच्छिमनाऽशक्तत्वात् सर्वेश्वरन्ध्यायति, सतं शमितवान् इति मात्स्यपुराणे (१७८) अस्य (रुद्रस्य) अज्ञानाऽशक्ती उक्ते ।
- (२२) तथाचैवम्, सृज्यत्व, संहार्यत्व, कर्मवश्यत्वाना मुक्तत्वात् अस्य कारणत्वं न घटते ।
- (२३) तस्मात्, हिरण्यगर्भादिशब्दा इव शिवशस्त्रादिशब्दाश्च नारायणपराः ।
- (२४) “शिव” इति सर्वप्रकारशुद्ध इत्यर्थः ।
- (२५) “शिव” शब्दः “शिवमस्तु सर्वजगताम्” शिवास्ते सन्तु पन्थानः” “शिवङ्कर्माऽस्तु” इति शुद्धमाङ्गल्यगुणविशिष्टवस्तुषु प्रयुक्तः ।
- (२६) “शम्भुः” इति “शं सुखं भावयतीति, शम्भुः” इति

व्युत्पत्त्या सर्वसुखप्रद इत्यर्थः ।

- (२७) “शम्भुः” इति द्रुहिणविषयेऽपि प्रयुक्तः<sup>१</sup> ।  
 (२८) “सर्वः शर्वः शिवः स्थाणुः” (सह० ४) “स्वयं-  
 श्भुः शम्भु रादित्यः” (स० ५) इति गुणविवक्ष-  
 या<sup>२</sup> एते शब्दाः नारायणे प्रयुक्ताः ।  
 (२९) “यानि नामानि गौणानि” (स० १३) इत्युक्ते,  
 एते शब्दाः यौगिकाः ।  
 (३०) नारायण शब्दस्तु नैवं रुद्रं वक्तुं शक्नोति ।  
 (३१) अयं शब्दः बहुषूपनिषत्सु बहुवारं प्रयुक्तः ।  
 (३२) शिवशब्दस्य तु तन्न ।  
 (३३) ननु, “ब्रह्म विष्णुरुद्रेन्द्र आस्ते सर्वे सम्प्रसूयन्ते”  
 (अथर्वशि०) इति ब्रह्मरुद्रेन्द्रैः सह (साकं) नारा-  
 यणोऽपि प्रसूत इति, श्रीरामायण, (उत्तररा० ५१)  
 लैङ्गादि<sup>३</sup> (पूर्व० १९ अ० २६ श्लो०) पुराणेषु च भृगु-  
 शापात् अस्य दुःखानुभवो जातः इति चोक्तत्वात्  
 अस्याऽपि कर्मवश्यत्वमस्तीति चेत्, तन्न वक्तुं श-

१ “शम्भुः स्वयम्भुर्द्रुहिणः” इति नामपाठः नारदीयपुराणे रुक्मा-  
 ष्टकचरितेयमवचने च द्रष्टव्यम् ।

२ “शम्भुरपि हिरण्यगर्भश्चिवशब्दसदृशः” इति (ङ) पु० पा० ।

३ “विवक्षायामि”ति (ङ०) पा० ।

४ “आदि” पदेन, मात्स्य, (४७।१०२) वायु (उत्तर०।३५।६४) प्रभृ-  
 तिकं विवक्षितम् ।

कथते, “ब्रह्म विष्णु रुद्रेन्द्र आस्ते” (अथ०) इत्य-  
त्राऽर्थान्ताविव जात इति नोच्यते, किन्तु, “रक्षार्थं  
सर्वभूतानां विष्णुत्वमुपजग्मिवान्” (भार० उद्यो०  
१२।११ रामा० उ का० ८५।१८) इत्युक्तरीत्या,  
राघव यादव साजात्य मित्र ब्रह्म रुद्रसाजात्यः सन्  
विष्णुरूपेणाऽवतीर्णप्रकार उच्यते ।

(३४) “अजायमानो बहुधा विजायते” (यजु० आरण्य०  
३।१२) इति श्रुतिरेवाऽस्य कर्ममूलकजन्म नि-  
षिध्यै त्रिकजन्म विधयते ।

(३५) “एष सर्वभूतान्तरात्मा अपहतपाप्मा” (सुबा०  
७ खं०) “स एष सर्वेभ्यः पाप्मभ्य उदितः”  
(छा० १।६।६)” पश्य देवस्य माहात्म्यं महिमानञ्च  
नारद । शुभाऽशुभैः कर्मभिर्योनिलिप्येत कदाचन”  
(भा० शां० मो० ३३९।२६) “स सर्वभूतप्रकृतिं  
(विकारान्)” वि० पुं० ६।५।८२, ब्रह्मपु० च०  
१२४।६३) “शुभाऽशुभैर्विनिर्मुक्तः ऊर्मिषट्का-  
त् परः] प्रभुः । तं वैद्य ममलं विष्णुं सदा ध्यायन्  
विमुच्यते” (नारसिंहपु० १७।२३) इति, अयम-  
कर्मवश्य उक्तः ।

---

१ “अशनायापिपासाशोक मोह जरामरणानि इति षड्भयः” इति  
मुद्रलोपनिषत् श्रुतिः ।

- (३६) “सर्वावस्थेषु<sup>१</sup> वै विष्णोः जननं स्वेच्छयैव तु ॥४०॥  
 जेरकास्त्रच्छलेनैव स्वेच्छया गमनं हरिः ॥४८॥  
 (द्विजशापात् च्छलेनैव भवतीर्णोऽपि लीलया)”  
 इत्यादिना लैङ्गादिषु, भगवदवतार ऐच्छिक  
 उक्तः ।
- (३७) श्रीविष्णुपुराणे “देवतिर्यङ्मनुष्यादि शरीर ग्रह-  
 णात्मिका। लीलेयं सर्वभूतस्य तव चेष्टोपलक्षणा”<sup>२</sup>  
 (वि०पु० ५।३३।४२) “नाकारणा त्कारणाद्वा  
 कारणा करणं नच । शरीरग्रहणव्यापिन् धर्मत्रा-  
 णाय केवलम्” (५।२।५०) “इच्छा गृहीताऽभि-  
 मतोरुदेहः”<sup>३</sup> (६।५।८४) “समस्तशक्तिरूपाणि  
 तत् करोति जनेश्वर । देवतिर्यङ्मनुष्याख्याचेष्टा-  
 वन्तः स्वलीलया ॥७०॥ जगतामुपकाराय न सा  
 कर्म निमित्तजा” (६।७) इति, जगद्रक्षणार्थं इ-  
 च्छयाऽवतरति, ऋषिशापं सर्वमर्यादास्थापनाय स्वयं  
 मनुवर्तत, इत्युक्तः ।

१ “सर्वावस्थासु, सर्वावर्तेषु” इति च पा० (मार्कण्डेय(४)ब्रह्म (७२)  
 गारुड(२०) भारतादिकं विवक्षितम् ।

२ “आदि”पदेन, मात्स्य, (४७अ०) वायु (उत्त०३४।३६।४२अ०) पा-  
 ञ्चोत्तर (२४२) भागवत (१०।१) विष्णुधर्म (६७) ।

३ ब्रह्म० च० ९७।४१ ।

४ ” ” १२४।६४

(३८) “अजोऽपि सन् अव्ययात्मा भूतानामीश्वरोऽपि सन्।  
प्रकृतिं स्वा मधिष्ठाय सम्भवा म्यात्ममाधया ॥६॥  
यदा यदा हि धर्मस्य ग्लानिर्भवति भारत । अभ्यु-  
त्थानं धर्मस्य तदाऽऽत्मानं सृजा म्यहम् ॥७॥  
परित्राणाय साधूनां विनाशाय च दुष्कृताम् । धर्म-  
संस्थापनार्थाय सम्भवामि युगे युगे ॥८॥ जन्म-  
कर्म च मे दिव्यम्” (गी० ४ अ०) इति स्वयमे-  
वोक्तवान्<sup>१</sup> ।

(३९) [तस्मात् नाऽयं कर्मवश्यः<sup>२</sup> ।

(४०) ननु, पुत्रार्थितया कैलासे गत्वा रुद्रं याचयित्वा  
तस्मै पुत्रं मपेक्षितवान्, सोऽपि दत्तः (वान्) इति  
महाभारते<sup>३</sup> ऽभिधानात् नारायणोऽपि कर्मवश्यः रु-  
द्रस्य शरणभूत इति चेत्, तत्रोक्ताऽर्चनादिकं, न-  
कर्मवश्यत्वादिसूचकम् (अपितु वरप्रदानकृतम्,  
“अन्यन्देव वरन्देहि प्रसिद्धं सर्वजन्तुषु ॥४१॥  
मर्त्यो भूत्वा भवान् देव माम् आराधय केशव मां  
भजस्व च देवेश वरम्मत्तो ग्रहाण च ॥४२॥ येना-

१ गीतायामिति वक्तव्ये तथाऽनुक्तिः, श्रीविष्णुधर्मेऽपि (६८) (इ-  
मानि वचनानि) ब्रह्माण्यम्प्रति स्वयमेवोक्तत्वात् ।

२ (३९) इत्याख्य, (४१) इत्यन्तम् (घ-ङ्) पुस्तकयोर्नास्ति ।

३ हरिवं० भवि० ८८अ० ।

ऽहं सर्वभूतानां पूज्यात् पूज्यतरो भवम्” इति रुद्रो  
उपेक्षितवान्, “देवकार्यावतारेषु मनुष्यत्वमुपे-  
यिवान् । त्वामेवाऽऽराधयिष्यामि हर त्वं वरदो  
भव ॥४३॥” इति, सर्वेश्वरोऽपि (तस्मै) वरन्दत्तः  
(वान्), इति श्रीविराहपुराणे (७३ अ०) ह्युक्तम् ।

(४१) पुत्रप्रदानानन्तरं रुद्रेण, देवान् ऋषींश्च दृष्ट्वा,<sup>१</sup> कृष्णः  
जगन्मोहनार्थम्पुत्रार्थितयाऽऽगतः (इति) अयमेव  
सर्वकारणभूतः, सर्वस्मात्परः, मोक्षप्रदश्च, इममेवो-  
पास्य यथा मुक्ता भवेत तथाकुरुध्वम्, इति उपदि-  
ष्टत्वात्, अस्य परत्वस्य बहुमुखैः स्तुतत्वात्, पुत्रा-  
र्थमितरपादौ(दयोः) पतितकृष्णस्यैव मार्गे घण्टा-  
कर्णस्य मोक्षप्रदत्वाच्चाऽस्य कर्मवश्यत्वं नास्ति ।

(४२) लैङ्गादि<sup>२</sup> पुराणेषु, क्षेत्र प्रकृति योनि शक्ति माया,  
शब्दैः रुद्रं प्रत्युक्तो नारायणभावः, रुद्रात् उत्पत्तिः,  
मूर्तित्रयाऽतीतसदाशिवपारम्यप्रभृतिकम्, प्रत्यक्ष-  
श्रुतिविरोधात्,<sup>३</sup> स्वग्रन्थपरस्पर विरोधात्,<sup>४</sup> “अग्नेः

१ हृदि० भ० ८८, ८९ अ० । २ “आदि” वायुकौर्मादिकञ्च-  
विवक्षितम्, तत्रापि तथोक्तेः । ३ महोपास्यत् सुव०, नाराय-  
णो०, बृहदारण्य, शतपथ०, शैलाल० शतरुद्री० इत्याद ।

४ तत्रैव कचिन् (३६।७) नारायणात् रुद्रत्पात्, नारयणाएवका-  
रणभूत (पू० २४) इति कचित्तस्मात् लैङ्गादिषु परस्परव्याघातः  
सर्वत्र दृश्यते भूषण टीकायां मया विस्तरेण प्रदर्शितः ।



शिवस्य माहात्म्यं तामसेषु प्रकीर्त्यते” (मात्स्य० ५।३।६८) इत्युक्तप्रकारेणैतत्तामसपुराणसिद्धत्वाच्च भ्रान्तिपरिकल्पितम्<sup>१</sup> ।

(४३) ब्रह्म रूद्रयोरपि जन्मनी स्वेच्छयैव स्यातामिति चेत्, तन्न वक्तुं शक्यते, “आ ब्रह्मस्तम्बपर्यन्ता जगदन्तर्व्यवस्थिताः । प्राणिनः कर्मजनिताः संसारवशवर्तिनः” (विष्णु० १०४।२३) “विष्णोर्माया महावर्ते मोहान्धतमस्त्ववृताः” (वि० पु० ५।३०।१७) इतीमौ कर्मपरतन्त्राविति उक्तत्वात् ।

(४४) एवं, नारायण एव कारणभूत इत्यस्याऽर्थस्य, न्यायाऽनपेक्षं अनन्तशाखा निखिलवेद निगमनभूतः, उपासनविधिविधुरः,<sup>२</sup> समस्तपरविद्योपास्य विशेष निर्णायक (:) निखिलवेदान्त निर्वाहकः, नारायणाऽनुवाकः, सर्वेषु अपि वेदान्तेषु, “परब्रह्म” “परन्तत्त्व” “परमात्म” “परञ्ज्योति” “परायण” “पुरुष” “अक्षर” “अच्युत” “विश्वाऽऽत्म”

१ तामस पुराणसिद्धत्वात् हेतोः “तामसं निरयप्रदम्” इति षा. श्रोक्तेः, “तमस्त्वज्ञानजं विद्धी”ति गीता ।

२ ब्रह्मपुराणे च वर्तते (९४।१४) “ब्रह्माद्याः सकला देवाः मनुष्याः पशवस्तथा” इदं पूर्वार्द्धम् ।

३ “लिङ्गभूयस्त्वाधिकरणे (३।३।४३) दृष्टव्यम्

“शिव” “शम्भु” शब्दैः, निर्दिष्टं वस्तु तत्तत् शब्दै रेनूद्य “नारायण” इति विशेषितवान् “सब्रह्मा स- शिवः सेन्द्रः” (तै० ना० ११।२६) इति कार्यत्वेन सम्प्रतिपन्नेनेन्द्रेण सह ब्रह्मरुद्रैः (द्रौ) पठित्वा अस्य कार्यभूताविति चोक्तौ ।

(४५) तथा चैवं, न्यायस्वभावात्, न्यायनिरपेक्षं श्रुतिष्वेव विशेषितत्वात्, “सनोहरिः” इति हरिशब्देनोपसं- हारात् ब्रह्मरुद्रयोः सृज्यत्व, संहार्यत्व, कर्मवश्य- त्वोक्तेश्च, नारायणएव कारणभूतः ।

(४६) “येन जातानि जीवन्ति” (तै० भृ० १।१) “एष भूतपालः” (बृह० ६।४।२२) “परित्राणाय साधू- नाम् (विष्णुधर्मे ६८।३४) “नहि पालनसामर्थ्यं मृते सर्वेश्वस्मि हरिम्” (वि० पु० १।२२।१९) “सएव पाति” (वि० पु० १।२।६७) इत्युक्तप्र- कारेण, स्थापकोऽप्ययमेव ।

(४७) “यत् प्रयन्ति अभिसविशन्ति” (तै० भृ० १।१) “येनेदं विश्वं परिभूतं यदस्ति” “यस्य ब्रह्मचक्षत्र मुभे भवत ओदनं (ः) मृत्युर्यस्योपसेचनम्” (कठो० १।२।२५)” असेत् संहारसमये जगदौदुम्बराण्ड-

वत् । लीलया यस्तु भगवान् तं गच्छशरणं हस्मिन्” “सम्भक्षयित्वा” (वि० पु० १।२।६२) इत्युक्तरीत्या, संहारकोऽपि अयमेव ।

- (४८) ननु, रुद्र एव संहर्ता इति उभयवादिसम्प्रतिपत्तावपि अयमेव संहर्तेत्युक्तिः कथमिति चेत्, “कल्पान्ते रुद्ररूपीयाग्रसते सकलज्जगत् । त मन्तम्पुरषं विष्णुं प्रणतोऽस्मि जनार्दनम्” (विष्णुधर्मे ७।५२) “सृष्टिं स्थित्यन्त करणीं ब्रह्म विष्णु शिवात्मिकाम्” (वि० पु० १।२।६६) “स एव सृज्यः स चसर्गकर्ता स एव पात्यत्तिच पाल्यतेच” (वि० पु० १।२।६७) इत्युक्तरीत्या, रुद्रान्तर्यामी भूत्वा अयमेव संहरति ।

- (४९) तस्मात् अयमेव जगज्जन्मादि करणभूतः ।

प्रथमप्रकरणम् समाप्तम् ।



१ ननु अस्मिन् श्लोके त्रिमूर्तिसाम्यं हि प्रतीयते इति चेन्न, “एक एव जनार्दनः” इति जगार्दनस्यैव ब्रह्माशिवादि कृत्स्नप्रपञ्चतादात्म्यं प्राप्तपादनात् “जगच्चसः” इति पूर्वोक्तमेव विवृणोति ।

२ “रुद्ररूपीभूत्वे”ति ।

## द्वितीयप्रकरणम् ॥

(१) “यतो वा इमानि भूतानि जायन्ते, तद्विजिज्ञास-  
स्व” (तै०भृ०१।१) “असद्वा इदमग्र आसत्”  
(तै०आन०७।१) “रसं ह्येवाऽयं लब्ध्वाऽऽन-  
न्द्मिवति” (तै०आ ७।१) “तमेवं विद्वान् अ-  
मृत इह भवति” (महानारा०३ अ०) “भिद्यते  
हृदयग्रन्थिः” (मुण्ड०२।२।९) “त्वामाराध्य प-  
रंब्रह्म याता मुक्तिम्ममुक्षवः । वास्तुदेव मनाराध्य  
कोमोक्षं समवाप्नुयात्” (वि०पु०१।४।१८) “सं-  
सारार्णवमग्नानां विषयाक्रान्त चेतसाम् । विष्णु-  
षोतं विना नान्यत् किञ्चिदस्ति परायणम्” (वि०  
ध०१।५९) “संसारसागरं घोरम्” (जितन्ता०  
१।४) “समस्तजगतो मूले यस्य भक्तिः स्थिरात्वयि ।  
धर्माऽर्थकामैः किन्तस्य मुक्ति स्तस्यकरे स्थिता”  
(वि०पु०१।२०।२६) इत्यादिना, कारणवस्त्वैवो-  
पास्यं, मोक्षप्रदं, मुक्तप्राप्यं, इत्युक्त्या, मुमुक्षूपा-  
स्यः<sup>१</sup> मोक्षप्रदः मुक्तप्राप्यश्चाऽयमेव ।

१ “अनन्तकलेशभाजनम् । त्वा मेव शरणमप्राप्यनिस्तरन्ति मनी-  
षिणः” इत्यन्तम् (ड) पुस्तके ।

२ भाग० १।२।२६ “मुमुक्षूषो घोररूपात्” इत्यादि ।

(२) 'ननु, छान्दोग्यदहरविद्यायाम्, तैत्तरीय दहरविद्यायां, बृहदारण्ये, अथर्वशिखायाञ्च, “दर्हरोऽस्मिन्नन्तर आकाश स्तस्मिन्यदन्तस्तत् अन्वेष्टव्यम्” (अ० ८।१।१) इति, “गगनं विशोकस्तस्मिन् यदन्तः तदुपासितव्यम्” (तै० १०।२३) इति, “य एषोऽन्तर्हृदय आकाशः, तस्मिन् शेते सर्वस्य वशी सर्वस्येशनः” (बृ० ६।४।२२) इति, “शम्भुरा काशमध्ये ध्येयः” (अथ०) इति च, आकाश शब्देन नारायणमुक्त्वा, तदुपरि शम्भुशिवज्ञानशब्दैः रुद्र उपास्य उक्तः “सर्वाणि रूपाणि विचिन्त्य धीरः” (पुरुषसू०) इति, नारायणाऽसाधारण नाम रूपकर्तृत्वस्य, “आकाशो हवै नामरूपयोर्निर्वहिता” (छा० ८।१।१) इत्युक्तरीत्या, छान्दोग्य दहरविद्यायां, आकाशशब्दो नारायणपरः तदैकार्थ्यात् अन्यत्रापि, आकाश गगनशब्दौ नारायणपरौ अथर्वशिरसि, खण्डचतुष्टयेन, रुद्रस्य सर्वैश्वर्यमुक्त्वा, पञ्चमखण्डेन “तमात्मस्थं येऽनुपश्यन्ति धीराः तेषां शान्तिः शाश्वती” इति हृद-

---

१ अथ व्योमानीतमतं समूलमुन्मूलयितुन्तत्परिपाटीमुपन्यस्य-  
ति, (बृ० सू० ३।२।३०) ।

यान्तर्वर्तिनो रुद्रस्य उपासनस्य (तस्य) फलं, मोक्ष  
इति, अस्याऽर्थस्य, “भस्मम् गृहीत्वा विमृज्याऽ-  
ङ्गानि संस्पृशेत् तस्मात् व्रतं मेतत् पाशुपतम् पशु-  
पाशविमोक्षायै”ति पाशुपतव्रतस्य चोक्तेः उपास्यत्वं  
मोक्षप्रदत्वञ्च कण्ठोक्तम् श्वेताश्वतरोपनिषदिच,  
“ततो यदुत्तरतरम्” (३०।१०) इति नारायणात्  
परत्वं “यएनं विदुरमृता स्ते भवन्ति” (३।१०)  
इति, मोक्षप्रदत्वञ्चोक्तम्, “तस्मात् सर्वगतः शि-  
वः” (३।११) इत्युक्तेः एतत् (प्रकरणम्) रुद्र  
परमिति सिद्धम् “रुद्रस्तारकं ब्रह्म व्याचष्टे तेना-  
ऽसौ अमृती भूत्वा मोक्षी भवति” (१ खं१वा०)  
इति, जाबालि श्रुत्याऽपि मोक्षप्रदत्वं कण्ठोक्तम्  
श्रीरुद्र, त्वरितरुद्र, पञ्चब्रह्म(म)तन्त्रैरपि रुद्रवैभव  
मुक्तम् तस्मात् रुद्रएवोपास्यः, मोक्षप्रदश्चेति वक्त-  
व्य मितिचेत्, इदमनुपपन्नम्, छान्दोग्यदहरविद्या-  
यां, “किन्तत्र विद्यते यदन्वेष्टव्यम्” (८।१।२)  
इति श्रुतिरेव चोद्यङ्कृत्वा “तस्मिन् कामाः स-  
माहिताः” एषात्मा अपहतपाप्मा” (८।१।५)  
इत्यादिना, दहराकाशे उपास्यतयोक्तम् अपहतपा-  
प्मत्वादिगुणमिति समाधत्ते, तैत्तरीयदहरविद्या वा-  
क्यमपि एतत् ऐकार्थ्यम्, “यः” (तै १०।२४) इति,

अकारवाच्य बोधकत्वात्, “महेश्वर” शब्दोऽवयव  
 शक्त्यं सर्वनियन्तारं नारायणं वक्ति “अकारो त्रि-  
 ण्णुवाचकः” इत्युक्तेः, अकारवाच्यो नारायणः  
 एव, बृहदारण्ये, अथर्वशिखायाञ्च, प्रयुक्त आक,  
 शशब्दः, नपरमपुरुषपरः, किन्तु सर्वप्रसिद्ध आ-  
 काशपरः (एव) दहराकाशादिष्विव पुरुषोत्तमाऽ-  
 साधारण धर्माऽश्रवणात्, अत्रे शान शम्भु शिवश-  
 ब्दाः, वशित्व जगत्कारणत्वादि परमात्माऽसाधारण  
 सम्बन्धात् “ईशानः प्राणदः प्राणः” (सह० ८) “स्वय-  
 म्भुः शम्भुः” (स० ५) “सर्वः शर्वः शिवः” (स० ४)  
 इत्ये तैः शब्दैः, पर्यायाः, “कारणन्तु ध्येयः” (अथ०  
 शिखा०) इति वाक्यम् कारणत्वं, ध्येयत्व मित्येतत्  
 द्वयं न विधत्ते, किन्तु ध्यानम् (विधीयते) उभयवि-  
 धाने वाक्यभेदप्रसङ्गः अनुवाददशायाम् अन्यतः  
 प्रसिद्धस्यैव अनुवाद्यत्वात्, कारणवाक्येषु कारण-  
 तयोक्तं नारायण मनूय तत् ध्यानं विधत्ते, अथर्व-  
 शिरसि, प्रथमखण्डे, “अहमेकः प्रथम मासं वर्ता-  
 मिच भविष्यामिच नान्यः कश्चिन्मतो व्यतिरिक्तः”

---

१ “यो ह वै श्रीपरमात्मा नारायणः स भगवान् अकारवाच्यः” इति  
 तारसारोपनिषदि अस्तकृदाज्ञातम् “अइति भगवतो नारायणस्य प्रथ-  
 माऽभिधानम्” इति महाभाष्यकृतम् ।

इत्यादिभिः रुद्रस्य त्रिश्वैश्वर्योक्तिः, “मत्तः सर्वं अ-  
हं सर्वम्” (वि० पु० १।११।८५) अहम्भनुः अभवं  
सूर्यश्च” (बृ० उप० ३।४।१०) “प्राणोऽस्मि प्रज्ञा-  
त्मा तस्मा मायु रमृत मित्युपास्त्र” (कौषी० ३।१)  
इति प्रह्लाद वामदेवे, न्द्रादीनामिव परमात्मभावना-  
प्रकर्षबलादिति । इममर्थ “सोऽन्तरात् अन्तरं प्रा-  
विशत्” (अथ० १) इति श्रुतिरेवाऽवदत्, द्वितीय-  
खण्डोक्त देववाक्यम्, रुद्रवाक्याऽनुवादकत्वात् त-  
द्वाक्यतुल्यम्, तृतीय चतुर्थखण्डयोः, ओङ्कारादि-  
प्रणवनामानि, तन्निर्वचनानि चोच्यन्ते तस्मा-  
त् न रुद्रपरास्तेष्वन्दाः, किन्तु प्रणववाच्य-  
नारायणपराः, पञ्चमखण्डोक्त रुद्रोपासनं मधुविद्यो-  
क्ताऽऽदित्योपासनवत् परमात्मोपासनम्, अत्रोक्त-  
भस्मस्पर्शनस्य सौत्रा मण्युक्त सुराग्रहस्य सर्वक्रतु-  
साधारण्याऽभाववत् न सर्वोपासनसाधारण्यम् ।

(३) छान्दोग्यादिषु, “असदेवेदमग्र आसीत्” (छा०  
६।२।१) इत्यादिभिः, परमतोपन्यासकरणवत्  
अत्राऽपि परमतोपन्यासः क्रियते ।

(४) लैङ्गे, नमत्वादि धर्माङ्गतयोक्तेः, अथर्वशिर उक्त



मन्त्राणां भस्मोद्धूलने विनियोगात् (विनियुज्यमानत्वात्) अथर्वशिरोलैङ्गयो रुक्तस्य पाशुपतवृत्तस्यैक्यात्, “अर्द्धे दशार्द्धसंयुक्तं गूढं प्राज्ञविनिन्दितम् । वर्णाश्रमकृतैर्धर्मैः विपरीतं क्वचित्समम्” इति लैङ्ग एव अवैदिकतयोक्तेः, अथर्वशिरसि अधिकारि (र) श्रवणेनाऽविशेषेण सर्वाधिकारत्वप्राप्तौ श्रीवराहपुराण-आदित्यपुराणयोः वेदबाह्याऽधिकारत्वेन सङ्कोचा(चना)त्, “भस्मच्छन्नो भस्मशय्या शयानः” (शाता० प्रायश्चि० अ०) इति, शातातपे धर्मशास्त्रे (च) महापातकनिवर्तकतयोक्तभस्मोद्धूलनं प्रायश्चित्तविषयत्वात्, लोकप्रसिद्धेश्च, अवैदिकमिति केचित् ऊचुः ।

- (५) श्वेताश्वतरे, नारायणात् परत्वं, मोक्षप्रदत्वञ्चोच्यत इत्येतत् अपि अनुपपन्नम्, “वेदाह मेतम्” (३।८) इत्यारभ्य, “नान्यः पन्था” इति महापुरुषवेदनमेव मोक्षसाधनं, तदतिरिक्त उपायो नास्ति इति कृत्वा, “यस्मात् परं नाऽपरमि” (३।९) त्यादिना,

१ वा० पु० ७१ अ०, पाद्मो० च, २५५ अ०, नारदस्मृ० ७ अ०  
वासिष्ठस्मृ० १ हारीत० ८ अ०—

२ केचित् भाचार्याः इत्यर्थः ।

प्रस्तुत (महा)पुरुष एव परः, तत् व्यतिरिक्ताः सर्वेऽप्यपराः इष्युक्वाऽनन्तर मन्यत्, किञ्चित् वस्तु परं, मोक्षप्रदञ्चेत्युक्तेः प्रतिज्ञा हेतु विरोधेनाऽसङ्गतत्वात्, “महान् प्रभुर्वै सत्त्वस्यैष प्रवर्तकः” (श्वे ३।१२) इति, महापुरुषस्य सत्त्वप्रवर्तकत्वेनोक्तेः, सत्त्वप्रवर्तको, विष्णुरे वेत्यस्याऽर्थस्य, “अथ यो हवै खलु सात्त्विकांशः सोऽसौ ब्रह्मचारिणो योऽयं विष्णुः” (४ प्रपा० ५ सं०) इति मैत्रायण्युपनिषत्सिद्धत्वात्, श्रीपुरुषसूक्त नारायणाऽनुवाक प्रभृत्युक्त सर्वाननत्वादीनाम्, “सर्वाननशिरोग्रीवः” (श्वे० ३।११) इत्यादिषूक्तेश्च तत्प्रकरणं नारायणपरम्, “ततो यदुत्तरतरम्” इत्यत्र “तत्” शब्दः हेतुपरः, [यद्वा] “इदं पूर्णमि”ति पूर्वोक्त परामर्शि परं वा [शिव शब्दः, अवयवशक्त्या नारायण परः ]

(६) “रुद्र स्तारकमि”त्यादिषूक्तं, न मोक्षप्रदत्वम्, किन्तु, ज्ञानोपदेष्टृत्वम्, “स नो देवः शुभया स्मृत्या सं-

१ “ततो हेतोः” इति द्विपे (३।२।३०) (२) “तत” इति, “तेनेदं पूर्णम्पुरुषेण सर्वम्” इति प्रथमा निर्दिष्टं जगत् गृह्यत इति जगत उत्तरः परः पुरुष, एवाऽभिधीयत इति केचित् आचार्याः” इति श्रुत० वेदार्थ सं० ।

युनक्तु” (श्वे० ४।१२) इत्यत्रोक्तमपि ज्ञानप्रदत्वमेव, “उपायोऽस्मि हरौ स्मृतः” (हरिवं० भ० ८९। १४) “ईश्वरात् ज्ञानं मन्विच्छेत्” (मात्स्ये० ६७।४१) इत्यादिषु अस्य ज्ञानोपदेष्टृत्वं नारायणस्य मोक्षप्रदत्वञ्च सिद्धम्, “तस्यैव तु प्रसादेन विष्णुभक्तिः (:) प्रजायते” इत्युक्तरीत्या, रुद्रो भगवद्भक्तिमुत्पादयति, अत एव, रुद्रभक्तो घाणः निर्वैरित्वा [स्यात्] विबुधैः विष्णुभक्तिः अनू(नौ)पमा (अनुत्तमा)। वासुदेवात्तु मरणं कल्पान्ते कुपितात् पुनः” इति रुद्रविषये भगवद्भक्तिं मपेक्षितवान् ।

(७) श्रीरुद्र त्वरित प्रभृतयोऽपि परत्वचिन्ह जगत्कारणत्वं, मुमुक्षूपास्यत्वं, मोक्षप्रदत्वाद्यभावात्, प्रबलश्रुत्यन्तरविरोधात्, अग्निचयनादिषु विनियुक्तत्वाच्च, न रुद्रपरत्वपराः ।

(८) तस्मात् रुद्रस्योपास्यत्वं मोक्षप्रदत्वञ्च न घटते (घटेते) ।

(९) किञ्च, “ये स्वधर्मस्थिता वर्णा विप्राद्याः कुरुनन्दन । विकर्मसु न वर्तन्ते प्रीतिमांस्तेषु केशवः” (७।१।३) “ब्रह्मचारी ग्रहस्थाद्याः” (७।५।४) “तस्मात् प्रियत्वं कृष्णस्य” (७।५।१३) “येषामनु-

ष्टिः पारक्ये” (७५।१४) “वेदाः प्रमाणां स्मृत-  
यः” (७५।१५) “परद्रव्येषु जात्यन्धाः परदारे-  
ष्वपुंसकाः । परवादिषु ये भूकाः ते सर्वे दयिता मम”  
(७६।२२) “श्रुतिस्मृत्यु दितन्धर्मम्” (७६।२९)  
“श्रुतिस्मृतिर्ममैवाऽऽज्ञा” (७६।३१) “द्विविधो  
भूतसर्गोऽयं दैव आसुर एवच । विष्णुभक्तिपरोदेवो  
त्रिपरीत स्तथाऽऽसुरः” (१०९।७४) इति, श्री-  
विष्णुधर्मवचनैः, “दैत्यानां बहुमानित्वं मात्सर्यं  
मम सत्क्रिया । निन्दाऽनिन्दति शास्त्राणां हरिभक्ति-  
रनूपमा” इति वामनपुराणवचनेन, “सुरपति र-  
सुरैस्सदाभियुक्तः पशुपति रप्यवत्रिनीतभृत्यवर्गः-  
सुरगुरुदृढं प्रसादकर्तारौ हरिचरणौ स्मरणाऽ(ता)  
षवर्गहेतुः” (९।६) इति नृसिंहपुराण वचनेन,  
“विष्णुभक्ति समायुक्तान् श्रौतस्मार्तं प्रवर्तकान् ।  
प्रियो भवति यो दृष्ट्वा वैष्णवो ऽसौ प्रकीर्तितः”  
(उत्त० ४।६) इति लैङ्गवचनेन, “येचवेदविदो  
विप्राः” (सभा० ३८।२३) “मदात्मानं स्तु मां  
पार्थ” (गी० १।१३) इति महाभारतवचनाभ्याम्,  
भगवद्भक्ताः, सत्त्वप्रकृतिकाः, वैदिकाः, भद्रभ-  
वन्ती त्थर्थाः सिद्धाः, ।

- (१०) कर्ता, स्तु, तमःप्रकृतिकाः, अवैदिकाः भवन्ती-  
तिचःसिद्धम् ।
- (११) “वासुदेव परा यत्र वेदमार्गानुसारिणः । रुद्रभ-  
क्ता स्त्रयी बाह्याः भस्मोद्धूलन विग्रहाः” (उत्त०  
६।१७) इति, लैङ्गवचनेन भस्मोद्धूलनं रुद्रभ-  
क्तानां लक्षणमिति सिद्धम् ।
- (१२) भस्मोद्धूलनञ्च, “तस्मात् सर्वप्रयत्नेन भस्मोद्धूलन  
विग्रहाः । जटिनो मुण्डिनश्चैव नम्रा नाना प्रका-  
. (हा) रिणः (लै० पू० ३४।३०) “जटिला मुण्डि-  
ता वाऽपि” इति, लैङ्गे महाभारतेच, नम्रत्वादि-  
धर्म सहचरितत्वेन कथनात्, “न भस्मकेश नख  
तुष कपालाऽमेध्या न्यधितिष्ठेत्” (गोतमस्मृ० ९  
अ० ९ सू०) इति निषिद्धद्रव्यसाहित्येन ग्रहणात्,  
भस्मनः अशुद्धद्रव्यत्वात्, “नम्रं वाऽनुपनीतं वा  
विप्रं स्पृष्ट्वा प्रमादतः । मृद्धिर्द्वादशभिः स्नात्वा  
वासोभिस्सह शुध्यति” “तस्मात् एतान्नरो नम्रा-  
न् त्रयी सन्त्यागदूषितान् । सर्वदा वर्जयेत् प्राज्ञः  
आलापस्पर्शनादिषु” (विष्णुपु० ३।१८।५०) इति  
नग्नत्वादीनां वेदबाह्यत्वात् च, “त्रिपुण्डधारिणो  
नित्यं भस्मोद्धूलन तत्पराः । भविष्यध्वं त्रयीबा-

ह्याः मिथ्याज्ञान प्रलापिनः” (आदि०)। “ऋषी-  
णाममायया सर्वमिति सञ्चिन्त्य तत्रत्रै।शशाप तान्  
जटाभस्ममिथ्याव्रूत (भूत) परां स्तथा” (वा०  
७१।३९) इत्यादित्यपुराण वराहपुराणवचनाभ्या-  
मपि वेदबाह्यलक्षण मित्युच्यते ।

(१३) एवं, वेदबाह्यलक्षण युक्त तामसपुरुष सेव्यत्वात्,  
अज्ञानादिकार्ययुक्तत्वात्, देवत्वेन रुद्रस्य सकृत्स-  
त्वगुणे सत्यपि, “न तदस्ति पृथिव्यां वा” (गी-  
ता० १८।४०) इति, गुणत्रयवश्यत्वेन तमोगुण-  
स्याऽपि सत्त्वात्, तस्यच ब्रह्मादीनां सत्त्वेऽपि त-  
दपेक्षयाऽतिशयितत्वेनाऽपेक्षिततामसत्वं व्यपदेश-  
स्य युक्तत्वात्, स्वस्यच तामसपुरुषत्वेन सापेक्ष-  
त्वसूचक जटा चर्म वसनादि साधकधर्मयुक्त-  
त्वाच्च, रुद्रस्यो पास्यत्वादिकं न घटते ।

(१४) श्रीपुरुषसूक्त प्रक्रियया च नारायणस्य कारणत्वं  
चिह्नानि, मुमुक्षूपास्यत्वं मोक्षप्रदत्वानि (च) सि-  
द्ध्यन्ति ।

(१५) ननुचाऽस्या ऽसाधारण वाहनाऽयुधनाम स्मृतिषु  
अन्यतमसङ्कीर्तनाऽभावात्, “ईशान” पदसत्त्वाच्च  
न नारायणपरमितिचेत्, (तदनुपपन्नम्) सहस्रसी-

र्षा गुरुषः” इत्याद्युक्तेः, तानि चैतदसाधारणा-  
नीतिः नारायणानुवाकसिद्धत्वात्, लक्ष्मीपतिर्व्वलि-  
ङ्गात्, नारायणप्रतिष्ठादक सुबालोपनिषदि, “पुरु-  
ष एवेदम्” (इत्वं) इति पुरुषसूक्त वाक्येन नि-  
गमात्, आध्वर्वणि (णे) “वैष्णव्यां पुरुषसूक्तम्”  
इतिवैष्णव महाशान्तिमन्त्रत्वेन विनियोगात्, छा-  
न्दोग्ये, “एषा वै वैष्णवीनाम संहिता” इत्युक्तेः,  
भगवत्समाराधनरूपकर्मादिषु बोधायनप्रभृति पर-  
मर्षिभिः विनियुक्त (उय)त्वात्, पुरुषस्य हरेः सूक्तं  
स्वर्ग्यं धन्यं यशस्करम्” (शौनककल्पे) इति शौ-  
नकवचनात्, बहुषुप्रदेशेषु पुरुषशब्दप्रयोगात्, पु-  
रुषं नारायणमिति समाख्ययात्र नारायणपरमिति  
सिद्धम् ।

- (१६) अत्रे “शान” शब्दो नारायणशब्दवत् नसंज्ञाभू-  
तः “अमृतत्व स्येशानः” इत्युक्तेः, पुरुषशब्दश्चै-  
तद्विषये रूढः, न चेतनसामान्यवाचित्वेन प्रयुज्य-  
ते, सालपादपादिशब्दवत् सामान्यविशेषोभयवा-  
ची भवति, मुण्डकोपनिषत् प्रभृत्यनेकोपनिषद्भिः,  
पुरुषः पुण्डरीकाक्षः (क्षः)” (लैङ्गे पृ० ७०।१२)  
“द्विर्द्वादशेभ्य स्तत्त्वेभ्यः ख्यातोऽयं पञ्चविंशकः।

पुरुषो वासुदेवश्च परमात्मेति चोच्यते” (भार० शां०मो०३३९।२४) “विद्यात्तु पुरुषं परम्” (मनु०१२।१२२) इत्याद्युपबृंहणैः, “अथाऽतो महापुरुषस्याऽहरहः परिचर्याविधिं व्याख्यास्यामः” (१।१) इति, बोधायन वचनेन, “परमः पुमानिव पतिः पत्यः” इत्यर्वाचीन प्रसिद्ध्याच पुरुषशब्दो नारायणपर इति सिद्धम् ।

(१७) “तत्पुरुषाय विद्महे महादेवाय धीमहि” (तै० १।२२) “पुरुषो वै रुद्रः” (तै० १०६।१) इत्यादि प्रदेशेषु रुद्रोऽपि पुरुषशब्देनोच्यते इति चेत्, तत्र तत्र नामतया पुरुषशब्दो न प्रयुज्यते, किन्तु नमस्कार्यत्वं हेतुभूत परमात्मप्रकारत्वहेतुक त्रिपुरदहनपराक्रमादिगुणयोगप्रभृतिभिः प्रयुज्यते ।

(१८) तथा चैवं, परत्वचिह्नं जगत्कारणत्वं मुमुक्षूपास्यत्वं मोक्षप्रदत्वानां मत्रैव स्थितत्वात्, “सर्वे वेदा यत् पदं मामनन्ति” (कठो० १।२।१५) “सर्वे वेदा यत्रैकम्भवन्ति” (यजु० आर० ३।११) “वचसां वाच्यमुत्तमम्” (जित० १।७) “यश्छन्दसा मृषभो विश्वरूपः” (तै० शिक्षा० ४।१) इति वेदेनैव ‘स्व-प्रतिपाद्यो, नारायणः’ इत्युक्तत्वात्, “वेदैश्च सर्वै



रहमेव वेद्यः” (गी० १५।१५) इति ‘अहमेव वेदप्रतिपाद्यः’ इति तेनैवोक्तत्वात्, “नारायणपरं वेदाः” (भाग० २।५।२५) “वेदे रामायणे पुण्ये भारते भरतर्षभ । आदौ मध्ये तथाऽन्ते च विष्णुः सर्वत्र गीयते” (वि० ध० ७०।१५०) “एनमेकं वदन्त्यग्निं मरुतोऽन्यं प्रजापतिम् । इन्द्रमेकेऽपरं प्राणं अपरं ब्रह्म शाश्वन्तम् ।” (मनु० १२।१२३) इत्येवमृषिभिरुक्तत्वात्, “आलोडय सर्वं त्वां त्वां विचार्य च पुनः पुनः । इदमेकं सुनिष्पन्नं ध्येयो नारायणः सदा” (इतिहाससमु० ३२।१०१, नारसि० च ६४।७७) “तत्त्वं जिज्ञासन्नानानां हेतुभिः सर्वतोमुखैः । तत्त्वमेको महायोगी धर्तिर्नारायणः प्रभुः (परः)” (भार० शां० मो० ३४७।८९) “श्रूयतान्तु नरव्याघ्र वेदवेदान्त निश्चयम् । यज्ञेशो यज्ञपुरुषः पुण्डरीकाक्ष संज्ञितः । तद्विष्णुपरमं ब्रह्म यतो नाऽवर्तते पुनः” (वि० ध० ९९।२६) “विष्णुरेव परम्ब्रह्म त्रिवेद मेह पठ्यते । वेदसिद्धान्तमार्गेषु तन्न जानन्ति मोहिताः” (वाराहे० २।४) “यत्तदेतत् परमं ब्रह्म वेदशास्त्रेषु पठ्यते । (भगवान् वासुदेवश्च कीर्यतेऽतः सनातनः । सहि सत्य

मृतञ्चैव पवितं पुण्यमेव च) स देवः पुण्डरीकाक्षः  
स्वयं नारायणः परः” (वारा० ३९।१५) इति प्र-  
माणतर्कपूर्वक विचारकृद्भिः [तैः] ‘अयमेव परत-  
त्वमिति निर्व्यूढत्वात्, तान्विनैव ब्रह्माविष्णु शि-  
वेषु त्रिषु अधिकः कः इति त्रिचार्याऽगच्छं-  
ति भृगुम्प्रेषयित्वा परीक्ष्य, तत् निशम्याऽथ मु-  
नयो विस्मिता मुक्त संशयाः । भूयांसं श्रद्धधुर्विष्णुं  
यतः शान्तिर्यतोऽभयम्” (भाग० १०।८९।१५)  
इति शान्त्यादिगुणयोगेनाऽयमेवाऽधिकः इति नि-  
र्णीतत्वात्, “जृम्भितन्तु धनुर्दृष्ट्वा शैवं विष्णुपरा-  
क्रमैः । अधिकं मेनिरे विष्णुं देवाः सर्षिगणा स्तदा”  
(रामा० बा० ७५।१९) इति देवैः परीक्षापूर्वकं नि-  
र्णीतप्रकारस्य परशुरामेणोक्तत्वात्, स रुद्रसमीपं  
(पार्श्वं) गत्वा [तस्मिन्] ध्यानपरे स्थितं, “त्वङ्कंध्या-  
यसीति” पृष्टे, “योगीश्वरं जगन्नाथं विष्णुं जिष्णुं  
जगत्पतिम् । पद्मनाभं विशालाक्षं चिन्तयामि ज-  
गद्गुरुम्” इति “जगत्पतिं” विष्णुं ध्यायामी”-  
ति तेनोक्तत्वात्, “नाहि एनस्मात् इति नेत्यन्य-

---

१ जगत्पतिः जगत्स्वामी, पतिशब्दश्च “विष्णुण रूढत्वात् न रक्षक-  
वाची, तथास्मति गोशब्दादीनामपि च युवलात् मनुष्यत्ववाचक प्रस-  
ङ्गः अतः शोषिणि पतिशब्दः रूढ एव ।

त्परगोस्ति” (प्रश्नो० ४।३।६) “न तस्येशे कश्चन”  
 (तै १।९) “सत्यं सत्यं पुनः सत्यम्” (नारसिं  
 १८।३३) “नारायणमात् परो देवो न भूतो न भवि-  
 ष्यति । एतत् रहस्यं वेदानां पुराणानाञ्च [सम्म-  
 तम्] सत्तम” (वारा० ७३।४९) “न प्रमातुं म-  
 हायोगी (महाबाहो) शक्यो भारत केशवः । परे-  
 भ्यः परमेतस्मात् विश्वरूपात् न विद्यते” (भारते)  
 इति ‘एतस्मात् परभूता(ः)न सन्ती’ त्युक्तत्वाच्चा-  
 ऽयमेव सर्वस्मात् परः ॥

द्वितीयप्रकरणं समाप्तम् ।

## तृतीयप्रकरणम् ॥

- (१) अस्य सर्वेऽप्यात्मानः, (सर्वात्मानः) सर्वप्रकार  
परतन्त्राः ।
- (२) तेच देहादिविलक्षणाः ।
- (३) ननु, “स्थूलोऽहम् कृशोऽहम्” इति देहेऽहम्बुद्धि-  
व्यवहार दर्शनात्, अहमर्थभूत आत्मा देह एव,  
अनयो रहम्बुद्धिव्यवहारयोर्देहाऽतिरिक्तो विषय  
इति न वक्तुं शक्यते, तस्य स्थौल्यादीना भ्रष्ट-  
नात्, घटपटादीनामिव पार्थिवस्य शरीरस्य चैतन्यं  
न घटत इति चेत्, “मदशक्तिवत्”<sup>१</sup> परिणाम विशेष-  
ण घटते, ननु, बाल युव वृद्ध शरीराणि अन्यो-  
ऽन्यं भिन्नानीति वक्तव्यम्, एकोहि (एकत्वे) प-  
रिणामभेदो न घटते, भेदे तु बाल्येऽनुभूतस्य यौवने  
स्मरणं न स्यात्, यदि स्यात् एकेनाऽनुभूत मन्यः  
स्मरेत्, तत् न पश्यामः, अत्र तु स्मृतिं जानीमः,  
तस्मात् आत्मादेहातिरिक्तः विलक्षणः स्यात् इति  
चेत् तत् अप्यनुपपन्नम्, शरीरभेदाऽभावात्, एक-

---

१ “पृथिव्यापस्तेजो वायुरिति तत्त्वानि तेऽन्यश्चैतन्यं कियच्चादिभ्यो  
मदशक्तिवत्” इति बार्हस्पत्याः (सूत्र०) ।

स्यैव कालभेदेन परिणामभेदो [हि] घटते, 'बाल्ये-  
 दुःखितोऽहं, यौवने सुखी भवामि, बालोऽहमेव युव-  
 भवामि' इति प्रत्यभिज्ञाभिः युवशरीरं पुरातनश-  
 रीरमिति सिद्धम्, न चेत् बाल्येऽनुभूतस्य यौवने-  
 स्मरणं न घटते, स्मृतिप्रत्यभिज्ञेयो हर्मथस्यैव अहि,  
 नहि देहस्येति वक्तुं न शक्यते, देहव्यतिरिक्ता-  
 ऽहर्मथस्य अदर्शनात्, किञ्च, देहेऽतिकालापगमे-  
 ऽपि 'स एवाऽयम्, इति परस्य जायमाना प्रत्यभिज्ञा  
 अपि न घटते, प्रत्यभिज्ञाः (ः) देहाऽतिरिक्तो वि-  
 षय इति वक्तुं न शक्यते, तस्य अचाक्षुषविषयत्वा-  
 त् । प्रत्यभिज्ञा भ्रान्तिरिति वक्तुं न शक्यते, बाध-  
 काऽभावात्, विपक्षे, स्मरणाऽनुपपत्तिरूपबाधकम-  
 त्वाच्च, एवं देहेऽहम्बुद्धिः (ः) अनङ्गीकारे, विधिनिषे-  
 धः (ः), देहात्मभ्रमौ (मश्च). तन्निवृत्त्यर्थं शास्त्रश्रवणादि-  
 कञ्च न घटते, तस्मात् देह एव आत्मा भवितुं मर्हति  
 इति चेत्, तत् अनुपपन्नम्, देहोऽनेकाऽवयवस-  
 ङ्घातात्मक इति अयमर्थाः सिद्धः, तत्र सर्वेषा म-  
 वयवानां चैतन्ये सति अनेकचेतनोपलब्धिप्रसङ्गः,  
 अवयवानां मन्योऽन्य अविवादनियमः, तत्र मम-  
 ताबुद्धिः, ममताव्यवहारश्च न घटेत् । एकस्यैव अव-

यवस्य चैतन्यस्वीकारे, तस्य विच्छेदेऽवयवान्तरा-  
ऽनुभूतस्य [अवयवान्तरेण] स्मरणं न घटत, प-  
श्चादहम्बुद्धिव्यवहारौ, ममताबुद्धिव्यवहारौच न-  
स्याताम् । सर्वशरीरव्यापि सुखदुःखाऽनुभवश्च न घ-  
टेत । नाऽवयवसङ्घातात्मकं शरीरम्, किन्तु अ-  
वयवि, तत्र चैतन्यमिति वक्तुं न शक्यते, उपल-  
लम्भाऽनुपपत्तिर्भावेन अवयवि स्वीकारस्य अ-  
नुपपन्नत्वात्, किञ्च, “बालदेहोऽहम् मन्दज्ञानः,  
युवदेहोऽहं बहुज्ञानः, मम शरीरम्” इति शरी-  
राऽहमर्थयोः जायमानाऽभेदपातपत्तिः, भेदव्यवहा-  
रश्च न घटेताम्, “मम अयं मात्मा” इत्यत्रैव  
अमुख्यत्वं वक्तुं न शक्यते, मुख्यत्वं बाधकाऽभावा-  
त्, अथवा अहम्बुद्धेः शरीरमेव विषयः इति स्वी-  
कारेऽपि श्रुति श्रुत्यर्थापत्तिभ्यां देहाऽतिरिक्तो, देहा-  
न्तरपरिग्रहयोग्यश्च आत्मा सिद्धः ।

- (४) बाह्येन्द्रियाणि नात्मा भवितुमर्हन्ति, एकमेव स-  
र्वेन्द्रियविषयाणि जानातीति उक्तेः, [एकमेव सर्व-  
ज्ञानातीति वक्तव्यत्वात्] एव मनङ्गीकारे, “यो-  
ऽहमिममर्थं पश्यामि, स एवाऽहं स्पृहशामि” इति  
प्रतिसन्धानं न घटते ।

- (५) यदि, चक्षुरेवाऽऽत्मा, अन्धो रूपं न स्मरेत् ।
- (६) यदि, श्रोत्रमेव आत्मा, बधिरः शब्दं न स्मरेत्
- (७) एव मिन्द्रियान्तरेष्वपि दृष्टव्यम् ।
- (८) अन्तः करणमपि नात्मा भवितु मर्हति, स्मर्तुः (कर्तुः) स्मरणादिकार्याणां करणतया कल्पितत्वात्, इदमेव स्मरतीति वक्तुं न शक्यते, स्मरण(स्य) करणाऽभावात्, करणमपि स्वयमेवेति न वक्तव्यम्, विरुद्धत्वात्, अन्यत् किञ्चित् करणमित्युक्तौ, तव बाह्यकरणञ्चेत्, तव शून्यस्य स्मृतिर्न घटेत अन्तः करणञ्चेत् आत्मनो मनः इति नाम कृतं भवेत् अन्तःकरणमनपेक्षितञ्चेत्, इन्द्रियार्थसम्बन्धवेलायामेव (सर्व) ज्ञानमपि जायेत, तस्मात् मनोऽपि नात्मा भवितु मर्हति ।
- (९) प्राणा अपि नात्मा भवितु मर्हन्ति, सङ्घातरूपत्वात्, देहात्मपक्षोक्त दूषणानि अत्रापि तुल्यानि, (“निरस्तो देहचैतन्यप्रतिषेधप्रकारतः । प्राणात्मवादो न पृथक् प्रयोजयति दूषणम्” आ०)
- (१०) ज्ञानमपि नात्मा भवितु मर्हति, “मम ज्ञानं जातम्, नष्टमि”ति क्षणिकत्वेन आत्मधर्मत्वेन च भानात्, (ज्ञायमानत्वात् ड०)

- (११) स्थिरभूतः कश्चन आत्मा अस्तीति, “परेद्युर्दृष्टवान् अहमेव अद्य पश्यामि” इति प्रत्यभिज्ञया सिद्धः ।
- (१२) <sup>१</sup>निर्विषया, निराश्रया च संवित् आत्मेति वक्तुं न शक्यते, तथाविधसंविदोसम्भवात् ।
- (१३) <sup>१</sup>ननु [च] [नहि ड०] ज्ञानमात्मधर्मो भासते, किन्तु, अन्तः करणभूताऽहङ्कारस्य धर्मो हि भासते, इति [न] वक्तुं शक्यते, दृश्यत्वात्, परागर्थत्वात्, (प्रकृति)परिणामत्वात्, जडत्वाच्च देहादीनामिव अहङ्कारस्य ज्ञातृत्वाऽसम्भवात् ।
- (१४) <sup>१</sup>ननु, चैतन्य सन्निधि मूलक छायापत्तिवशात् ज्ञातृत्वं सम्भवतीति चेत्, न सम्भवति, चैतन्यस्य ज्ञातृत्वाऽसम्भवात् ।
- (१५) <sup>१</sup>ननुच, दर्पण जल खण्डानां, मुख चन्द्र गोत्वाऽभिव्यञ्जकतया तानि तत्तन्निष्ठतया इव चैतन्याऽभिव्यञ्जकतया अन्तःकरणस्य तत्तन्निष्ठतया भासत इति चेत्, स्वयम्प्रकाशस्य आत्मनो जडभू-

१ ननु संविदेवेत्युक्तम्, इत्यादि (१।१।१) भाष्ये ।

२ “यदप्युक्तम् अविक्रियस्यात्मनः” इत्यादि (१।१।१)

३ “जडस्वरूपस्य अहङ्कारस्ये”त्यादि, १।१।१ ।

४ “अहङ्कारस्तु अनुभूते”रित्यादि १।१।१ ।



ताऽहङ्कारो व्यञ्जक इत्युक्तिः शान्ताङ्गारः आदित्यं  
प्रकाशयति इत्युक्तिरिव ।

- (१६) 'दर्पणजलम् मुखचन्द्रयो न व्यञ्जकम्, किन्तु,  
चाक्षुषतेजःप्रतिफलनहेतुः ।
- (१७) 'अभिव्यञ्जक स्तु आलोकादि रैव ।
- (१८) 'जातेर्व्यक्तिनिष्ठतया भानं व्यक्त्या कारतया ।
- (१९) 'किञ्च, चैतन्याऽभिव्यङ्ग्याऽहङ्कार स्तस्य (चैत-  
न्यस्य) व्यञ्जको न भवति ।
- (२०) आदित्य किरणाऽभिव्यङ्ग्य(म्) करतलम् त-  
द्व्यञ्जकं पश्यामः इति चेव, न करतलव्यञ्जकम्,  
किन्तु करणबाहुल्यहेतुः । (१।१।१७)
- (२१) सुषुप्तौ, मुक्तिदशायाञ्च अहमर्थाऽभावात् सोऽपि  
नात्मा भवतीति चेत्, तत्राऽप्यस्ति, सुषुप्तौ नास्ति,  
चेत्, सुप्तोत्थितः, "पूर्वं मह मिद मकरवम्, इदं  
मशृणवम्, इदमन्वभवम्" इति न परामृशेत्, मु-  
क्तिदशाया मात्मा नास्तीति चेत्, आत्मनाश एव

१ "तच्च दर्पणादि मुखादे रभिव्यञ्जक" इत्यादि, १॥१॥१॥

२ "अभिव्यञ्जकस्तु" इत्यादि, १।१।१ ।

३ "व्यक्तेस्तु जाति राकारः इति तदाश्रयतया प्रतीतिः" १।१।१ ।

४ "किञ्च अहङ्कारा ऽनुभवयो." इत्यादि १।१।१ अत्र भाष्यवा-  
क्यान्धेव( सर्वत्र ) ।

मौक्षः स्यात्, स्वनाश मपेक्ष्य मोक्षोपायेऽधिकारि-  
विरहात्, मोक्षशास्त्रम प्रमाणं स्यात् ।

(२२) “मत्तः सर्वं महं सर्वम्” (वि० पु० १।१९।८५)

“अहमेकः प्रथमं मासम्” (अथ० खो) इति त-  
त्त्वज्ञानवन्तो, मुमुक्षवः, “अहं मज्जम्” (तै० भृ०

१०।६) इति मुक्तः “यस्मात् क्षरमतीतोऽहम्”

(गीता० १५।१८) “अहं मात्मा गुडाकेश”

(गी० १०।२०) “नत्वेवाऽहम्” (गी० २।१२)

अहं कृत्स्नस्य” (गी० ७।६) इति परं ब्रह्म च न  
व्यपदिशेयुः । (१।१।१)

(२३) यदि, अहमर्थस्य आत्मत्वम्, तदा, “महाभूतान्य-

हङ्कारः” (गी० १३।१५) इति तस्य क्षेत्राऽन्त-

र्भावः कथं संघटत इति चेत्, अहङ्कारस्यैव तत्राक्तेः

नाहमर्थस्य । (१।१।१)

(२४) अहङ्कारस्य शास्त्रेषु हेयतयोक्तिरस्ति चेत्, तत्र म-

र्वरूपाऽङ्कारस्यैवोक्तिरिति, नाहमर्थः, अहङ्कारः,

अपितु आत्मैव, तस्मात् आत्मा देहादिविलक्षणः,

न तद्वत् अनित्यः । (१।१।१)

(२५) “न जायते म्रियते वा विपश्चित्” (कठो० १।२।१८)

“ज्ञाऽज्ञौ द्वौ अजा वीशनीशौ” (श्वे० १।८)

“अजो नित्यः शाश्वतोऽयं पुराणः” (कठो० १।३  
१८, गीता० २।२०) “नित्यो नित्यानाम्” (क-  
ठो० २।५।१३) इति उत्पत्ति विनाश शून्यत्वे-  
नोक्तेः, [“नात्माश्रुतेः” (२।३।१८)]

(२६) ननु, “प्रजापतिः प्रजा असृजत” (यजु० २।१)  
“सन्मूलाः” (छा० ६।८।४) “यतो वा इमानि  
भूतानि जायन्ते” (तै० भृ० १।१) यतः प्रसूता ज-  
गतः प्रसूती तोयेनजीवान् व्यससर्ज भूम्याम्”  
(तै० १।४) इति उत्पत्ति विनाशौ कथ्येत इति-  
चेत्, तत्रोक्तौ देहसम्बन्धदेहवियोगौ ।

(२७) यदि नित्यस्तदा सृष्टेः प्राक् एकत्वाऽवधारणं न-  
घटत इति चेत्, एकत्वस्य नामरूपविभागाभाव-  
तया घटते, (२।३।१८) ।

(२८) संहारदशायाम् यदि आत्मा न स्यात्, तदा ईश्व-  
रस्योपादानत्वं न घटते, अकृताभ्यागम, कृत वि-  
प्रणाशावपि स्याताम् ।

(२९) अतो ऽऽत्मा नित्यः (अत आत्मनित्यत्वं स्वीक-  
र्तव्यम् पा० )

---

१ अकृताभ्यागम. अहेतुकफलप्राप्ति, कृतविप्रणाश. कृतस्य क-  
र्मणो निष्फलत्वम् ।

- (३०) “अमृताक्षरं हरः” (श्वे० १।१०) “आत्मा शुद्धोऽक्षरः” (वि पु० २।१३।६७) “एकं सदैकम्” (वि पु० २।१२।४४) इत्युक्तेः देहादिवत् उपचयाऽपचययो रनर्ह, एकरूपश्च भवति ।
- (३१) देहपरिमाण इति पक्षः, “आत्मानिर्विकार, इति श्रुत्याबाधितः (२।२।३२ “एवञ्चे”ति) ।
- (३२) “स्थूलोऽहम्, कृशोऽहम्, पादे मे वेदना, शिरसि मे सुखम्” इति प्रतिपत्तिश्च नसिद्ध्येत इति चेत्, देहाऽऽत्मभ्रमात् युज्यन्ते, अनेकशरीरपरिग्रहकर्तृणां योगिनां स्वरूपस्य च शैथिल्यं प्रसज्येत ।
- (३३) एतत् स्वरूपं तद्वत् नजडम्, किन्तु, “हृद्यन्त ज्योतिः पुरुषः” (बृ० ६।३।७) “अत्राऽयं पुरुषः स्वयञ्ज्योतिर्भवति” (बृ० ६।३।१४) “विज्ञानघनः” (बृ० ४।४।१२) “तच्च ज्ञानमयं व्यापि स्वसंवेद्य मनूपमम्” (वि० पु० १।२२।४२) इत्युक्तप्रकारेण स्वयं प्रकाशम्भवति, (१।१।१) स्वयंप्रकाशत्वञ्च ज्ञानं विनाऽपि स्वयमेव ज्ञेयत्वम् ।
- (३४) ननु, स्वरूपस्य नित्यत्वे स्वयमेव प्रकाशमानत्वेच

१ हर इति भोक्ता निर्दिश्यते, प्रधान मात्मनो भोग्यत्वेन हरतीति, हरः”

सुषुप्तावपि तत् ज्ञानं स्यात् इति चेत्, तदा न भाति चेत् उद्बोधदशायाम्, 'एतावन्तङ्कालं सुखमस्वाप्सम्' इति प्रत्यवमर्शो न स्यात्, (१।१।१ "एवं हि सुप्तोऽस्थितस्येत्यादि)

(३५) ननु, अहं किमपि नाज्ञासिषम् इत्युक्तिप्रकारः कथमिति चेत्, नाज्ञासिष'मित्यस्य मदव्यतिरिक्तं नाज्ञासिष मित्यर्थः मामप्यहं न ज्ञातवानिति वदतीति चेत्, मामपि न ज्ञातवानि त्यस्य शरीरविशिष्टं मां न ज्ञातवानित्यर्थः स्वरूप प्रकाशाऽभावे तदा अहमिति वक्तुं न शक्यते, "अहं ब्रह्माऽस्मि" (अय महमस्मि पा०) इति इममर्थं श्रुति रप्यवदत्, तदा विशद प्रतिभासाभाव स्तमोगुणाऽभिभवात् ।

(३६) प्रकाशश्च अनुकूलो भवति, "सुखमस्वाप्सम्" इति प्रत्यभिज्ञैव अस्मिन् अर्थे प्रमाणम् ।

(३७) (ननु,) "इदानीं सुखं यथोत्पद्यते, तथाऽऽस्वाप्सम्" इति तद (अस्या)र्थः इति न वक्तुं शक्यते, प्रतिपत्तिशरीरस्य तदाऽऽकरं विना, 'मधुरमगायम्' इतिवत्, विद्यमानत्वात् ।

१ यथा सन्दमगच्छमधुरमगायम् इति परामर्शं वचनस्य । नहि

- (३८) स्वरूपस्य अनन्तकूलत्वे प्रेमास्पदत्वं न घटते, “आ-  
श्चर्यवत् पश्यति कश्चित् एनम्” (गी० ३।२९)  
इत्यादिभि रयमर्थः सिद्धः ।
- (३९) “आर्द्रज्ज्वलति ज्योतिर हमस्मि” (तै० १।४१)  
इत्युक्तप्रकारेण आत्मा ज्ञानाऽऽनन्दस्वरूपो भवति ।
- (४०) तावत्पर्यन्तं विना ज्ञानाऽऽनन्दयो राश्रयश्च भवति ।
- (४१) “अथयो वेदेदं जिघ्राणौति स आत्मा मनसैतान्  
कामान् पश्यन् रमते” (छा० ८।१२।५) “न  
पश्यः मृत्युम्पश्यति” (छा० ७।२६।२) “योऽयं  
विज्ञानमयः प्राणेषु हृद्यन्तज्योतिः पुरुषः” (बृ०  
६।३।७) “विज्ञातारमरे केन विजानीयात्” (बृ०  
६।५।१५) “जानात्येवाऽयम्पुरुषः” “एषहि द्रष्टा  
स्पृष्टा श्रोता घ्राता रसयिता मन्ता बोद्धाकर्ता वि-  
ज्ञानात्मा पुरुषः” (प्रश्नो० ४।९) “एवमेवाऽस्य  
परिद्रष्टुः” (प्र० ६।५) इत्यादि श्रुत्या, “इममर्थं  
अहञ्जानामी”ति प्रत्यक्षेण च ज्ञाता इत्ययमं-  
शः सिद्धः ।

तत्र यथेदानीं मान्द्यं माधुर्यञ्च भवति, तथागच्छमगायम् इ-  
त्यर्थः उपपद्यते, अपितु गीतगानसमकालत्वमेव माद्यमाधु-  
र्ययो रूपपञ्चम्, तद्वत् प्रत्यक्त्वसुखित्वे अपि स्वापसमकालीने  
इत्यर्थः ।

- (४२) एनम्प्रत्यक्षम्, “जानात्येवाऽयम्पुरुषः” इति श्रुतिरप्यवदत् (२।३।२७, “व्यतिरेको गेन्धर्वदिति,)
- (४३) ज्ञानमात्रमात्मा तच्च क्षणिकम् इति पक्षे, “पूर्वेद्युर्दृष्टमर्थं ह्यद्य पश्यामि” इति प्रतिसन्धानं न घटते, पूर्वदिनस्थितज्ञानस्याऽभावात् अनित्य इति पक्षः, तथा विधस्य कस्यचित् ज्ञानस्याऽदर्शनात् निरस्तः, किञ्च, ज्ञानमात्रं यद्यात्मा, तदा देहात्मभ्रमो न घटते, देहस्य ज्ञातृत्वेन भ्रमात् “नहि विज्ञातुर्विज्ञाते विपरिलोपो विद्यते” (बृ० ६।३-३०) “ज्ञानं वैराग्य मैश्वर्य धर्मश्च मनुजेश्वर” आत्मनोभ्रमभूतस्य नित्यमेतत् चतुष्टयम्” (विष्णुध० १०४।५८) इत्युक्तप्रकारेण ज्ञातृत्वं नित्यम् (२।३।१९) तथाचेत् उत्पत्तिविनाशौ इत्युक्तिः कथमिति चेत्, “सर्वं ह पश्यः पश्यति” (छा० ७-२६।२) “सचाऽनन्त्याय कल्पते” (श्वे० ६।५।९) इति मुक्तिदशायां सर्वविषयकत्वेन कथनात्, सर्वसाक्षात्कारयोग्यतायां सत्यामपि, “यथा क्षेत्रज्ञशक्तिः सा वेष्टिता नृप सर्वगा” (त्रि० पु० ६।७-६२) इत्युक्तप्रकारेण, कर्मणा सङ्कुचितम्, “तारतम्येन वर्तते । अप्राणिमत्सु स्वल्पा सा स्थावरेषु

ततोऽधिका” (वि० पु० ६।७।६४) इत्युक्तप्रकारेण, कर्मानुगुणतारतम्यविशिष्टः), “तेनाऽस्य क्षरति प्रज्ञादृतेः पादादिबोदकम् ।”<sup>१</sup> इत्युक्तप्ररेणै, द्वियद्वारा निर्गत्य विषयग्रहणसमर्थम्भवति, तस्मात् प्रसरणादिकमादाय उत्पत्तिविनाशकथनम्, ऐक्येसति अनेकभानमपि तस्मात् एतच्च अजडं, सङ्कोचविकासयोः, संयोगवियोगादीनाञ्च आश्रयत्वात् द्रव्यम् ।

(४४) ननु ज्ञानं नित्यद्रव्यं अजडञ्च यदि भवति, तदा सुषुप्तावपि किं न प्रकाशाते, इति चेत्, तदानीं मभानं तिरोहितानां मणिप्रकाशादीनामिव प्रसरणाऽभावात् सर्वस्य भगवदात्मकत्वात् अनुकूलतैवैव भानेन एतत् आनन्दरूपं भवति ।

(४५) ननु तर्हि इदानीं विषयस्त्रादीनि प्रतिकूलानि, चन्दनकुसुमादीनि अनुकूलानि, काष्ठलोष्टादीनि उपेक्षाविषयाणि चैतानि स्वतन्त्राणि सन्तिच किं भान्ति इति चेत्, कर्मदेहाऽऽत्माभिमानादिभिः तथा भासन्ते, न स्वभावतया, स्वभावश्चेत्, कदाचित् अनुकूलानि, चन्दनकुसुमादीनि काला-



न्तरे प्रतिकूलानि भान्ति “वस्त्वेकमेव दुःखाय सु-  
खायेर्ष्यागमाय च । कोपाय च यत स्तस्मात् वस्तु  
वस्त्वात्मकं कुतः । तदेव प्रीतये भूत्वा पुनर्दुःखा-  
य जायते । तदेव कोपाय ततः प्रसादाय च जायते ।  
तस्मात् दुःखात्मकं नास्ति न च किञ्चित् सुखात्म-  
कम्” (वि० पु० २।६।४७।४८) इति ऋषिरप्य-  
वदत् तस्मात् ज्ञानस्य आनन्दत्वमेव स्वभावम् ।

- (४६) एवम्भूत ज्ञानवत्त्वात्मा नोऽनन्दित्वम् ।  
(४७) एवमात्मा ज्ञाता चेत्, “यो विज्ञाने तिष्ठन्”  
(बृ० ५।७।२२) “विज्ञानं यज्ञं तनुते” (तै०  
आ० ५।१) इति ज्ञानशब्दाभ्यां कुतः कथनमि-  
ति चेत्, (२।३।१९) ज्ञानैकनिरूपणीयः स्वयं प्र-  
काशश्च भवतीति तथोच्यते, (तस्मात् ज्ञाना न-  
न्दी च भवति,)  
(४८) “तेन प्रद्योतेनैष आत्मा निष्क्रामति” (बृ० ६।४।२)  
इति उत्क्रमणोक्तेः अणुपरिमाणः, (२।३।२०)  
उत्क्रान्तीत्युक्तिः शरीरवियोग पर्यवसायित्वेनैवेति-  
चेत्, सा तथा चेत्, “ये वै केचाऽस्मात् लोकात्प्र-  
यन्ति चन्द्रमसमेव ते सर्वे गच्छन्ति” (कौषी० १।२)  
“तस्मात् लोकात् पुन रेत्यस्मै लोकाय कर्मणे”

(बृ० ६।४।६) इत्युक्तप्रकारेण गत्यामनी न घटे-  
याताम्, (२।३।२१) “एषाऽणुरात्मा” (मुण्ड०  
३।१।९) “वालाग्रशतभागस्य” (श्वे० ५।९) इ-  
त्यादिभिः श्रुतिरेव अणुरिति मुक्तकण्ठं भवदत्,  
(२।३।२३) “हृदि ह्ययमात्मा” (प्रश्नो० ३।६)  
“हृद्यन्तर्ज्योतिः” (बृ० ३।६।७) इत्युक्त्वा अस्य  
स्थितिर्हृदयप्रदेशे, (२।३।२५) आत्मा अणुर्हृ-  
दयप्रदेशे वर्तते चेत्, तदा पाणिपादादिषु सुखदुः-  
खानुभवौ ज्ञानाव्याप्त्या घटेते, (२।३।२६)

(४९) आत्मानश्च अनेके ।

(५०) सुख दुःखेच्छाद्वेषादि नियतया देहभेदेन, (अन्तः  
करणभेदेन,) एतानि नियतानि भवन्तीति चेत्,  
(शङ्करपक्षः) तर्हि, सौभरि शरीरेऽपि एतानि नि-  
यतानि भवेयुः देहभेदः, (अन्तःकरणभेदश्च,)।  
सुखादि भेदस्य यदि न हेतुः, तदा जन्मान्तरानु-  
भूतं स्मिन् जन्मनि न किं स्मरेत् इति चेत्, अ-  
स्मरणं संस्कारस्याऽनुज्ञाद्वा, नाज्ञाद्वा, (तर्हि श-  
रीरान्तरे सुखदुःखस्मृत्यादि अभावाच्च द्वयोरन्यत-  
रत्स्यात् इति चेत्, (तस्मिन्नेव) एकशरीरेऽपि स्मृति-  
र्न घटते, एकश्चेत्, [अन्धबधिरादि व्यवस्था, वि-

षमसृष्टिश्च न घटेयाताम्, इति (ङ)पा०] बन्ध-  
मोक्षव्यवस्था, शिष्याऽऽचार्यव्यवस्था, विषमसृष्टिश्च  
न घटेत्, वैषम्य नैर्घृण्यौ च प्रसज्येताम्, (सू०  
२।१।३४) “नित्यो नित्यानाम्” (श्वे० ६।१३)  
इति श्रुतिसिद्धिः अवदत्, इयं श्रुति रौपाधिकभेदं  
वदति, अन्यथा जीवाऽद्वैत (प्रतिपादक) श्रुति-  
भिर्विरुद्धात्, इति न वक्तुं शक्यते, (नवक्त-  
व्यम् पा०) तत्रोक्तं, प्रकाराऽद्वैतम्, (इत्यर्थः ङ०  
पा) “सदा पश्यन्ति” (साम० सं० उ० १८।१।५)  
“मम साधर्म्यं मागताः” (गी० १४।२) इति मो-  
क्षदशायामपि भेदोक्तेः न भेद औपाधिकः तस्मा-  
त् आत्मानः अनेक इति सिद्धम् ।

(५१) “आत्मा शुद्धः” (वि० पु० २।१३।६६) “ज्ञान-  
मयोऽमलः” (वि० पु० ६।५।७) “ज्योतिर्ज्वल-  
ति” (तै० उप० १।४।१) इत्युक्तप्रकारेण एते प-  
रिशुद्धाः ।

(५२) “यस्याऽस्मि, योऽहमस्मि” (यजु० आर० ३।७  
४७) ब्रह्माऽहमस्मि” (तै० १।४।१) “दासभूताः

१ तत्त्वत्रयव्याख्याने [१-प्र ४९-वा०] “ब्रह्माद्वैतं, जीवाद्वैतश्चेति  
-शास्त्रप्रतिपाद्यं महैतान्द्विविधं”मित्यादिनोक्तम्

(पाञ्चरात्रे) कृष्णस्य हि कृते” (भार०सभा०  
३८।२३) इत्युक्त्या एते भगवच्छेषभूताः ।

(२३) “यस्याऽऽत्मा शरीरम्” (माध्यन्दिनशा०) “पूः  
प्राणिनः” (आपस्तम्बध०१ खं) “तत्सर्वं वै हरे  
स्तनुः” (वि०पु०१।२२।८६) “तानि सर्वाणि  
तद्वपुः” (वि०पु०१।२२।८५) “अपरेय मित-  
स्त्वन्याम्” (गी०७।५) इत्युक्त्या इदञ्च शेषत्वं  
शरीरतया भवति ।

(५४) तथा चैवं आत्मानः(१), देहे(१)न्द्रिय(२) म-  
नः(३) प्राण(४) धी(५)भ्योविलक्षणाः, स्वयं-  
प्रकाशः(१), आनन्दरूपाः(३), ज्ञानाऽऽनन्दा-  
ऽश्रयभूताः(४), नित्याः(५), अणवः(६), परि-  
शुद्धाः(७), भगवत् शेषभूताश्च(८) भवन्ति ।

तृतीयप्रकरणम् समाप्तम् ।

१-कृष्णस्य हि कृत इति कृष्णस्य शेषभूतमिदं कृष्णं जगत् इत्य-  
र्थः । “इतिगीतायाम्भाष्यकृद्. [४४]

## चतुर्थप्रकरणम् ।

- (१) तेषां पुरुषार्थः, “तं यथा” (मुद्गलोप०३) इत्यादि, “स्वेन रूपेणाऽभिनिष्पद्यते” (छा० ८।३।४) इत्युक्तप्रकारेण स्वरूपाऽविर्भावपूर्वकं, (४।४।१) नित्य निर्दोष निस्सीमाऽऽन्दकं, सविभूतिक समस्तकल्याण गुणात्मक परमात्म याथात्म्याऽनुभवजनित प्रीतिकारित कैङ्कर्यम् ।
- (२) ननु, कैङ्कर्यं दुःखरूपं लोके पश्यामः, “सेवा श्रवृत्तिः व्याख्याता तस्मात्तां परिवर्जयेत्” (मनु० ४।६) इति निषिद्धञ्च भवति, कथन्तस्य पुरुषार्थत्वम् इति चेत्, लोके कैङ्कर्याणि सर्वाण्यपि नापुरुषार्थानि, प्रियतमविषये, (कैङ्कर्यस्य) पुरुषार्थतया दृश्यमानत्वात्, “सेवा श्रवृत्तिः” इति निषिद्धा इतरसेवा, इममपुरुषार्थ मित्ययमंशो धर्मिग्राहक प्रमाणेन बाधितः, तत्पुरुषार्थत्वहेतुः, पापारब्धम्, “दुष्कृतपापे विधूये” (मुण्डो० ३।२।३) इत्युक्तत्वात् नेयं पापकार्यम्, स्वस्वरूपं यादृशप्रकारं मनुसन्धत्ते, तदनुरूपो भवति, (इमं) पुरु-

षार्थ(म्) इति सुरन्तरतिर्यगादिषु श्रूयामः, तस्मात् मुक्तोऽपि स्वं शेषत्वेन अनुसन्धत्त इति कैङ्कर्य-  
स्यैव पुरुषार्थः, तद्व्यतिरिक्त मपुरुषार्थं भवति ।

(३) देहादि विलक्षणत्वेन शब्दाद्यनुभवां न पुरुषार्थः,  
(चार्वाकाः)

(४) परतन्त्रत्वेन स्वानुभवमात्रं न पुरुषार्थः, (कैवल्यम्)

(५) स्वरूपस्य नित्यत्वेन स्वरूपोच्छेदनं न पुरुषार्थः,  
(सौगतादयः)

(६) नित्यज्ञानादि गुणकत्वेन वैशेषिकज्ञानादिगुणवि-  
नाशौ न पुरुषार्थः, (नैयायिकादयः)

(७) ननु, सुखञ्चेत् दुःखमिश्रं विना न तिष्ठति, इति वि-  
षसम्पृक्ताऽन्नवत् त्याज्यमिति न वक्तुं शक्यते,  
मोक्षसुखस्य, “नरोगम् नोतदुःखम्” (छा० ७।  
२६।२) इति दुःखमिश्रत्वाऽभावात्, दुःखनिवृ-  
त्तिर्नपुरुषार्थो भवेत्, सुखरूपत्वाभावात्, तर्हि, दुः-  
खनिवृत्तौ यत्नो न भवेदिति चेत्, दुःखस्याऽपि  
प्रतिकूलत्वेन भवेत्, सुखादपि दुःखनिवृत्तिरेव पु-  
रुषार्थ इति यदि उच्यते, तदा दुःखमिश्रसुखसा-  
धने स्वाऽवरोहणं न घटत ।

(८) अविद्यां निवृत्तिरेव मोक्षः, इति

(शङ्करः) तस्य सुखरूपत्वाऽभावात्, सुखसाधन-  
मिति वक्तुं न शक्यते, ब्रह्मणः सुखाऽनङ्गीका-  
रात्, सुखाऽङ्गीकारे-ब्रह्म सविशेषं भवेत् ।

(९) उपाधिविधायो, मोक्ष इति पक्षोऽ (भास्करः)पि  
नक्षमते, सुखरूपत्वाऽभावात्, तिरोहितसुखस्य  
(स्वरूपस्य पा०) प्रकाश इति यदि उच्यते, तदा  
जीवसुखस्य प्रकाशः, उत परसुखस्य प्रकाशः,  
जीव सुखस्य प्रकाश इति न शक्यते वक्तुम्,  
जीवस्य नाशात्, परसुखस्य प्रकाश इत्यपि न वक्तुं  
शक्यते, तस्य तिरोधानाऽभावात्, उपाधिप्रदेशे  
सुखं तिरोहित मिति यद्युच्यते, तदा सर्वज्ञं न  
भवेत् ।

(१०) न स्वाभाविक भेदाऽभेदपक्षेऽ(यादवप्रकाशः)पि  
मोक्षः पुरुषार्थः, मुक्तस्य बद्धेन भेदसद्भावा-  
त्, बद्धदुःखस्य मुक्तस्याऽप्राप्तेः, ईश्वरस्य जीवे-  
वेनाऽभेदसद्भावात्, ईश्वरो जीवदुःखं स्वदुःखत्वे-  
नाऽनुसन्धाय सत्यसङ्कल्पत्वेन स्वयमेव निवारयेत्,  
तस्मात् आत्मनो मोक्षोपाया वरोहणे माभूत्, स-  
सर्वमुक्तिप्रसङ्गश्च ।

(११) तस्मात् निर्दोष निरतिशयाऽऽनन्दरूप परमात्म

कैङ्कर्य मेव मोक्षः (स्वमत०) ।

(१२) “तं यथा यथा पासते तथैव भवति” (मुद्गगलो-  
प०३) “पृथक् आत्मानं प्रेरितारञ्च मत्वा जु-  
ष्टस्तत स्तेनाऽमृतत्वमेति” (श्वे०१।६) “एतत्  
साम गायन् आस्ते” (तै०भृ०१०।५) “किङ्करा  
मम ते नित्यं भवन्ति निरुपद्रवाः” (परमसं०)  
“आगच्छ वत्स भद्रन्ते पुण्डरूकमहामते (मद्रूप-  
धारि नित्यात्मा मम पारिष दाश्रयः)” (नारसिं०  
पु०६४।११६) इत्यादीनि प्रमाणानि अनन्तानि ।

(१३), ननु, “ब्रह्म वेद ब्रह्मैव भवति” (मुण्डो०३।२।९)  
“यत्र त्वस्य सर्व मात्मैवा भूत्” (बृ०६।५।१५)  
“विभेदजनके ज्ञाने नाश मात्यन्तिकङ्गते । आ-  
त्मनो ब्रह्मणो भेद मसन्तङ्कः करिष्यति” (दर्श-  
नोप०४, वि०पु०६।७।९४) परमात्मना भव-  
त्यभेदी” (वि०पु०६।७।९३) इत्यादिभिर्मोक्षद-  
शायाम् ऐक्यकथेनसति कैङ्कर्यघटनप्रकारः कथ-  
मिति चेत्, परमात्माऽऽत्मनो र्योगः परमार्थ इ-  
तीष्यते । मिथ्यैतदन्यत् द्रव्यं हि नैति तदद्रव्यतां  
गतः” (वि०पु०२।१४।२७) इत्युक्तप्रकारेण हे-  
यप्रतिभटवस्तुनो, हेययोग्यवस्तुनश्चैक्यकथनम्



व्याहृतम् ऐक्यस्वीकारे; “आत्मभावं नयत्येनं  
तद्ब्रह्म ध्यायिनं मुने । विकार्य मात्मनः शक्या  
लोहमाकर्षको यथा” (वि० पु० ६।७।३०) “नि-  
रञ्जनः परमं साम्यमुपैति० (मुण्डो० ३।१।३) “मम  
साधर्म्यं मागताः” (गी० १४।२) “तत् भावभाव  
मापन्नः” (वि० पु० ६।७।९३) इत्युक्तपरमात्म सा-  
धर्म्यं न घटते, (सू० भा० १।१।१) “ब्रह्म वेद  
ब्रह्मैव भवति” (मुण्डो० ३।२।९) इत्यत्रोक्तं साध-  
र्म्यम्, (१।१।१) “विष्णुरेव भूत्वे”त्यत्रे (यज-  
षि०) व “एवे”ति एतदिवेति भूत्वा (कृत्वा) “ब्रह्म  
इव भवतीत्यर्थः अवधारणार्थकत्वेऽपि अयमेवा-  
ऽर्थः, “यत्र त्वस्ये”ति अत्र सर्वं परमात्मप्रकार-  
भूतमिति, साक्षात्कारप्रकारं वदति, “विभेदजन-  
क” “परमात्मना । भवत्यभेदी त्यत्र देवादिरूप-  
भेदो नास्तीत्यर्थः “देवादिभेदे विध्वस्ते” (वि०  
पु० २।१४।३३) इतीदं कण्ठोक्तम्, (१।१।१)

(१४) ननु, किङ्करश्चेत् “स स्वराड्भवति” (छा० ७  
२५।२) इत्युक्तं स्वातन्त्र्यघटनप्रकारः कथमिति-  
चेत्, स्वराडि”त्यस्य कर्मवश्यो न भवति इत्यर्थः,  
एवञ्चेत्, “साम्यघटनप्रकारः, कथमिति चेत्, “सा-

स्यभोगमात्रे, (४।४।२१) सायुज्यमुक्त्युक्तिश्च  
 अस्यैवम्, न सर्वधासाधर्म्यम्, जगद्व्यापाराऽभा-  
 वात्, (४।४।१७) जमन्नियमनादीनि न सन्ति-  
 चेत्, भोगसाम्यघटनप्रकारः कथमिति चेत्, ते-  
 षामुभयोरपि साम्येन अनुकूलतया प्रकाशनात्  
 घटते, “अशरीरं वा वसन्तं न प्रियाऽप्रिये स्पृ-  
 शतः” (छा०८।१२।१) इत्युक्तप्रकारेण शरीर-  
 शून्यस्य कैङ्कर्यं न घटत इति चेत्, (४।४।१०)  
 “स एकधा भवति, द्विधा भवति” (छा०७।२६।२)  
 इति स शरीर इति कथनात् घटते, (४।४।११।१३)  
 (अनेन स शरीरत्वं सिद्धम् पा०) “अशरीरम्” इति  
 कर्मकृतशरीरमस्य नेत्यर्थः, “न ह वै शरीरस्य  
 सतः प्रियाऽप्रिययोरपहतिरस्ति” (छा०८।१२।१)  
 इति, शरीरविशिष्टश्चेत्, सुखदुःखे किं न भ-  
 वत इति चेत्, तत्रोक्तं कर्मकृतशरीरम्, शरीरञ्चे-  
 त् कर्मकृतमेव भवतीति वक्तुं न शक्यते, भग-  
 वत् विग्रहस्य कर्मकृतत्वाऽभावात्, तस्य सर्वश-  
 कित्वेन, सत्यसङ्कल्पत्वेन तादृशशरीर सम्भवेऽपि  
 अस्य तन्न घटत इति न वक्तव्यम्, तत् सङ्कल्पेन  
 अस्याऽपि तदघटनात्, “सङ्कल्पादेवाऽस्य पितरः

समुत्तिष्ठन्ति” (छा० ८।२।१) इति, सत्यसङ्कल्प-  
त्वेन कथनात् अस्य सङ्कल्पादपि शरीरं घटते (सू०  
४।४।८।९) अनेन स शरीरत्वमपि सिद्धम्, ईश्वर-  
स्य सत्यसङ्कल्पत्वेन पुनरावृत्तिरपि घटेतेति चेत्,  
(तन्न घटते० पा०) “प्रियोहि ज्ञानिनोऽत्यर्थम्”  
(गी० ७।१७) “स महात्मा सुदुर्लभः” (गी०  
७।१९) इति वक्तुरीश्वरस्यैतत्संसारणाऽघटनात्,  
संसारहेतुभूतकर्मणां निरवशेषनिवृत्ते(श्च)ः, “न च  
(स) पुनरावर्त्तते” (छा० ८।१५।१) “इमं मा-  
नवमावर्त्त नावर्त्तन्ते” (छा० ४।१५।६) “मा-  
मुपेत्य पुनर्जन्म दुःखालयमशाश्वतम् । नाप्नु-  
वन्ति महात्मानः संसिद्धिं परमाद्भितिम्” (गी०  
८।१५) “मा मुपेत्य तु कौन्तेय पुनर्जन्म न विद्य-  
ते” (गी० ८।१६) इत्युक्तेश्च, पुनरावृत्तिप्रसङ्ग  
एव नास्ति (४।४।२२ सूत्रार्थः) ।

१५) तस्मात् सविभूतिकसमस्तकल्याणगुणात्वकप-  
रमात्मयाथात्म्याऽनुभवजनितप्रीतिकारितकैङ्कर्यमेव  
(परमः) पुरुषार्थः ।

१६) एतत्पुरुषार्थस्य प्रतिबन्धकः सन्, एवं परमा-  
त्मयाथात्म्याऽनुभवेन, निरतिशयाऽऽनन्दयोग्य अ-

त्मा, ईश्वरीयस्वरूपरूपगुण विमूतिचेष्टतानि, स्व-  
स्वरूपयाथात्म्यञ्च अज्ञात्वा, स्वस्वरूपविपरीतेषु  
क्षणक्षरणस्वभावत्वादि(हेय)धर्मविशिष्टेषु, नानावि-  
धदेहेषु आत्मबुद्धिं कृत्वा, देहानुबन्धिनो भग-  
वदीयाश्च सन्तो गृहक्षेत्ररामादीन् आत्मीयान्,  
तान् भगवदीयत्वाऽऽकारेण विना, स्वातन्त्र्येण  
भोग्यांश्च ज्ञात्वा तल्लाभाऽनुकूलेषु रागं(ः) तत्प्र-  
तिकूलेषु द्वेषञ्च कृत्वा, (विधाय ड० पा०)  
तल्लाभसाधनेषु परस्तोत्रपरहिंसादेवतान्तरभज-  
नेषु अन्वीय, तेन नानाविधशरीराणि परिगृह्य वा-  
ल्ययौवनवार्धक्यादि अवस्थासु, आध्यात्मिकादि-  
तापत्वयतप्तः, मरणदशायां याम्यकिङ्करपीडितः,  
दुःखेन शरीराणि विहाय, यातनाशरीरेषु प्रविश्य,  
रौरवादि नरकान् गत्वा, नानाविधदुःखान् अ-  
नुभूय, धूमरात्र्यपरपक्षदक्षिणाऽयन पितृलोका-  
काशचन्द्रक्रमेण उपरितनलोकेषु गत्वा, नार-  
किदर्शननैरन्तर्येणाऽधिकदुःखाऽनुभवेन, असुर-  
राक्षसपीडया, पतनभयेन च दुःखबहुलानि सुखा-  
नि अनुभूय, द्युवर्जन्यपृथिवीपुरुषयोषित्स्थानेषु ना-  
नाविधदुःखानि चक्रनेमिक्रमेण यथाऽनुभवति तृथा

करोति कर्मसम्बन्धः ।

(१७) “अनृतेन हि प्रत्यूढाः” (छा० ८।३।२) “तस्मिन् च अन्ये(न्यो) मायया सन्निरुद्धः” (श्वे० ४।९) “मम माया दुरत्यया” (गी० ७।१४) “वस्त्वस्ति किम्” (वि० पु० २।१२।४१) “महीघटत्वम्” (वि० २।१२।४२) “तस्मात् न विज्ञानमृतेऽस्ति किञ्चित्” (वि० २।१२।४३) “ज्ञानं विशुद्धम्” (वि० २।१२।४४) “सद्भाव एवम्” (वि० ३, ४५) इती श्रुतीतिहासपुराणेषु अनृत-माया-[अन्यथात्वम्]-नास्ति- असत्यमित्यादिभिः शब्दैः कथनात् मिथ्याभूतं अज्ञानं बन्धहेतुः बन्धश्च मिथ्याभूत इति केचन अभिदधुः, (शंकराचार्याः) तदनुपपन्नम्, तत्र प्रमाणाऽभावात्, अनेकप्रमाणबाधितत्वाच्च । “अनृत” शब्देन कथ्यमानं सांसारिकफलहेतुभूतं कर्म । ऋतेतर मनृतम् ऋतम् कर्मफलम् “ऋतं पिबन्तौ” (कठो० १।३।१) इत्युक्तेः “एतं ब्रह्म लोकं न विन्दन्ति अनृतेन हि प्रत्यूढाः” (छा० ८।३।२) इत्यत्र “अनृत”मित्युच्यमानं भगवत्प्राप्तिविरोधि कर्म “माया” इत्युच्यमाना प्रकृतिः “मायान्तु प्रकृतिं वि-

घात” (श्वे० ४।१०) इत्युक्तेः प्रकृतिर्मायेत्यु-  
च्यते, विचित्रकार्यकरणात् । “वस्त्वस्ति कि” मि-  
त्यादिश्लोकैः, विनाशः कथ्यते, न मिथ्यात्वम्  
मिथ्याभूतञ्चेत् शुक्तिकारजतमिव, रज्जुसर्प इव  
बाधितं भवेत् “मृत्तिकेत्येव सत्यम्” (छा० ६।१-  
४) “सर्वं मे तत् ऋतं मन्ये यन्मां वदसि केशव”  
(गी० १०।१४) “कालस्य हि च मृत्योश्च जङ्ग-  
मस्थावरस्य च । ईशते भगवानेकः सत्यमेतत्  
ब्रवीमि ते” (भार० उद्यो० ६७।१२) “सत्यं सत्यं  
पुनः सत्यमुद्धृत्य भुज मुच्यते । वेदशास्त्रात् परं  
नास्ति न दैवं केशवात् परम्” (नृसिंह पु० १८।  
३३) इत्यादि प्रमाणैश्च विरुध्येत । तस्मात् बन्धो  
बन्धहेतुश्च पारमार्थः ।

- (१८) “तत्त्वमसि” (छा० ६।८७) “अयमात्मा ब्र०  
ह्म” (बृ० ६।४५) इति ब्रह्मणो जीवस्य च  
तदात्म्यकथनात् ब्रह्मैव संसरति इति उक्तिरपि  
असङ्गता, ब्रह्म नित्यनिर्दोषं, समस्तकल्याणगु-  
णात्मकं, जीवात् विलक्षण, मिति कथयद्भिः, “अ-  
पहत पाप्मा” (छा० ८।१।५) “यः सर्वज्ञः”  
(मुण्डो० १।१।१०) “पृथक् आत्मानम्” (श्वे-

ता० १।६) इत्यादिशास्त्रैर्विरोधात्, “तत् त्वमसि” इत्यादि वाक्येषु शरीरशरीरिभावं वदति तस्मात्, “तस्मिन् चान्यः” “तयोरन्यः पिप्पलं स्वाद्वत्ति” (मुण्डो ३।१।१) “ईश्वरः) प्रेरितः” इत्युक्तप्रकारेण जीवः संसरति ।

- (१९) इतः परं बन्धनिवृत्त्युपायः, न्यास-त्याग-निक्षेप-शरणागत्यादिशब्दवाच्यं सत्यवचनादिधर्मवत् सर्वाऽधिकारं परमात्मप्रपदनम् । (३।३।५६)। तच्च भगवदाज्ञातिवर्तननिवृत्तिः), भगवदानुकूल्य- सर्वशक्तित्वाऽनुसन्धानप्रभृति-सहितः, याज्ञानागर्भो, विजृम्भरूपज्ञानविशेषः । तत्र ज्ञेयाकार ईश्वरस्य निरपेक्षसाधनत्वम् ज्ञानाकारो व्यवसायात्मकत्वम् । एतच्च शास्त्रार्थत्वात् सकृत्कर्तव्यम् “मुमुक्षुर्वै शरणं महं प्रपद्ये” (श्वे० ६।१८) “तस्मात् न्यासमेषां तपसामतिरिक्तमाहुः” (तै० ५०) “त्वामेव शरणं प्राप्य” (जित० १।४) “अहमीस्म अपराधानाम्” (अहिर्बुध्नसं० ३६-३४) “अनन्यसाध्ये स्वाभीष्टे” (विष्ण्वक्सेनसं०) “यत् येन कामकामेन” (अहि० सं० ३६।२९) “यानि निश्चयसार्थानि चोदितानि तपांसि वै । तेषां

न्तु तपसां न्यासं अतिरिक्तं तपः श्रुतम्” (अहि० सं० ३६।४०) “भव शरणम्” (वि० पु० ३-७।३२) “सकृत् एव प्रपन्नाय” (रामाय० युद्ध० १८।२४) “मामेकं शरणं वृज” (गी० १८।६०) इत्यादीनि अत्र प्रमाणानि एतदधिकारिणः परमप्राप्यतृष्णा, प्राप्यान्तरवैतृष्य, भगवदौदार्यगुणाऽध्यवसायविशिष्टाः, अस्य चाङ्गमाकिञ्चन्यम्, अस्य चाऽधिकारी प्रपत्त्यनुष्ठानाऽनन्तरमेव मोक्षो मे भूयात् इति स्थितश्चेत्, तदैव फलं भवति, उपायस्य तदैव निष्पत्तेः, “साध्यभक्तिस्तु सा हन्त्री प्रारब्धस्याऽपि भूयसी” (पाञ्चरात्रे) इति प्रारब्धस्याऽपि नाशाच्च । तदभावदशायाम्, “मा शुचः” इत्युक्तिर्न घटते, एवमातीतस्यामपि केषाञ्चित् स्थितिः ईश्वरेच्छया, तस्य प्रयोजनम् संसारिसंरक्षणविग्रहाऽनुभवप्रभृतिकानि, प्रपत्त्युत्तरकालेऽपि संसारे सङ्गाऽनुवृत्तिश्चेत् सङ्गनिवृत्तिपर्यन्तं स्थापयति, तर्हि दुःखांशापनोदनाभावः किं निबन्धन इति चेत्, ईश्वरस्य हितपरत्वेन वैराग्यजननार्थं स्थापयति ।

(२०) इदञ्च न स्वातन्त्र्येणैव कार्यकारणमिति, किन्तु



भक्तियोगमुत्पाद्य कार्यं करोति, भक्तिश्च, “भक्त्या त्वनन्यया” (गी० ११।५४) “यं एव एष वृणुते” (मुण्ड० ३।२।३) “भजतां प्रीतिपूर्वकम्” (गी० १०।१०) “प्रियो हि ज्ञानिनः” (गी० ७१७) इत्युक्तप्रकारेण, स्मर्तव्यविषयस्य प्रियतमत्वेन स्वयमपि अत्यर्थप्रियो, भावनाप्रकर्षेण, “तस्मिन् दृष्टे” (मुण्ड० १।२।१९) “आत्मा वा अरे द्रष्टव्यः” (बृ० ६।५।६) इत्युक्तप्रकारेण प्रत्यक्षसमानाकारः, “ध्रुवा स्मृतिः” (छा० ८।२६।२) इत्युक्तप्रकारेणाऽविच्छिन्नस्मृतिरूपश्च ध्यानविशेषः । (ब्र० सू० ४।१।१) इदञ्च प्रतिदिनमभ्यासाऽतिशयेन । “स खलु एवं वर्तयन् यावदायुषम् ब्रह्मलोकमभिसम्पद्यते” (छा० ८।१५।१) इत्युक्तप्रकारेण आप्रयाणमननुवृत्ता चेत्, कार्यकारिणी न भवति । (४।१।१२) एवं भूतध्याननिष्पत्तिः, “यज्ञेन दानेन तपसानाशकेन ब्राह्मणा विविदिषन्ति” (बृ० ६।४।२२) “यज्ञदानतपःकर्म न त्याज्यम्” (गी० १८।५) “स्वकर्मणा तमभ्यर्च्य” (गी० १८।४६) इत्युक्तप्रकारेण भगवत्समाराधनरूपेण, फलाऽभिसन्धिविधुरेण, नित्य-

नैमित्तिककर्माऽनुष्ठानेन, “शान्तो दान्त उपरत-  
स्तितीक्ष्णः समाहितो भूत्वा आत्मन्येव आत्मानं  
पश्येत्” (बृ० ६।४।२३) इत्युक्तशमदमादिभि-  
श्च । (३।४।२६।२७) [अनेन] उक्तकर्माऽ-  
नुष्ठानेन, “धर्मेण पापमपनुदति” (तै० ५० अनु०)  
इत्युक्तरित्या पुण्यपापे नश्यतः, तेन रजस्तमसो  
र्मस्त(नत)शिरसोः सत्वमुद्भूतं भवति, तेन ध्यानं  
निष्पन्नं भवति, (३।४।३५)

(२१) एवमव्यवहितं व्यवहितञ्च परमात्मप्रपदन्मेव  
प्रतिबन्धकनिवर्तकम् ।

(२२) केचन, “तत् त्वमस्या”दिवाक्यजन्यवाक्यार्थ-  
ज्ञानमेव उपायमाहुः, (शङ्कराचार्याः) तत् अनु-  
पपन्नम्, ध्यानादिविधीनां वैयर्थ्यप्रसङ्गात्, अन-  
न्तरं मुक्तत्वप्रसङ्गाच्च, मुक्तश्चेत् अस्य सुखदुः-  
खाऽनुभवो न भवेत्, ज्ञान(मात्र)मविधेयमपि  
भवेत् ।

(२३) (केकय)जनकादीनाम् कर्मनिष्ठत्वात्, “कुर्वन्ने-  
वेह कर्माणि जिजीविषेत् शतं समाः” (ईशावा०  
२) इति यावज्जीवं कर्माऽनुष्ठानकथनाच्च क-  
र्मैव पुरुषार्थसाधकम्, तस्य च कर्मणो ऽनुष्ठा-

नदशायाम्, देहातिरिक्तस्य आत्मनो ज्ञेयत्वात्,  
 ज्ञानं तदङ्गमिति केचन अभिदधुः, (भाट्टप्रभा-  
 करादयः) (३।४।७) तत् अप्यनुपपन्नम्, (३-  
 ४।८) “किमर्थं वयं यक्ष्यामहे” इति ज्ञानवतः क-  
 र्मत्यागदर्शनात्, (३।४।९) अग्निहोत्रदर्शपौर्ण-  
 मासादिशून्यानाम्, ऊर्ध्वरेतसां, ब्रह्मनिष्ठोत्पत्तेः,  
 (३।४।१७) “किं प्रजया करिष्याम” (बृ०) इति  
 विरक्तस्य गार्हस्थ्यत्यागसद्भावात्, (३।४।१५)  
 “क्षीयन्ते चाऽस्य कर्माणि” (मुण्ड० २।२।५) इति  
 विद्यया पुण्यपापयोर्नाशोत्पत्तेश्च, (३।४।६) वि-  
 द्यायाः कर्माङ्गत्वाऽभावात् । विद्यानिष्ठः कर्माऽनु-  
 तिष्ठति इत्येतत् किमिति चेत्, विद्याम्प्रति क-  
 र्मणोऽङ्गत्वात् अनुतिष्ठति, यावज्जीविकर्माऽनुष्ठा-  
 नकथनञ्च अविरक्तानाम्, (३।४।१७भा०)

(२४) ज्ञानकर्मसमुच्चय उपाय इति पक्षोऽप्यनुप-  
 पन्नः, (यादवप्रकाशः) “अविद्यया मृत्युं तीर्त्वा”  
 (ईशा० ११) “यज्ञेन दानेन” इति कर्मणो ज्ञान-  
 (विद्या)विशेषत्वेन विनियोगात् ।

(२५) ननु प्रपत्तिः स्वतन्त्रोपायश्चेत्, “नान्यः पन्था”  
 (श्वे० ३।८) इति भक्तिं विना उपायो नास्तीत्य-

नेन किं न विरुध्येतेति चेत्, प्रपत्तेरपि ज्ञान-  
विशेषत्वेन न विरुध्येत, गुरु लध्वार्विकल्पघ-  
टनप्रकारः कथमिति चेत्, “उपायः सुकरः  
सोऽयं दुष्करश्च मतो ममे” (विष्वक्० सं०) इति अ-  
ध्यवसायगौरवेण प्रपत्तेरपि गुरुत्वात् घटते, ल-  
घुत्वे ऽपि भक्त्यङ्गेषु कर्मसु (कर्तव्येषु कर्मसु) शा-  
खाभेदेन, वर्णाश्रमभेदेन च गुरुलघूपाय (घुभाव)  
सद्भावेऽपि विकल्पघटनमिवाऽत्राऽपि विकल्पो  
घटते, उपायान्तरनिषेधः, [गुरुलघुविकल्पौ], अ-  
ङ्गाऽङ्गिभावः, विषयभेदश्च, अधिकारिभेदप्रभृति-  
तो घटते ।

- (२६) (१) अखिलभुवनजन्मस्थेममङ्गादिलीलस्य, विधि-  
शिवशतमखप्रमुखनिखिलदेवतानिर्वाहकस्य,—  
(प्रथमप्रकरणस्यार्थः संक्षिप्तः)
- (२) मुमुक्षूपास्यस्य, मोक्षप्रदस्य, श्रीमन्नारायणस्य—  
(२ प्रकरण०)
- (३) देहेन्द्रियादिविलक्षणाः, सर्वेऽप्यात्मानः, स-  
र्वप्रकारपरतन्त्राः । (३ प्रकरण०)
- (४) तेषां स्वरूपाऽनुगुणपुरुषार्थः, सकलबाह्यकु-  
दृष्टिदृष्टमोक्षविलक्षणपरमात्मकैश्वर्यम्, तत् प्र-

## शुद्धाऽशुद्धपत्रिका ।

पृष्ठम् पङ्क्तिः अशुद्धम्	शुद्धम्
६ १ शतपथ-	शतपथ
, १४ "उन्मत्तवत्"इत्यस्याधः	शिवपुराणेऽपि सनत्कु-सं० ३० इति टिप्पण्यपेक्षिता ।
, १७ शत-	शत-
, २२ स्वम्	स्त्वम्
८ ६ हुतम्	हतम्
९ १८ ( रुद्रं )	( रुद्रः )
१० १४ इत्युक्तीत्याभगवतो हुङ्गा रेण	इत्याद्युक्तीत्या, तद्धस्तगतन्धनु- रवनस्य बाणं सन्धातुमपि अ- शक्तः, "तदा तु जृम्भितं शैव- न्धनुर्भूमिपराक्रमम् । हुङ्गा- रेण महादेवः स्तम्भितो ऽथ त्रि- लोचनः ( रामा० बा० ७५-१८ ) इत्युक्तीत्या भगवतो हुङ्गारेण.
१२ ८ तच्छम	तच्छम
१४ ९ विधयत्ते	विधत्ते
१५ २० ,	विष्णुधर्म इत्यनन्तरं मुपरिष- ङ्गिवाक्यानि ( मार्कण्डेये ) त्या- दीनि पठितव्यानि
१९ १३ सर्वेश्वरम्	सर्वेश्वरम्
, ३ अर्द्धं	अर्द्धैः । शिवपु० वायुसं० उ- त्तर० ९-२.
२८ ७ "निर्वैरिताच"	शिवपु० धर्मसं-७-२०१
२९ १७ मदात्मानः	महात्मानः
, १९ भद्रं भवन्ती	भवन्ती
३० १ कास्तु	रुद्रभक्तास्तु

पृष्ठम् पङ्क्तिः अशुद्धम्

- १ १९ त्रिपुण्ड्र  
 ३४ १९ यत् देतत्  
 ३५ १५ पृष्ठेः  
 १ २१ शोषि  
 ३६ ५ न प्रमातुं-  
 ३८ ५ ज्ञेयो हर्मथस्यैव अहि  
 ३९ ४ नघघटेत  
 १ ६ उपलल  
 १ ७ पत्य  
 ४६ १३ भवति  
 ४९ ३ प्ररणे  
 ५१ ९ ज्ञानाव्याप्त्य  
 ५२ ६ ( प्रतिपाद )  
 ५६ १५ जीवेवेन  
 १ १८ स सर्व  
 ५७ १६ कथेन  
 ५८ १४ क  
 ५९ १ उक्त्युक्तिः  
 १ २ अस्यैवम्  
 ६१ १ विमूति  
 १ ५ क्षेत्रराम  
 ६२ ७ किञ्चित्  
 ६३ १६ तदात्म्य  
 ६४ ४ "ईश्वरप्रेरितः"

शुद्धम्

- त्रिपुण्ड्र  
 यदेतत्  
 पृष्ठे  
 शेषि  
 वायुपु० उत्तर० ३६-२५  
 ज्ञे अहमर्थस्यैव हि  
 न घटते  
 उपल-  
 पत्य  
 भवति  
 प्रकारेण  
 ज्ञानव्याप्त्या  
 [ प्रतिपादक ]  
 जीवेन  
 सर्व  
 कथने  
 के  
 इत्युक्तिः  
 अस्यैव  
 विभूति  
 क्षेत्राऽऽराम  
 किञ्चित्  
 तादात्म्य  
 शिवपु० वायुसं-पूर्वा० ४ ६३

अन्यदपि ज्ञेयम् सुजनैः ।

## निवेदनम् ।

इह खलु समधिकशेमुगीविभवशालिभिरद्याप्यलङ्कृत्यमाणे भरतखण्डे तैस्तैराचार्यैः\* परिवर्धितेषु परःशतेषु मतप्रभेदेषु सर्वानूचानतया बहुतरवादिवरेण्यसमुपबृंहितत्वेन विद्वदपरिमोषेण च समुन्नतोत्तमाङ्ग मध्व-शङ्कर-रामानुजाभिधानामाचार्याणां स्वीयतया ख्यात द्वैताद्वैतविशिष्टाद्वैतशब्दाभिलष्यं मतत्रयमेव । अन्येषु केषां चिद्वल्लभादिस्वीकृतानां नैतादृशी विशेषोद्धृतिर्भास्कर-मगाध्यादवप्रकाशादीनामभिमतानां आनुयायिविलोप एवेति नैतदनिशदं विशदधियाम् ।

तत्र विशिष्टाद्वैतमतस्वरूपं कतिपयैरेव शब्दैर्निरूपयन् तत्त्वत्रयचुलुकसग्रहाभिधानो ग्रन्थो बुभु-सूनामत्यन्तोपकारक इत्यमुं मुद्रयितुं कुतूहलिना हरिदासगुप्तेन प्ररितोहं मुद्रणयोग्यं संस्कृत्य तदभिमतमपूरयम् ।

अस्य च ग्रन्थस्य प्रणेता परःशतं वापि परःसहस्रं ग्रन्थान् निर्मितवतो लोकोत्तरपाण्डितीप्रभावपराकृतपरव्यादिविभवस्य श्रीमद्वेङ्कटनाथस्य वेदान्ताचार्यस्यान्वर्थः पुत्रो वरदनाथ कुमावदान्ताचार्यः ।

अयं च “आकुरुदेशं विचरेर्मा कुरु परव्यादिनिर्जये शङ्काम् । स्वीकुरु मम मतमक व्याकुरु मे वत्स निखिलतन्त्राणि” इति पितुराज्ञामनुसरन् जिगायासंख्यातान् विमतान् व्याचकार च प्रायः सकलानेव श्रीमद्वेङ्कटनाथस्य ग्रन्थानिति सर्वेषां समधिको-सिञ्चादरो द्राविडानां श्रीसंप्रदायानुगानाम् ।

एषोपि निबन्धो वेदान्ताचार्येण द्रविडभाषया प्रणीतस्य कस्यचिद्ग्रन्थस्यानुयाय्येवेति स्फुटमद्वैव ग्रन्थान्ते ।

तूष्पलनामक काञ्चीपुरपरिसरप्रदेशे त्रयोदशे वैक्रमाब्दीये शतके वेदान्ताचार्यस्यैतज्जनकस्य स्थितिरिति तत एवास्यापि देशकालौ सुज्ञानौ ।

अस्य च मुद्रणे महामहोपाध्यायश्रीराममिश्रशास्त्रिणां सकाशादधिगतं देवाक्षरलिखितं प्रायः शुद्धमेकमेव पुस्तकमाधारीभूतम् तदनुसारणं निर्निर्गते चास्य मुद्रणे मदीयदृष्टदोषान्मुद्रालयपुरुषाणां प्रमादाद्वा यत्र कचिदशुद्धिर्जाता तां मर्षयिष्यान्त सहजसुहृदो महात्मान इति विश्वसिमि ।

इति निवेदयिता  
आचार्य-भट्टनाथस्वामा ।

श्रीहयग्रीवाय नमः ।  
नमः परमर्षिभ्यः ।  
कुमारवेदान्ताचार्यश्रीमद्वरदगुरुविरचितः  
तत्त्वत्रयचुलुकसंग्रहः ।

प्रथमप्रकरणम् ।

श्रीमत्तत्त्वन्तसिद्धान्तगुरुपुत्रेण वर्ण्यते ।  
सत्त्वोत्तरप्रसादार्थं तत्त्वत्रयनिरूपणम् ॥ १ ॥  
यतिपतिमतनिष्ठान्यामुनार्यप्रबन्धै-  
रधिगतपरमार्थानास्तिकान् प्रीणयिष्यन् ।  
चिदचिदधिपतीनां चिन्तनाय प्रबन्धं  
व्यतनुत वरदार्यः सर्वतन्त्रस्वतन्त्रः ॥ २ ॥

श्रीमतो नारायणस्य चरणानुपायत्वेनोपेयत्वेन चाधि-  
गच्छता प्रथमं प्रकृत्यात्मभ्रमादिनिवृत्त्यर्थं तत्त्वत्रयनिरूपणं क-  
र्तव्यमेव । तत्त्वत्रयमिति अचेतनद्रव्यं जीव ईश्वरश्चेति क-  
थ्यते ॥ तत्र तत्त्वमिति प्रामाणिकं वस्त्वभिधीयते । तच्च द्विविधं  
द्रव्यमद्रव्यं चेति । द्रव्यं च पुनर्द्वेधा विभज्यते । जडाजडभे-  
दात् । जडं पुनरव्यक्तं काल इति द्वेधा भवति । अजडं तु प्र-  
त्यक् पराक् चेति द्विविधं भवति । प्रत्यग्वस्तु च जीव ईश्वर-  
श्चेति द्विविधम् । पराग्वस्तु धर्मभूतज्ञानं नित्यविभूतिरिति प्र-  
कारद्वैविध्यमनुभवति । एवं विभक्ताद्रव्यपदार्थादर्थान्तरं स-  
र्वमद्रव्यमिति परस्परविभागः । तत्राद्रव्यं दशविधं सत्त्वं र-  
जस्तम शब्दस्पर्शरूपरसगन्धाः संयोगः शक्तिरिति । तथा चा-  
व्यक्तकालजीवेश्वरनित्यविभूतिधर्मभूतज्ञानानि द्रव्यरूपेण ब्रह्म



अद्रव्यमेकमिति सप्तप्रकारतयानुमन्धेये प्रामाणिके पदार्थे संग्रहरूपेण तत्त्वत्रयात्मना सर्वमप्यनुमन्धीयते मनीषिभिः । यतः सर्वस्यापि पदार्थस्य तत्त्वत्रयान्तर्भावात्(वः) । अत्र नित्यविभूतेस्तेजोरूपमात्रत्वमेव न पुनः स्वयंप्रकाशत्वमित्येकदेशिनां पन्थाः । सर्वमप्येतदुक्तमाचार्यैः “द्रव्याद्रव्यप्रभेदान्मितमुभयविधं तद्विदस्तत्त्वमाहुर्द्रव्यं द्वेषा विभक्तं जडमजडमिति प्राच्यमव्यक्तकालौ । अन्त्यं प्रत्यक् पराक्च प्रथममुभयथा तत्र जीवेशभेदान्नित्या भूतिर्मतिश्चेत्यपरमिह जडामादिमां केचिदाहुः” ॥ द्रव्यादीनां लक्षणं तैरेव हि निरणायि “तत्र द्रव्यं दशावत् प्रकृतिरिह गुणैः सत्त्वपूर्वैरुपेता कालोद्वाद्याकृतिः स्वादणुरवगतिमान् जीव ईशोऽन्य आत्मा । सप्रोक्ता निखभूतिस्त्रिगुणसमधिका सत्त्वयुक्ता तथैव ज्ञातुर्ज्ञेयावभासो मतिरिति कथितं संग्रहाद्रव्यलक्ष्म” ॥ तत्राचेतनं नाम ज्ञातृत्वरहितं वस्तु । एतस्याचेतनस्य व्यापारसद्भावेऽपि ज्ञातृत्वाभावात् बुद्धिपूर्वकप्रवृत्तिलक्षणं कर्तृत्वं भोक्तृत्वं च न विद्यते । अचेतनद्रव्यं त्रिगुणं कालः शुद्धसत्त्वमिति त्रिप्रकारम् । धर्मभूतज्ञानस्य त्रिगुणवदचेतनत्वे सत्यपि चेतननिरूपणे तद्विश्लेषणनया निरूपणीयत्वात् एतेषां त्रयाणां निरूपणस्य प्रयोजनातिशयसद्भावाच्चैतानि त्रीष्वेव विभज्य दर्शयन्ति सन्तः । तत्र त्रिगुणानिरूपणं पञ्चविंशकविवेकादावुपयुज्यते । कालनिरूपणं पुनरैश्वर्यादीनामनित्यत्वाध्यवसाये कालानधीनपुरुषार्थविशेषणार्थनायां कालोचितकर्तव्यविशेषस्य यथाकालं चिन्तनायामध्युपयुज्यते । शुद्धसत्त्वस्य निरूपणं तु प्राप्यप्रापकभूतपरमपुरुषविशिष्टाकारवेदने विशेषणविषयत्वेन निविशते ॥ तत्र त्रिगुणं सत्त्वरजस्तमोरूपगुणत्रयाश्रयभूतं द्रव्यम् । एतच्च

कर्मवशानां भगवतः स्वरूपतिरोधानादिकं करोति ॥ स-  
त्त्वादित्रिषु गुणेषु सत्त्वं प्रकाशादिहेतुगुणविशेषः । एतच्च  
सत्त्वं केषांचिदख्यन्तातिशयितं सन्मोक्षोपयुक्तं भवति । रजस्तु  
रागदुःखादिहेतुगुणविशेषः । तमस्तु पुनः प्रमादालस्यनिद्राहेतुः ।  
नियतकालभूतस्वतन्त्रसङ्कल्पविशेषेण त्रयाणामपि गुणानां  
साम्ये प्रलयेः । एकशरीरावस्थितवातप्रित्तकफवत् । तेषामु-  
द्भवाभिभवादिभेदेन वैषम्ये महदादिस्फुटः । एतेषु वैषम्यमनन्त-  
प्रकारम् ॥ परस्परसमरूप(सस्त्व)गुणत्रयाश्रयभूतं द्रव्यं प्रकृतिरि-  
ति । अत्र “त्रिगुण तज्जगद्योनिरनादिप्रभवाप्ययम् । अचेतना प-  
रार्था च नित्या सततावक्रिया ॥ त्रिगुण कर्मिणां क्षेत्रं प्रकृते  
रूपमुच्यते” इत्यादि प्रमाणजात द्रविडोपनिषद्वाचार्यवाक्यानि  
च यथायथमनुसन्धेयानि । प्रकृतावेव प्रमाणानुसारेण सूक्ष्मप-  
रिणामांशेष्वैरव्यक्ताक्षरतमोरूपविभागोऽनुसन्धेयः । एतदेव  
द्रव्यं विषमपरिणामदशायां व्यक्तमिति नामान्तरेण कथ्यते ।  
व्यक्तं पुनर्महत्तत्त्वमारभ्य पृथिवीपर्यन्तं त्रयोविंशतिप्रका-  
रम् । एवं त्रिगुणात्मके प्रधाने परिणामवान् तद्विधुरश्च प्रवेशः  
समुद्रजले चलिताचलितप्रदेशवदालक्ष्यते । महदादिविकार-  
विधुरोऽपि प्रधानप्रदेशे प्रलयदशायामिव सृष्टिदशायामप्यतिसू-  
क्ष्मदशो विकारसन्तानः सन्तन्यते ॥ विषमविकारेषु प्रथमवि-  
कारो महान् । अयं च महानात्मनो जीवस्य मनस्यध्यवमार्थं  
जनयति । स्वयं तत्सहकारित्वाद् “महान् वै बुद्धिलक्षणः” इ-  
त्युच्यते । अस्य च महतो गुणवैषम्येन सात्त्विको राजसस्ता-  
मसश्चेति त्रिविधो भेदो भवति ॥ एतास्मिन्नुत्पन्नेषु विकारेषु  
प्रथमविकारविशेषस्त्वहङ्कारः । अयमहङ्कारः पुनरात्मनो मनास  
देहविषयामहबुद्धिमुत्पादयति । स्वयं तत्सहकारित्वादहङ्कार

इत्यभिधीयते । अपं चाहङ्कारः स्वकारणभूतमहत्तत्त्ववदेव क्रमेण सात्त्विकराजसादिभेदमनुभवति । तेषु चाहङ्कारभेदेषु सात्त्विकाहङ्कारो वैकारिकः राजसाहङ्कारस्तैजसस्तामसाहङ्कारो भूतादिरिति विभज्य कथ्यते । एतेष्विन्द्रियादिवैकारिको भूतादिस्तामसः । एतयोश्च सात्त्विकतामसयोरहङ्कारयोः प्रवर्तकतया सहकारी राजसाहङ्कारः ॥ सात्त्विकाहङ्कारादुत्पन्नमिन्द्रियजातमेकादशविधं प्रतिपत्तव्यम् । इदं चेन्द्रियजातमान्तरं बाह्यं चेति द्विविधम् । तत्रान्तरं मनः । इदं च संसारिणां संकल्पस्मृत्यादिषु स्वयमेव कारणम् बाह्येन्द्रियाणां विषयप्रवृत्तौ सहकारि च भवति । इदमेव क्वचित् क्वचिद्व्यपदेशेषु अर्धवसायाभिमानचिन्तारूपपुरुषबुद्धिर्विशेषकारणदशायां बुद्ध्यहङ्कारचित्तशब्दैरभिधीयते । इदं च मनः शब्दादिविषयसंभावस्थायी बन्धकारणम् । बाह्यविषयान् विमुच्य आत्मविषयप्रावण्ये सति अपवर्गकारणम् ॥ एतेषु (बाह्येषु) चेन्द्रियेषु वाक्पाणिपादपायूपस्थ्यात्मकानि कर्मेन्द्रियाणि । एतानि वचनादानविहरणोत्सर्गानन्दात्मकं कार्यं कुर्वन्ति । श्रोत्रत्वक्चक्षुर्जिह्वाघ्राणात्मकानि ज्ञानेन्द्रियाणि शब्दस्पर्शरूपरसगन्धान् गृह्णन्ति । एतेषु च ज्ञानेन्द्रियेषु च त्वगिन्द्रियं चक्षुरिन्द्रियं च यथाहं कानिचिद्व्यव्याप्यपि दर्शयतः । श्रोतादीनां पञ्चानामिन्द्रियाणां क्रमादाकाशादीनि पञ्चापि भूतान्याप्यायकानि पोषकानि । तथैव मनःप्राणवाचां क्रमेण पृथिव्यप्तेजोभिराप्यायनं श्रुतिसिद्धमनुभवसिद्धं च । “अग्निर्वाग्भूत्वा मुखं प्राविशत् । अन्नमयं हि सोम्य मन आपोमयः प्राणस्तेजोमयी वाक्” इति ॥ तामसाहङ्कारात् क्रमेण शब्दादितन्मात्राण्यन्तरीकृत्य पञ्चभूतान्युत्पद्यन्ते । तत्रोत्पत्तिप्रकारं बहुधा वर्णयन्ति । केचि-

तामसाहङ्कारात्पञ्चापि तन्मात्राण्युत्पद्यन्ते पञ्चभ्योपि तन्मा-  
 ज्ञेभ्यः क्रमेण पञ्चभूतानीति वदन्ति । अपरे पुनस्तामसाहङ्कारात्प-  
 ञ्चापि (च्छब्द) तन्मात्रं शब्दतन्मात्रादाकाशः आकाशात्स्पर्शत-  
 न्मात्रं स्पर्शतन्मात्राद्वायुः वायोश्च रूपतन्मात्रं रूपतन्मात्रात्तेजः  
 तेजसो रसतन्मात्रं रसतन्मात्राद्वापः अज्यो गन्धतन्मात्रं गन्धतन्म-  
 त्रात्पृथिवीत्याहुः । अन्ये तु “अष्टौ प्रकृतयः षोडश विकाराः” इति-  
 श्रुत्यानुगुण्येन तामसाहङ्काराच्छब्दतन्मात्रं शब्दतन्मात्रादाकाशः  
 स्पर्शतन्मात्रं चोपपत्पद्यते स्पर्शतन्मात्रात् वायुः रूपतन्मात्रं च  
 भवति रूपतन्मात्रात्तेजसो रसतन्मात्रस्य तथैवोत्पत्तिः तथा  
 रसतन्मात्रं जलगन्धतन्मात्रे सहैव जनयति गन्धतन्मात्रं पुनः  
 पृथिव्याः कारणमिति पुराणप्रक्रियानुरोधेनैवोपपादयन्ति ।  
 एवमाकाशाद्वायुरिति श्रुतिच्छायानुरोधेन भूताद्भूतोत्पत्तिमपरे-  
 प्राहुः । तत्र सर्वत्रापि समाधानं प्रधानोपसर्जनभावेन मन्तव्यम् ।  
 अन्तेवासिभिरत्र गौणमुख्यभावेनापि सर्वपक्षाविरोधोपपत्तिरिति  
 मन्तव्यम् । अत्र च यथाप्रमाणं यथासंप्रदायं स्वयमेव बोद्धव्यं  
 बुद्धिमद्भिः ॥ तन्मात्राणि पुनः क्षीरदध्नोरन्तराले कललपरिणाम-  
 वत् परिणतानि सूक्ष्मभूतानि । तत्र गुणवैषम्येन तन्मात्राण्यविशे-  
 षाणीत्युच्यन्ते । तेनैव गुणवैषम्यान्तरेण भूतानि विशेषशब्देन  
 निगद्यन्ते । तत्र वैषम्यं प्रसूनसौरभ्यन्यायेन सूक्ष्मस्थूलतया  
 विभावनीयम् । आकाशादिषु पञ्चसु भूतेषु शब्दादीनां प-  
 ञ्चानां गुणानामुत्तरोत्तरमेकैकाधिक्यमस्ति । तथा चाकाशे  
 शब्दः वायोः शब्दस्पर्शौ तेजसः शब्दस्पर्शरूपाणि अपां  
 शब्दस्पर्शरूपरसाः पृथिव्याः शब्दस्पर्शरूपरसगन्धाः प-  
 ञ्चापीति विभागः । इह द्रव्यरूपाणां तन्मात्राणां तद्गुणानां च  
 परस्परभेदे सप्तपि क्वचिद्गुणनामधेयेन तन्मात्रव्यपदेश औ-

पचारिक इति मन्तव्यम् ॥ एतेषां महदादितत्त्वानामुत्पत्तिसमये  
 वैशेषिकादिब्रह्मव्यान्तरोत्पत्तिर्नास्त्यनुपलम्भात् । अनन्यथा-  
 सिद्धहेत्वभावात् । श्रुतिविरोधाच्च । केवलताडपलास(?)ताटङ्क-  
 न्यायेनावस्थान्तरापत्तिरेव भवति । नामान्तरसङ्ख्याव्यवहार-  
 धिषणाकारकालादिभेदोवस्थान्तरापत्त्यैव निर्व्यूढः । अन्यथा  
 सेनावनराश्यादिव्यवहारोपि न सङ्घटते । न हि तत्र पूर्वाव-  
 स्थाव्यतिरिक्तावस्थान्तरमन्तरेण ब्रह्मव्यान्तरोत्पत्तिं भवन्तोपि व-  
 र्णयन्ति । अतः पूर्वोत्तरावस्थाविशेषसम्बन्धमात्रेण कार्यका-  
 रणभेदव्यवहारः । अयमत्र विभागः । तन्तुपटात्मकं परस्परभिन्नं  
 द्रव्यद्रव्यमिति नैयायिकादयः । कार्यकारणभूतयोस्तन्तुपटद्र-  
 व्ययोर्भेदाभेद इति साङ्ख्याः । वयं तु ब्रूमः कारणद्रव्यात्कार-  
 यद्रव्यं नातिरिच्यते किन्त्वेकस्मिन्नेव द्रव्ये कार्यकारणा-  
 वस्थे भवतः एते अवस्थे मिथो भिन्ने द्रव्याच्चाभिन्ने इति । तत्र  
 पूर्वावस्थाप्रहाणेन विजातीयावस्थाप्राप्तौ तत्त्वान्तरव्यपदेशः ।  
 पृथिव्याद्यवस्थाप्रहाणाभावेनावान्तरावस्थावैषम्यमात्रेण न त-  
 त्त्वान्तरगणना ॥ तत्र महदादिपृथिवीपर्यन्तानि तत्त्वानि सम-  
 ष्टिरित्युच्यते । तेष्वेव तत्त्वेष्वेकदेशोपादानेन क्रियमाणानि  
 कार्याणि व्याष्टिरित्युच्यन्ते । अत्राण्डावरणं तत्रैव चतुर्दशभु-  
 वनादिवैचित्र्याणि पञ्चीकरणप्रक्रियाविशेषाश्च पुराणादिषु  
 विस्तरेण द्रष्टव्यानि ॥ इयं खलु पञ्चीकरणप्रक्रिया । पञ्चापि  
 भूतानि सृष्ट्वा भगवान्पुरुषोत्तमः एकैकभूतं द्विविधं कृत्वा द्रयो-  
 र्भागयोः स्वभागमेकं निधाय भागान्तरं चतुर्धा करोति । तान्श्च-  
 तुर्भागान् भूतान्तरेषु चतुर्षु योजयति । एव सर्वेष्वपि भूतेषु  
 क्रियमाणेष्वेकैकस्य भूतस्यार्थं स्वभागः अर्धान्तरं चतुर्णां  
 भूतानां भागेषु समुच्चीयत इति भवति पञ्चीकरणम् । उक्तं

च “चतुर्भिः परभागैः स्यादर्धमर्धं स्वभागतः । इति पञ्चसु भूतेषु पञ्चीकरणमिष्यते” इति । तथाच स्वभागस्य भूयस्त्वात्परभागस्याल्पीयस्त्वाच्च पृथिव्यादिव्यपदेशनियमः । त्रिवृत्करणोपदेशस्तु पञ्चीकरणस्योपलक्षणम् इति भाष्ये एव प्रपञ्चितमेतत् ॥ एतेषु महदादिषु चतुर्विंशतिसङ्ख्यक्षेत्रेषु तत्त्वेषु पञ्चभूतानि प्रकृतिमहदहङ्काराः शरीरस्योपादानानि । एकादशेन्द्रियाणि प्रत्येकमहङ्ख्यातानि प्रतिपुरुषं भिन्नानि च । आभरणार्थि(हि)नरत्नानीव शरीरमाश्रित्य तिष्ठन्ति । शरीरं नाम चेतनं प्रति आधेयत्वविधेयत्वशेषत्वनिधैरपृथक्सिद्धो द्रव्यविशेषः ॥ त्रिगुणविकारवर्गस्य सृष्टिप्रलयादिकालनियमः शास्त्रेषु द्रष्टव्यः । इत्थं प्रकृतिमहदहङ्कारेन्द्रियतन्मात्रपञ्चकभूतपञ्चकविभागेन चतुर्विंशतितत्त्वानि वर्णितानि ॥

अतः परं कालस्वरूपं निरूप्यते । कालो नाम गुणत्रयरहितोऽनीतानागतवर्तमानयुगपदयुगपच्चिराक्षिप्रादिव्यवहारहेतुर्द्रव्यविशेषः । क्षणमारभ्य परार्द्धपर्यन्तम् “कालचक्रम् जगच्चक्रम्” इत्याद्युक्तप्रकारेण चक्रवत्परिवर्तमानाः सर्वेऽप्येनस्यैव कालस्य विभागविशेषाः । विष्णोः स्वरूपात्परतोदिने(?) द्वे रूपान्तरं तद्विज कालसंज्ञम् ” इत्यादिषु प्रमाणेषु प्रकृतिपुरुषाभ्यां कालस्य विभागो वर्णितः । एतत्प्रकारपरिशोधने “वृथैव भवतो जाता भूयसी जन्मसन्ततिः । तस्यामन्यतमं जन्म सञ्चित्य शरणं व्रज” इत्युक्तप्रकारेण स्वरूपप्राप्त्युपायप्रपत्तिः सम्भूते(?) सङ्घटते । तथा च सति “कालस्यापि च मृत्योश्च जङ्गमस्थावरस्य च । ईशते भगवानेष सत्यमेतद्ब्रवीमि ते” इत्युक्तप्रकारेण सर्वनिर्वाहको भगवान् “कलौ कृतयुगं तस्य कलिस्तस्य कृते युगे । यस्य चेतसि गोविन्दो

हृदये यस्य नाच्युतः” इत्युक्तप्रक्रियया कलियुगाभावेन स्वयमेव स्वकिङ्करान् संरक्षते । लीलाविभूतिस्थविकारजातं सर्वमपि कालविशेषनियमेन सम्पद्यते । शुद्धसत्त्वस्वरूपे तु परमपदे कालानयमो न सम्पद्यते “न कालस्तत्र वै प्रभुः” इत्यादिवचना-  
नुरोधेन केवलप्रीश्वरेच्छयैव सर्वं सम्भवति । उभयत्रापि काल-  
स्येश्वरपारतन्त्र्यऽप्येकत्र भगवान्स्वसङ्कल्पितकालनियमानुरो-  
धेन कार्यं करोति इतरत्र तन्नियमाभावेनेत्युक्तं भवति ॥

शुद्धसत्त्वं नाम रजस्तमोमिश्रप्राकृतसत्त्वविलक्षणसत्त्वगुणाश्रयो  
द्रव्यविशेषः । इदं च सत्त्वं स्वसत्ताभासकं द्रव्यं गुणसत्त्वाद्विल-  
क्षणीमत्यादि प्रमाणप्रसिद्धम् । श्रुतिरपि “पादोऽस्य विश्वाभूतानि  
त्रिपादस्यामृतं” इति । योऽस्याध्यक्षः परमे व्योमन् । तदक्षरे प-  
रमे व्योमन् । तद्विष्णोः परमं पदं सदा पश्यन्ति सूरयः । क्षयं  
तमस्य रजसः पराके । सोऽध्वनः पारमाप्नोति तद्विष्णोः परमं  
पदम् । अथ यदतः परो दिवो ज्योतिर्दीव्यते विश्वतः पृष्ठेषु  
सर्वतः पृष्ठेष्वनुत्तमेषूत्तमेषु लोकेषु । ते ह नाकं महिमानः सत्त्वं  
ते यत्र पूर्वं साध्याः सन्ति देवाः । वेदाहमेतं पुरुषं महान्तमा-  
दित्यवर्णं तमसः परस्तात्” इत्यादिः प्रमाणत्वेनानुसन्धीयते ।  
तदुपबृंहणं च “तमसः परमो धाता शङ्खचक्रगदाधरः । श्रीवत्स-  
वक्षा नित्यश्रीरजेयः शाश्वतो ध्रुवः । वैकुण्ठे तु परे लोके  
श्रिया सार्धं जगत्पतिः । आस्ते विष्णुरचिन्त्यात्मा भक्तैर्भा-  
गवतैः सह” इत्यादिकमनुसन्धेयम् । नैयायिकवैशेषिकादिभिः  
कौतस्कुतैरभिधीयमानानि बाधकानुमानानि नरक्षिरःकपाल-  
पवित्रत्वाद्यग्नीषोमीयपञ्चालम्भनाधर्मत्वादप्रतिपादकप्राण्यङ्गत्व-  
हिंसात्वाद्यनुमानवदागमवधिना कालात्ययापदिष्टत्वादनादर-  
णीयान्पध्यात्मविद्भिः । तदनुमाननिरासप्रक्रिया तु श्रीभा-

ष्यादिषु विस्तरेणानुसन्धेया । इदं शुद्धसत्त्वद्रव्यं त्रिगुणकालव-  
 ज्जडात्मकमिति कोचिदाहुः । अपरे तु “स्वसत्ताभासकं सत्त्वम्”  
 इत्यादि वचनानुरोधेन स्वयंप्रकाशरूपमिति वर्णयन्त्या-  
 चार्याः । आत्मनो धर्मभूतज्ञानस्य च स्वयंप्रकाशत्वे समानेपि  
 प्रमाणबलात्प्रत्यक्षविषयत्वादिवैषम्यवत् शुद्धसत्त्वस्यापि स्व-  
 यंप्रकाशत्वे सत्यपि तुल्ययोगक्षेमप्रमाणप्रसिद्ध मण्डपगोपुरा-  
 दिपरिणामादिकं सर्वमपि यथाप्रमाणमङ्गीकार्यम् । न खलु  
 साधर्म्यमात्रात्प्रमाणप्रसिद्धवैधर्म्यं प्रामाणिकैर्नाङ्गीक्रियते ।  
 अन्यथा सर्वत्रापि वैधर्म्यविलोपादिप्रसङ्गात् । अत्र च शुद्धस-  
 त्तस्वरूपस्य भगवद्विग्रहस्य ज्ञानानन्दात्मकत्वम् “किमात्मिका  
 भगवतो व्यक्तिर्यदात्मको भगवान् किमात्मको भगवान् ज्ञा-  
 नात्मको भगवान्” इति नैरुक्तश्रुतैव सिद्धम् । इदं शुद्धसत्त्वं  
 द्रव्यरूपभूषणायुधमण्डपपादीनामुपलक्षणम् । तस्य शुद्धस-  
 त्तद्रव्यरूपस्य भगवत्स्थानस्य दर्शने “रम्याणि कामचारीणि  
 विमानानि सभास्तथा । आक्रीडा निविधा राजन्पद्मिन्पञ्चाम-  
 लोदकाः । एते वै निरयास्तात स्थानस्य परमात्मनः । आ ब्र-  
 ह्मभुवनाल्लोकाः पुनरावर्त्तिनोर्जुन । मासृपेस्य तु कौन्तेय पुन-  
 र्जन्म न विद्यते” इत्यादिप्रमाणानुसारेण चतुर्मुखभुवनादीनां  
 निरयत्वप्रतिपादनेन इदमत्यन्तभोग्यतया परमपदमिति प्रति-  
 पाद्यते अनुकूलस्वभावतया आनन्दमयमित्यभिधीयते षा-  
 ढ्गुण्यप्रकाशनया षाड्गुण्यमिति निगद्यते पञ्चोपनिषन्मन्त्रप्रति-  
 पाद्यतया पञ्चोपनिषन्मयमिति कथ्यते अवाकृतपञ्चशक्ति-  
 मयतया पञ्चशक्तिमयमिति प्रपञ्च्यते । इयं विभूतिर्निरूप-  
 विग्रहभूषणायुधविमानमण्डपगोपुरादिप्रचुरतया नित्यविभूति-  
 रित्यभिधीयते । ईश्वरस्य च नित्यानां च नित्यविग्रहास्तत्तदनुता-



रविग्रहाश्च सन्ति । मुक्तानां पुनरीश्वरेच्छानुगुणेन स्वेच्छया विग्रहादिपरिग्रहो मातृषित्रादिसृष्टिरपि भवति । अत्र “स एकधा भवति । अपरिमितधा भवति । स यदि पितृलोककामो भवति सङ्कल्पादेवास्य पितरः समुत्तिष्ठन्ति । स तत्र पर्येति जक्षन् क्रीडन् रूमामस्यः स्त्रीभिर्वा यानैर्वा इमाल्लोकान्कामात्री-  
कामरूपीत्यनुसञ्चरन्” इत्यादिकं प्रमाणमहस्रमनुसन्धेयम् । ए-  
तेषां मुक्तानां विग्रहादिपरिग्रहादिकं सर्वमपि व्रमन्तोत्तमे वे-  
शपरिग्रहादिवत्स्वामिनः कैकर्यमेव । अस्यां च निस्रविभूता-  
वाकाशादिवैषम्यं नित्यसिद्धशब्दादिगुणवैषम्येन प्रसिध्धात ।  
त्रिगुणं संसारिजीवानां बद्धस्थानतया परमपदादर्वागतित्य(मान-  
न्य)मश्नुते । शुद्धसत्त्वं तेषां पुनर्मुक्तिस्थानतया प्रधानस्योप-  
र्यानन्त्यमश्नुते इति विभागः ॥

प्रकृतिमथ च काल प्राप्यभूर्ति मुरारे-  
रिति किल कथयित्वा जीवतत्त्वं परस्तात् ।  
कथयति वरदार्यो वादसन्नाहलीला-  
समितिषु जितकाशी सर्वतन्त्रस्वतन्त्रः ॥

इति श्रीकवितार्किकचूडामणिना सर्वतन्त्रस्वतन्त्रेण श्रीमद्वरद-  
नाथापरनाम्ना वेदान्ताचार्य(येण) विरचितग्रन्थेषु तत्त्वत्रय-  
चूलिकाया(?)मनात्मनिरूपणं नाम प्रथमोऽध्यायः ॥ १ ॥

भोक्तृत्वभोग्यत्वनियन्तृभावेः  
श्रुत्यादि(त्या वि)भिन्नेषु च तत्त्ववर्गे ।  
ईशोहमित्यादिमुद्राकथान्धान्  
प्रातर्लक्षपामः प्रातर्पितमूढान् ॥

अत्र तावद्ध्यात्मविद्विश्चिदचिदीश्वरात्मके तत्त्वत्रये

निरूपणीये पामरपरीक्षकाद्यविशेषेण प्रत्यक्षादिप्रमाणसिद्धं  
 देहादिरूपेण परिणतं भोग्यत्वेनावस्थितमचिद्रस्तु प्रथमं नि-  
 रूपणीयम् निरूपितं चैतत् । अतः परं भोग्यभूतस्याचिद्रस्तुनो  
 भोक्ता सर्वान्तर्यामिणश्च भगवतोऽचेतनञ्छरीरभूतः पामर-  
 प्रसिद्ध्यभावेऽपि परीक्षकमन्यानां निरीश्वरमीमांसकानामन्येषा-  
 मपि तादृशानां प्रसिद्धो जीवो निरूप्यते । पश्चात्पुनश्चेतनाचे-  
 तनशरीरी केवलवेदान्तमात्रप्रसिद्धो मुमुक्षुभिरवश्यं वेदनीयो  
 निखिलहेयप्रत्यनीकतया कल्पास्त्रगुणगणकतानतया स्वैतर-  
 समस्तवस्तुत्रिलक्षणः परमपुरुषः प्रतिपादयिष्यते । अचेतनान-  
 न्तरं चेतननिरूपणं तदनन्तरं च परमात्मनिरूपणमिति समी-  
 चीनेय सङ्गतिः । अथ च क्रमो ब्रह्मविद्वत्वाक्यप्रसिद्धः ॥ “वृ-  
 तमिव पयसि निगूढं भूते भूते च वसति विज्ञानम् । सतेतं म-  
 न्थयितव्यं मनसा मन्थानदण्डेन” । अत्र भूतशब्देन देहेन्द्रि-  
 यादिरूपेण परिणताचिदाधारो जीव उच्यते । विज्ञानशब्देन  
 “सत्यं ज्ञानम्” इत्यादिवत्सर्वान्तर्यामी परमपुरुष उच्यते । तथा च  
 यथोपसः क्षीरं दुग्ध्वा नवनीतं मथनीयमेवमेव देहान्तीवा(वे-  
 दान्तैरा)त्मानं विविच्य तदन्तर्यामी परमात्मा विवेचनीय इति  
 वाक्यार्थः । अत्र दृष्टान्तान्तरमपि श्रुत्यन्तरोक्तं द्रष्टव्यम् । “यथा  
 प्रयोग्य आचरणे युक्तः एवमेवास्मिन् शरीरे प्राणो युक्तः” इति ।  
 आचरणे रथे प्रयोग्यस्तुरगः सारथिना यथा बद्धो भवति एवमे-  
 वाचेतनात्मके “आत्मानं रथिनं विद्धि शरीरं रथमेव च” इति  
 रथत्वेन निरूपिते शरीरे मनीषिणां मायातिलङ्घने मनोरथसार-  
 थिना भगवता गुणत्रये निबद्धः प्राणो जीवः प्रग्रहरूपैर्ज्ञानशक्त्या-  
 दिभिर्भगवद्गुणैः परिगृहीत इति श्रुत्यर्थः । तथा च रथरूपं देहं  
 बुद्ध्वा तन्निबद्धं जीवात्मानमवबुध्य तदुभयनियन्तारं परमात्मानं

बोधये(?)दिति श्रीमद्भाष्यविदां प्रक्रिया ॥ जीनो नामाणुत्वपारत-  
 न्स्यादिनिशिष्टश्चेतनः । एतस्य कर्तृत्वादिभिस्त्रिविधैश्च (धेभ्यो-  
 ऽच्चे)तनेभ्यो वैषम्यवदाधेयत्वविधेयत्वशेषत्वादिभिरीश्वरादपि  
 वैषम्यमस्ति । एतस्य कर्तृत्वाभावे कैकर्यस्याप्यसिद्धिः भोक्तृ-  
 त्वाभावे भोगसाम्यमप्यसिद्धम् । तथा च स्वाधीनस्वार्थकर्तृत्व-  
 भोक्तृत्वप्रहाणेन पराधीनकर्तृत्वभोक्तृत्वादिकमध्यात्मविद् आ-  
 द्रियन्ते ॥ अचिद्वस्तुनो महदादिरूपेण परिणामवत् जीवस्य  
 धर्मभूतज्ञाने सङ्कोचविकासादिकमीश्वरस्य नित्यानां मुक्तानां  
 च धर्मभूतज्ञाने सङ्कुल्पाद्यवस्थान्तरमपि त[त्त]त्प्रमाणप्रसिद्धतया  
 व्यवस्थितोकारेणानसितम् ॥ तत्राचिद्वापाराः सर्वेऽपि परबु-  
 द्ध्यधीनाः । ईश्वरव्यापाराः सर्वेऽप्येवमेव स्वबुद्ध्यधीनाः । जी-  
 वव्यापारेषु कैचित्परबुद्ध्यधीनाः । कांचित्स्वबुद्धिपरबुद्ध्यधी-  
 नाः ॥ अयमपरो विभागः । त्रिविधमप्यचेतनद्रव्यं शरीरमेव  
 भवति । ईश्वरस्तु शरीरेव भवति । जीवस्तु शरीरी शरीरमपि  
 भवति ॥ अस्य च प्रकारो “देहेन्द्रियमनःप्राणभीष्योऽन्योऽन-  
 न्यसाधनः । नित्यो व्यापी प्रतिक्षेत्रमात्मा भिन्नः स्वतः सु-  
 खी” इत्यात्मसिद्धौ श्रीमद्यामुनाचार्यैरुपपादितः ॥ देहस्वोपच-  
 यापचययोगात् पाणिपादादिभेदेन विभागश्चात् भूनेषु त-  
 दवयवेष्ववयवममुदायेषु च चैतन्याङ्गीकारे तदनङ्गीकारे चाने-  
 कचेतनोपलम्भादकारणकार्योत्पत्तिप्रसङ्गात् मम शरीरमि-  
 त्याद्यवाधितव्यातिरेकनिर्देशाच्चात्मनो देहादिवैलक्षण्यं प्रसिद्ध-  
 मेव । “पुमात्रदेवः(?) । पिण्डः पृथग्यतः पुंसः शिरःपाण्यादिलक्ष-  
 णः । नाहं देहः । अज्ज्ञेयोऽयम् । अव्यक्तोऽयम्” इत्यादिकमनुस-  
 न्धेयम् । एवमिन्द्रियवैलक्षण्यमप्यनुमन्धेयम् । तत्र तावत्कर्मोन्दि-  
 र्याणामन्योन्यव्यापारसङ्कराभावेऽपि कस्चरणादिसर्वव्यापारकर्ता

जीवः कर्मेन्द्रियविलक्षण इति सुप्रसिद्धः । एवं ज्ञानेन्द्रियाणां  
 विषयविशेषनियमेन प्रवृत्तिमद्भावेऽपि दर्शनस्पर्शनाभ्याम् 'एकार्थ-  
 ग्रहणात्' इत्युक्तप्रकारेण एकस्यैव प्रतिसन्धातृत्वस्य दर्शनात्  
 श्रोत्रादिभ्योऽपि व्यतिरिक्तत्वमात्मनो गम्यते । ज्ञातृभूतस्या-  
 त्मनः स्मृत्याद्यधिकरणतयैव मिद्धत्वात् मज्जसोऽपि वैषम्य-  
 मात्मनः सिध्यत्यैव । देहादिष्वभिहितमिदिभिरेव युक्तिभिर-  
 तस्यात्मनः प्राणादभ्यश्च भेदः सिद्ध्यति । धर्मभूतज्ञानस्य  
 स्वयंप्रकाशत्वे सत्यपि जानाम्यहमित्यादिना ज्ञातृधर्मत्वेनैव  
 प्रतिभासमानादहमिति स्वस्मै भासमानस्य ज्ञातुरात्मनस्तस्मा-  
 दपि वैषम्यं स्वरूपनिरूपकाणां सुप्रसिद्धमेव । क्षेत्रज्ञानां ध-  
 र्मभूतज्ञानस्य प्रत्यक्षादिप्रमाणभेदात् प्रत्यक्षत्वे चक्षुरादिकरण-  
 भेदादिच्छाद्रेषमङ्गलप्रयत्नसुखदुःखमंशयनिर्पर्ययादिभेदाच्च ब-  
 हुविधा विकाराः सन्ति । आत्मस्वरूपे तु तादृशविकारजाता-  
 भावेनाहमित्यत्र भामनाजिसं स्वस्मै स्वयंप्रकाशत्वमस्ति । ज्ञा-  
 तृत्वं ज्ञानत्वं ज्ञेयत्वमस्तीत्यर्थः । अयमत्र विभागः । जडरूपा  
 देहादयः परत एव परस्मा एव भासन्ते । धर्मभूतज्ञानं नित्य-  
 निभूतिश्च परतः स्वतश्च परस्मै एव भासते । आत्मभेदेन द्र-  
 व्यभेदोऽप्यस्त्येव । अनीतानागतस्वगतधर्मभूतज्ञानस्य स्वगतव-  
 तमानधर्मभूतज्ञानेन प्रतिभासनात् परतो भामनमप्युच्यते ।  
 तच्चावस्थाभेदापेक्षया न द्रव्यभेदापेक्षया । ज्ञानद्रव्यस्यैकत्वा-  
 त् । आत्मा स्वतः परतस्त्वं स्वस्मै भासते न परतः परस्मा  
 एव भासते(?) । एवं मम शरीरमित्यादिव्यतिरेकप्रत्ययात् नि-  
 स्यनिर्बोषशास्त्र दर्शनस्पर्शनाभ्यामेकार्थग्रहणादिसादिर्युक्तिभिश्च  
 'आत्मनो देहादिविलक्षणं सिद्धमेव ॥ अनन्यमाधन इति धर्म-  
 भूतज्ञानवत् आत्मस्वरूपमपि स्वयंप्रकाश इत्यर्थः । एतेनैव ज्ञा-

तुरात्मनो ज्ञानस्वरूपनादानां निरोधः परिहृतः । धर्मभूतज्ञानं  
 विषयग्रहणकाले स्वाश्रयस्य स्वयंप्रकाशं भवति । आत्मा तु नि-  
 त्यमेव स्वस्य स्वयंप्रकाशः । अहमहमिति सर्वदा भासनात् ॥ नित्य  
 इति पर्यायेण देवतिर्यग्यनुष्यार्थिनेकप्रभवसद्भावोप एकस्मिन्नेव  
 जन्मनि सुषुप्तिजागराद्यवस्थाभेदेन ज्ञानसंकोचविकामसंबन्धे-  
 प्यात्मस्वरूपे नामान्तरभजनार्हावस्थान्तरप्रमङ्गो नास्तीत्यर्थः ।  
 एतस्यात्मनः पूर्वानुभूतप्रतिसन्धानातिस्थिरत्वं तावत्प्रत्यक्षसिद्धम् ।  
 सद्यो जातस्य बालस्य स्तनन्धयस्यापि प्रथमं स्तन्याभिलाषादि-  
 सद्भावात्स्वभावाच्छरीरान्तरपरिग्रहोप सिद्धो भवति । नित्यनैमि-  
 त्तिकप्राकृत्तिकात्यन्तिकप्रलयादिष्वपि आत्मनाशाभावः श्रु-  
 तिस्मृतीतिहासपुराणेषु तात्पर्यलिङ्गभूयस्त्वेनावधार्यते ॥  
 अणुभूतस्यापि जीवस्य व्यापित्वकथनम् “दारुण्यग्निस्तिले तैलं  
 यथा तद्वन्पुमानपि” इत्युक्तरीत्या सौक्ष्म्यातिशयात् सर्वाचे-  
 तनान्तःप्रवेशसामर्थ्यप्रतिपादनपरम् । अन्यथाणुत्वप्रतिपाद-  
 कबहुश्रुतिस्मृतिविरोधात् । मुक्तावस्थायां बद्धावस्थायां च यो-  
 गप्रभावाद्नेकशरीरपरिग्रहे च जीवानाम् “एषोऽणुरात्मा चे-  
 तसा वेदितव्यः । आराग्रमात्रो ह्यत्रोप दृष्टः । वालाग्रशतभागस्य  
 शतधा कल्पितस्य च जीवो भागः स विज्ञेयः स चानन्त्याय कल्पते”  
 इत्यादिश्रुत्यानुगुण्येनाणुत्वे सत्यपि “प्रदीपवद्वेष्टाः” इत्यादि-  
 सूत्रोक्तप्रक्रियया धर्मभूतज्ञानव्याप्तिमात्रेण सर्वमपि संघटने ॥ प्र-  
 तिसत्त्वमात्मा भिन्न इति तु ज्ञानसुखादिव्यवस्थादर्शनात् स्वपश-  
 रीरेषु परस्परप्रतिमन्धानाभावे विचित्रफलभोक्तारो जीवात्मानः  
 परस्पर भिद्यन्ते इत्यर्थः ॥ स्वतः सुखीति स्वरूपेण स्वस्य नित्यानु-  
 कूलत्वं शूरिव(सुखित्वा)त्परिपूर्णभगवदनुभवे सर्वात्मनां स्वरूपयो-  
 ग्यत्वमप्यभिधीयते । एवं स्वाभाविकसुखित्वयोग्यस्यापि जीवस्य

कर्मोपाधिवशादुःखित्वमपि भवति ॥ एते जीवात्मानो बद्धा बन्धरहिताश्चेति द्विविधा भवन्ति । बन्धरहिताश्च नित्या मुक्ताश्चेति परस्परं विभज्यन्ते । अत्र बद्धा नाम बीजाङ्कुरन्यायेन विषमप्रबाहृतया अनादिकालप्रवृत्ताविद्याकर्मवासनारूचिप्रकृतिसंबन्धैश्चक्रवत्परिवर्तमाना गर्भजन्मबाल्ययौवनजाग्रत्स्वप्नसुषुप्तिमूर्छाजिरामरणस्वर्गनरकादिर्विवर्धावर्चित्रावस्थान्तोऽनाद्यनन्तप्रकारा अतिदुःसहतापत्रयाभितप्ताः स्वतःप्राप्तभगवदनुभवादिविच्छेदवन्तश्चेतना बद्धाः । तेषामेव कर्मपरतन्त्राणां करणायत्तज्ञानानां बद्धानां शास्त्रवश्यत्वादिकमस्ति । एतेष्वेव बद्धेषु कदाचित्सर्वसमरूपस्य सर्वेश्वरस्यावसरप्रतीक्षारूपया सहजया कृपया संसारमार्गात्परिवृत्त्याद्वेष्यामुख्यादीनात्मगुणानुपेक्ष्य “अभिजनविद्याममुदितम्” इत्यादिप्रमाणेन प्रसिद्धं सदाचार्यमाश्रित्य भगवच्छेषत्वरूपं महानिधिं भक्तिसिद्धाञ्जनान्जितेन शास्त्रचक्षुषातिनिपुणमुपलक्ष्य स्वाधिकारानुगुणोपायविशेषपरिग्रहेण प्रसन्नहृदयस्य सर्वेश्वरस्य संकल्पविशेषादत्यन्तनिवृत्तसंसारः कलशजलधिकल्लोलमालोल्लसितकौस्तुभन्यायेनासंकुचितप्रकाशः परमपुरुषहृदयङ्गमाः नित्यसूरिविन्नरतिशयभोग्यभूतनिरुपाधिकैर्कैर्यवन्तः सन्तो मुक्ता इत्युच्यन्ते । “यथा न क्रियते ज्योत्स्ना मलप्रक्षालनात्मने(?)” इत्यादिप्रमाणजातमनुसन्धेयम् । नित्या नाम कदाचिदपि भगवदनुभूतिविरुद्धाचरणाभावेन ज्ञानसंकोचप्रसङ्गरहिताः सदादर्शनेन परमपुरुषस्य भगवतो वैकुण्ठनाथस्य सेवाभिवादिनोनन्तगरुडविष्वक्सेनादयो नियतमकुण्ठशक्तयो वैकुण्ठवैमानिकाः । एषां पुनरनन्तादीनामधिकारि(र)विशेषा ईश्वरस्य नित्येच्छयैवानादित्वेन व्यवस्थिताः । तेषां नित्यानां मुक्तानामीश्वरस्य व्यापारवैविध्ये सत्यपि विभूतिद्वयविशिष्टस्य भगवत एव

सर्वयो(भो)ग्यत्वान् “भोगमात्रसाम्प्रलिङ्गाच्च” इति सूत्रोक्तप्रक्रि-  
यया भोगमात्रं समानमेव ॥

भवपदपरिभ्र न्नानभ्रान्तबोधसमुद्भवा-  
न(द)धिगतपरब्रह्मानन्दानकारणनिर्मलान् ।  
त्रिावक्षमुदितान् जीवाांभृत्यं यतीश्वरवैखरी-  
निपुणमनसः पश्यन्त्येतानकृत्रिमबुद्धयः ॥

इति श्रीवेदान्ताचार्येण विरचिते तत्त्वत्रयचूल्के(?) जीव-  
निरूपणं नाम द्वितीयाध्यायः ॥ २ ॥

श्रुतेभिरधिगताङ्घ्रि शुद्धसत्त्वाधिवासी  
प्रवरगुणममैतैः पञ्चभिः स्वप्रकाशैः ।  
’शिथिलयति जनानां संसृतिं श्रीनिवासः  
शरणवरणवाणीपारतन्त्र्यात्स्वतन्त्रः ॥ १ ॥

ईश्वरो नाम “स्वाधीनां विविधचेतनाचेतन” इत्यादिप्रकारेण पू-  
र्वोक्तचेतनाचेतनयोर्नियमेन धारकत्वनियन्तृत्वशेषित्वयोगात्सर्व-  
शरीरी सर्वकार्यकारणभूतः सर्वज्ञत्वसर्वशक्तत्वादिममस्तकल्पा-  
ण्यगुणास्पदतया स्वेतरममस्तवस्तुविलक्षणः निष्कर्षकेतरसम-  
स्तशब्दवाच्यः सर्वशास्त्रीयसर्वकर्मसमाराध्यः सकलफलप्रदः स-  
र्वेषामात्मनां स्वाभाविकसौहार्दः सुगमो मुमुक्षुणामाश्रयभूतो मु-  
क्तप्राप्यः सर्वप्रकारनिरतिशयभोग्यो निखिलवेदान्तवेद्यः श्रियः  
पतिः श्रीपुरुषोत्तमः । अत्रोक्तानि व्यधिकरणानि समानाधिकर-  
णं च सर्वाण्यपि विशेषणानि चेतनाचेतनव्यावर्तकतया  
अगवतो लक्षणानि । अयं च भगवान्भारायणः सूक्ष्माचिदचिद्व-  
स्तुविशिष्टविशेषेण जगदुपादानं भवति । स्वसंकल्पाविशिष्टविशे-  
षेण स एव निमित्तमपि भवति । अयमेव महद्वादीनामुपादा-

नानां हिरण्यगर्भादीनां निमित्तानामन्तर्यामित्वेनावस्थितः  
 तत्कार्येष्वप्युपादानं निमित्तं च भवति । अयमेव सहकारिभूत-  
 कालाद्यन्तर्यामितया सहकारिभावमप्यनुभवति । अतस्त्रिविध-  
 कारणं ब्रह्मैवेति त्रय्यन्तर्वादनः । तथा श्रुतिः “किं स्विद्वनं क  
 उ स वृक्षः आसीद्यतो द्यावापृथिवी निष्ठतक्षुर्मनीषिणो मनसा पृ-  
 च्छते यदतिष्ठद्भवानि धारयात्” इति पृष्ठत उत्तरत्वेन “ब्रह्म वनं  
 ब्रह्म स वृक्ष आसीद्यतो द्यावापृथिवी निष्ठतक्षुर्मनीषिणो मनसा  
 विब्रवीमि वः ब्रह्माध्यतिष्ठद्भवानि धारयन्” इति । ब्रह्मणो  
 निमित्तत्वमङ्गीकृत्य विश्वस्य किमुपादानं पुनरुपकरणमिति पृष्ट्वा  
 ब्रह्मैव सर्वोपकरणसर्वोपादानान्तर्यामित्वेन स्वयमेव विश्वोपादान-  
 मुपकरणं चेति निर्धार्यते । एतस्य भगवतो विभुत्वे सति चेतनत्व-  
 मनन्याधीनत्वं निराधारत्वमित्यादिलक्षणानि भवन्ति । ल-  
 क्षणं नाम सजातीयविजातीयव्यावर्तको धर्म इति हि लक्षण-  
 विदः । अस्य भगवतः ससत्त्वज्ञानत्वानन्दत्वानन्तत्वामलत्वा-  
 दयः सर्वविद्यानुवृत्ताः स्वरूपनिरूपकधर्माः । उक्तं हि सूत्र-  
 कारैः “आनन्दादयः प्रधानस्य” इति । ज्ञानबलादयस्तु भगवतो  
 निरूपितस्वरूपविशेषकधर्माः । एवं तद्विशिष्टगताः सौशील्या-  
 दिधर्माः । उक्तं हि सर्वेषामन्येषां गुणानां षाडगुण्यविततिरु-  
 पत्वम् “तवानन्तगुणस्यापि षडेव प्रथमे गुणाः । यैस्त्वयैव ज-  
 गत्कुक्षावन्ये त्वन्तर्निवेशिताः” इति । एतेषां गुणानां लक्षणमु-  
 पयोगश्च विविच्य शास्त्रेषु द्रष्टव्यः । एतस्य भगवतः सर्वज-  
 गत्सृष्टिस्थितिसंहारनिग्रहानुग्रहाः प्राधान्येन कर्तव्याः । अयं  
 च भगवान् ज्ञानशक्त्यादिविशिष्टवेषेण सर्वान्तर्यामी भवति ॥  
 अस्त्रभूषणाध्यायप्रक्रियया सर्वतत्त्वाश्रयदिव्यमङ्गलविग्रहविशि-  
 ष्टवेषेण परव्यूहादिपञ्चप्रकारतयावतिष्ठते ॥ पररूपं नाम “नित्य-



नित्याकृतिधरम् । नित्यसिद्धैस्तदाकारैस्तत्परत्वे च पौष्करे” इत्यादिषु ममाणेषु सिद्धं सूरिभिर्मुक्तैश्च सेव्यं परमपदनित्य दिव्यरूपम् । इत्थं किल पररूपमनुसन्धेयतयाभिहितमाचार्यैः “सव्य पादं मसार्थाश्रितदुरितहरं दक्षिणं कुञ्जयित्वा जानुन्याधाय सव्येत्तरमितरभुजं नागभोगे निधाय । पश्चाद्बाहुद्वयेन प्रतिभट्टशमने धारयन् शङ्खचक्रे देवीभूषादिजुष्टो वितरतु भवतां शर्म वैकुण्ठनाथः” । शान्तोदितदशाविभागो द्रष्टव्यः । अस्त्रभूषणविभागे मदीयं पद्यमनुसन्धेयम् “चित्पञ्चक्रति चेतनासिरमतिस्तत्संस्तृतिर्मालिका भूतानि स्वगुणैरहंकृतियुगं शङ्केन शार्ङ्गायते । बाणाः खानि दशापि कौस्तुभमणिर्जीवः प्रधानं युनः श्रीवत्सं कमलापते तव गदामाहुर्महान्तं बुधाः” ॥ व्यूहो नाम पररूप(पात)वासुदेवसंकर्षणप्रद्युम्नानिरुद्धरूपेण जायमानो विभागाविशेषः । एतेषां चतुर्णामपि कृतत्रेतादियुगभेदेन सितरक्तपीतकृष्णवर्णाः परिवृत्त भवन्ति । अत्र परव्यूहवासुदेवे च षाड्गुण्यप्रकाशसाम्यात् त्रिव्यूहपक्षोपि कचित्कचिदभिधीयते । संकर्षणादिषु त्रिव्यूहेषु द्वौ द्वौ गुणावभिव्यज्येते । ज्ञानबलाभ्यां संकर्षणः । ऐश्वर्यवीर्याभ्यां प्रद्युम्नः । शक्तितेजोभ्यामनिरुद्धः । अत्र षाड्गुण्याद्वासुदेवः गुणैः षड्भिर्जाग्रत्स्वप्नसुषुप्ति-तु-र्व्यप्राप्यतया ध्यातक्रमवदुपास्यः । “स्वामिन् तत्तत्सहकारिवर्गेश्चातुर्व्यूहं वहसि चतुर्धा” इत्यादिश्लोका अनुसन्धेयाः । एतेषु चतुर्व्यूहरूपेषु प्रत्येकं त्रयस्त्रयोवतीर्णाः केशवादयो व्यूहान्तराणि । एते च केशवादयो मार्गशीर्षप्रभृतीनां द्वादशमासानां द्वादशादिसादीनां चाधिदैवतानि । ऊर्ध्वपुण्ड्रेषु तेषु तेष्ववस्थानं विशिष्यते । एतच्च द्वादशनामपञ्जरेषु स्वयमेव द्रष्टव्यम् ॥ विभक्ताः पुनर्व्यूहादाविर्भन्तः पञ्चनाभादयः । षड्विंशद्वतारेषु

वामनत्रिविक्रमवद्वाविर्भूतान्यवतारान्तराणि विभवान्तराणि  
 कपिलादिसंज्ञानि । काकुत्स्थः साक्षीद्रगवदवतारः कपिलादी-  
 ननुप्रविश्य तेषामतिशयमाविर्भावयति । “कृष्णरूपाण्यसङ्ख्ये-  
 यानि” इत्युक्तप्रकारेणैकैकावतारेषु अवतारभेदाः सहस्रशोऽपि स-  
 न्ति ॥ अन्तर्यामिरूपं तु “नीलतोयदमध्यस्था विर्तद्गुह्येखेव भा-  
 स्वरा । नीवारशूकवत्तन्वी पीताभास्वत्यणूषमा । तस्याः शिखाया  
 मध्ये परमात्मा व्यवस्थितः” इति योगिभिर्द्रष्टव्यत्वेन हृ-  
 दयप्रदेशावस्थितरूपान्तरम् ॥ अर्चावतारस्तु परव्यूहार्दल-  
 क्षणैः सह स्वयं व्यक्तार्षेयदिव्यमानुषादिप्रक्रियया देशकालस्व-  
 भावविप्रकर्षाभावेन मांसचक्षुषामप्यनुभवितुं योग्यमवतारान्तर-  
 म् । अत्र “यथा युवाना(न)प राजाना(न)म् । सर्वातिशयायिषाद्गु-  
 ण्यम् । अर्चा सर्वसहिष्णुरर्चकपराधीनाखिलात्मस्थितिः” इति प्र-  
 माणाजातम् । अभिमानसंस्कारपरिणामानुप्रवेशाभिमुख्यादिकार्यं  
 च प्रमाणानुसारादवगन्तव्यम् । एतेषु परव्यूहविभवान्तर्याम्य-  
 र्चावतारादिसर्वावस्थान्तरेषु “श्रीनिवासे परब्रह्माणि” इति भगव-  
 ता भाष्यकारेण निर्दिष्टः सर्वशरण्यः सर्वेश्वरः “श्रीवत्सवाक्षा  
 नित्यश्रीः । नित्यानपयिनी शान्तानन्त(?)विष्णोः श्रीरनपायिनी ।  
 अनन्या राघवेणार्हं भास्करेण प्रभा यथा । अनन्या च मया  
 सीता भास्करेण प्रभा यथा । लक्ष्म्या सह हृषीकेशः श्रिया  
 सार्द्धं जगत्पतिः” इत्याद्युक्तप्रकारेण स्वाभिमतानुरूपसहधर्मचा-  
 रिणीश्लेषविशिष्टतया अध्यात्मविद्भिर्भिधीयते । अनेनैका-  
 यनकुदृष्ट्यादेरनवकाशः । एवं परादिस्थानविशेषा भुजवर्ण-  
 विभूषणायुधदेवीपरिजनपरिच्छदादिविशेषाश्च श्रीपञ्चरात्रत-  
 न्त्रेषु तत्संग्रहेषु अन्येषु विशेषतो दृष्टव्याः । एवं विविधविग्रह-  
 विशिष्टवेषेण भगवतः शुभाश्रयत्वं सर्वास्वप्यवस्थास्वनुवर्तते ।

चतुर्विंशतिमूर्तीनामप्युक्तेष्वन्तर्भावान्न पृथगभिधानम् । हिरण्य-  
गर्भरुद्रादीनां पुनः कासु चिदवस्थासु भगवदावेशे सत्यपि  
तेषां कर्मवश्यत्वे अशुद्धपरिवारत्वात्प्रतिबुद्धेरनुपास्यत्वम् । “या-  
श्चान्या देवताः स्मृताः । एता बुधा न सेवन्ते यस्मात्परिमितं फल-  
म् । ब्रह्माणं शितिकण्ठं च । न चान्यदेवताभक्तिम् । नान्यदेवं नम-  
स्कुर्यात्” इति भारतपौष्करादिषु प्रसिद्धम् । प्रतर्दनादिविद्यासु  
वर्णाश्रमनियतेषु केषु चिद्धर्मेषु इन्द्रादिचेतनान्तरविशिष्टभगवद-  
नुसन्धानस्य(ने) विधिवलप्राप्ते सति तत्तच्चेतनान्तराणि पाण्यादि-  
वत्कञ्चुकतुल्यत्वेनावस्थानात् विशेष्यभूतपरमात्मन एव(?) । श्रा-  
द्धादिषु पितृष्विव अन्येष्वधिकारिषूप्राप्तनैकान्त्यभङ्गोपि न विद्य-  
ते । न खलु राजमृत्यानां राजाज्ञया अव्रपानादिप्रदाने राजान्तर-  
ङ्गस्य जनस्य राजैकान्त्यं विहन्यते । रामकृष्णादिसाक्षादवतारेषु  
अमुरमोहनार्थं कर्मवश्यत्वाभिनयमात्रमेवास्ति । न तु परमार्थतो  
दुःखादिकम् । एतेन “व्यसनेषु मनुष्याणां भृशं भवति दुःखि-  
तः” इत्यादिकं व्याख्यातम् । “जन्म कर्म च मे दिव्यमेवं यो वेत्ति  
तत्त्वतः । त्यक्तदेहः पुनर्जन्म नैति मामेति सोर्जुन” इत्युक्तप्रका-  
रेण शुद्धसृष्टिरूपावतारवेदिनां सहस्रैवोपायपरिपूर्त्या पुनर्भ-  
वादिकं न विद्यते । शुद्धाशुद्धसृष्ट्योरुभयत्रापि कस्यापि का-  
र्यस्य केवलनित्यं केवलानित्यं वा कारणं न भवति । सामग्र्या  
सर्वकार्योत्पत्तिनियमात् । स्वरूपनित्यानि द्रव्याणि अनित्या-  
नीश्वरसङ्कल्पविशेषादीनि कारणानि सम्भूय कार्यं कुर्वन्ति ।  
एतेषु कारणेषु अनन्याधीनत्वादीश्वरः प्रधानकारणं भवति ।  
अयमीश्वरः स्वव्य(सर्वश)क्तिरिति चेतनाचेतनप्रवृत्तिषु यथायोग्यं  
प्रेरकः अनुमन्ता सहकारी साक्षी फलप्रदः उदासीनश्च वर्तते ।  
इदं च “एकस्त्वमसि लोकस्य स्रष्टा संहारकस्तदा । अध्यक्ष-

श्रानुमन्ता च गुणमायासमावृतः"इत्यादिषु उचितव्यवस्थया  
 द्रष्टव्यम् । अत्र सङ्कल्पमात्रेण भगवता क्रियमाणं प्रेरणं शरीरभूत-  
 योश्चेतनाचेतनयोस्तुल्यमेव च । सहजकृपामूलेन गुरुरूपदेशेन  
 क्रियमाणं प्रेरणं शास्त्रवशेषु क्षेत्रज्ञेष्वधिकं भवति । एवं सर्वप्र-  
 कारविशिष्टतया स्थितः श्रियः पतिनिरायण एव प्रधानतत्त्वम् ।  
 तेन सह शरीरात्मसम्बन्ध(भाव) एव प्रधानसम्बन्धः । तस्यैव भगवत  
 उपायोपेयात्मकमर्थद्वयं प्रधानतया ज्ञातव्यम् । उभयार्थपरिपूर्णना-  
 रायणशब्द एव प्रधाननामधेयम् । एतस्मिन्नेव भगवति प्रार्थना-  
 पूर्वकभरन्यासः प्रधानमूलमाध्योपायः । भगवदभिमतानुवर्तन-  
 मेव प्रधानपुरुषार्थः । एतेषु तत्त्वहितपुरुषार्थेषु ज्ञानावस्थास-  
 त्वरोपजननाय मूलमन्त्रादिमुखेन सम्यगुपदेशं यः करोति स  
 एव प्रधानाचार्यः । सदाचार्योपदेशेन तत्त्वज्ञाने सञ्जाते निषिद्धात्  
 विरक्तो विषयान्निवृत्तः पतिव्रतानुरागतुल्यभगवत्प्रेमपरिकर्मा-  
 तहृदयश्चोदितेषु कैङ्कर्येषु नित्यनिरतः प्रधानशिष्यः । एतस्या-  
 धिकारिणो मुक्तिमूलकारणतत्त्वत्रयविवेकोत्पत्तिप्रकारं क्षीरघृ-  
 तदृष्टान्तन्यायेन घृतमिवेत्युपनिषद्वाक्यं प्रतिपादयतीति पूर्वमे-  
 वोक्तम् । एतच्च द्रविडोपनिषद्वाक्येष्वधीयतेऽध्यात्मविद्भिः ।  
 एतत्सर्वं शरीरशास्त्रे तद्विवरणरूपेषु पूर्वाचार्यशास्त्रेषु विशेषतश्च  
 वेदान्तचार्यैरस्मत्तातपादैरनुवर्णितेषु प्रबन्धेषु विस्तरेण द्रष्टव्यम् ।  
 एवंविधेन प्रतिबोधेन स्वभरसमर्पणाधिकारिणः पुनरनुशयप्र-  
 सङ्गो नास्ति । एवंविधप्रतिबोधाभावेऽप्येकदेशज्ञानमात्रेणापि भ-  
 रसमर्पणं कुर्वतामीदृशप्रतिबोधः परमकारुणिकस्य भगवतः प्र-  
 सादात्कालेन भविष्यतीति सर्वमत्रदातम् । इदं सर्वमप्यर्थज्ञानं द्र-  
 विडदेशवासिनां विशदप्रबोधार्थमाचार्यैस्तद्वाषया प्रणीते तत्त्वत्र-  
 यचुलुके संग्रहेणाभिहितम् । सकलदेशवासिनामपि विदुषामवेग-

मायास्माभिः संस्कृतभाषया सम्पुगुपपादितम् । इदं हि आ-  
चार्यैरभिहितं श्लोकद्वयं तस्मिन्नेव प्रबन्धान्ते “इतीरितो  
देशिकदत्तचक्षुषा यथाश्रुतं वेङ्कटनाथसूरिणा । अपसपातैर्नि-  
पुणैर्निषेव्यतामनात्मजीवेश्वरचिन्तनक्रमः ॥ १५ ॥ तरलदुरवगाहा-  
त्तत्त्वदुग्धाम्बुरशेर्यदमृतमुदहार्षाद्वेङ्कटेशो यथावत् । तदिह चुलु-  
कमात्रं साधुभिः सावभानैरपुनरुपनिषेव्यं तत्त्वमास्वादनीयम् ॥ २ ॥

अस्मदीयं चैतदनवद्यपद्यं प्रबन्धपरिसमाप्तौ लिख्यते ॥

परिणतगुरुभक्तिः पद्मनाभांघ्रिपद्मं

शरणमुपगतो यः शान्तसिद्धान्तवेदी ।

स हि भवति मुनीनां मुक्तिसौधस्थिताना-

मपि परिषदि मान्यो भाग्यसौभाग्यशाली ॥ १ ॥

वरद्वगुरुवादीद्वावदूकाग्रयायी

गुरुजनपरतन्त्रः सर्वतन्त्रस्वतन्त्रः ।

चिदचिदधिपतीनां चिन्तनाचक्रमेत-

त्पणिहितहरिचक्रान् प्रीणयन् प्राणभाजः ॥

चिदचिदीश्वरतत्त्वानिरूपणं

वरदनायकसूरिनिगुम्फितम् ।

परमपूरुषभक्तिपरायणाः

प्रतिपदं परिपश्यन्तु(त) सूरयः ॥

इति वरदाचार्यकृतं तत्त्वत्रयनिरूपणम् ॥

इति श्रीनिखिलकोवतर्किकचूडामणिना सर्वतन्त्रस्वतन्त्रेण

श्रीमद्वरदनाथापरनाम्ना वेदान्ताचार्येण विरचितग्र-

न्थेषु तत्त्वत्रयचुलुकार्थसंग्रहो नाम तृतीयोऽध्यायः(?)

समाप्तः ॥